

செம்மணியில் மீண்டும் மண்டை ஓடு, எலும்புகள்

பரபரப்பாகின்றது யாழ். நகர்

யாழ்ப்பாணம், ஜூலை 21
யாழ்ப்பாணம் செம்மணியில் பகுதியில் மண்ணில் புதைக்கப்பட்டிருந்த நிலையில் மனித மண்டை ஓடு உள்ளிட்ட மனித எச்சங்கள் கண்டு பிடிக்கப்பட்டன. 1998 இல் யாழ்ப்பாணத்தில் காணாமற்போன நூற்றுக்கணக்கான இளைஞர்கள் மற்றும் இளம்பெண்கள் கொல்லப்பட்டு செம்மணியில் லேயேபுதைக்கப்பட்டார்கள் என்று குற்றஞ்சாட்டப்பட்டது. இது தொடர்பாக நடந்த வழக்கில் செம்மணியின் பல இடங்களிலும் தோண்டி 15 மனித உடல்களின் எச்சங்கள் முழுமையான எலும்புக்கூடுகளாகவும் எச்

>> 25

மைத்திரி- ரணில் விக்கிரமசிங்க உரையுடன் பன்னாட்டுப் பெண்கள் மாநாடு குடாநாட்டில் இன்று தொடக்கம்

யாழ்ப்பாணம், ஜூலை 21
போரின் பின்னரான சூழலில் பெண்களின் தலைமைத்துவம் மற்றும் வலுவூட்டல்

என்ற தலைப்பிலான பன்னாட்டுப் பெண்கள் மாநாடு இன்றும், நாளையும், யாழ்ப்பாணத்தில் இடம்பெறவுள்ளது. >> 23

பேரம்தான் பேசுகிறார்கள் எதையும் செய்யவில்லை

அரசு மீது முதலமைச்சர் விக்கிளேஸ்வரன் சாடல்

முல்லைத்தீவு, ஜூலை 21
தமிழர்களுக்குத் தேவையான அரசியல் ரீதியான நன்மைகளை, உரிமைகளை, தீர்வுகளைப் பெற்றுக் கொடுக்கா >> 06



அரசியல் கைதியின் ஒரு மணி நேரம்!

சாவு வீட்டில் நேற்றுப் பாசப்போராட்டம்



>> 24

எப்பாடு பட்டாவது

6 மாகாணங்களுக்கு ஜனவரி 5இல் தேர்தல்!

கட்சித் தலைவர்கள் கூட்டத்தில் முடிவு

யாழ்ப்பாணம், ஜூலை 21
6 மாகாண சபைகளுக்கு அடுத்தாண்டு ஜனவரி மாதம் 5ஆம் திகதி எப்படியாவது தேர்தல் நடத்துவது என்று நாடாளுமன்றத்தில் அங்கத்துவம் வகிக்கும் அனைத்துக் கட்சிகளினதும் தலைவர்கள் கூட்டத்தில் முடிவு செய்யப்பட்டுள்ளது. மாகாண சபைத் தேர்தலுக்கான திகதியைத் தீர்மானிக்கும் நோக்கில் தலைமை அமைச்சர் ரணில் விக்கிரமசிங்க தலைமையில் கட்சித் தலைவர்கள் கூட்டம் நாடாளுமன்றக் கட்டத் தொகுதியில் நேற்று நடைபெற்றது. இதில் சபாநாயகர் கரு ஜயசூரியவும் கலந்து கொண்டார். மாகாண சபை மற்றும் உள்ளூராட்சி அமைச்சர் பைசர் முஸ்தபா, தேர்தல் ஆணைக்குழுவினர் தலைவர் மகிந்த தேசப்பிரிய ஆகியோரும் பங்கேற்றிருந்தனர். >> 06

மூன்றாவது நாளில் சிக்கின ஆயுதங்கள்

முல்லைத்தீவு, ஜூலை 21
கடந்த மூன்று நாட்களாக பொலிஸாரும் இராணுவத்தினரும் இணைந்து மேற்கொண்ட ஆயுத வேட்டையில் நேற்று 3ஆவது நாள் பெருமளவான ஆயுதங்களை அவர்கள் மீட்டனர். முல்லைத்தீவு சுதந்திரப் படைகள் நேற்று மூன்றாவது நாளாக மண்ணைத் தோண்டி ஆயுதங்களை அவர்கள் தேடினர். விடுதலைப் புலிகளால் புதைக்கப்பட்டதாக நம் >> 23

இரு நாள் பயணமாக யாழ் வருகிறார் ரணில் 9 நிகழ்வுகளில் பங்கேற்பார்

யாழ்ப்பாணம், ஜூலை 21
தலைமை அமைச்சர் ரணில் விக்கிரமசிங்க இன்று வடக்குக்கு வருகின்றார். யாழ்ப்பாணம் மற்றும் கிளிநொச்சி மாவட்டங்களில் நடக்கும் 9 நிகழ்வுகளில் அவர் பங்கேற்க உள்ளார். >> 25

அமைச்சுப் பதவி ஒரு தொழிலா?

அனந்தியால் கிளம்பியிருக்கும் புதிய சந்தேகம்

யாழ்ப்பாணம், ஜூலை 21
வடக்கு மாகாண சபையின் அமைச்சுப் பதவி என்பது ஒரு தொழிலா என்கிற சந்தேகம் கிளப்பப்பட்ட >> 25

மாகாணத் தேர்தலை எப்படி நடத்துவதென்பதில் குழப்பம்

விருப்பு வாக்குகளுக்கான விகிதாசாரப் பிரதிநிதித்துவ முறையும் பரிசீலனையில்

யாழ்ப்பாணம், ஜூலை 21
நேற்று மாகாண சபைத் தேர்தலை நடத்துவதற்கான திகதி தீர்மானிக்கப்பட்ட போதும், எந்த >> 25

அமைச்சர் ஹரிசனுக்கு வந்த கலையைப் பாருங்களேன்!

முல்லைத்தீவு, ஜூலை 21

இளைங்களுக்கிடையில் சகோதரத்துவம் அதிகரிக்க வேண்டும் என்றால் வடக்கில் திருமணம் செய்து கொள்ள வேண்டும் என்று சமுர்த்தி >> 25



புதிய அரசமைப்பு வரைவு குறித்த உண்மையை அறிய சபையைக் கூட்டுங்கள் மகிந்த அணி வலியுறுத்து

கொழும்பு, ஜூலை 21
அரசமைப்பு நிர்ணய சபையை உடனடியாகக் கூட்டி, நிபுணர் குழுவை அழைத்து உண்மை என்னவென்று விளக்கம்

கோருமாறு சபாநாயகர் கரு ஜயசூரியவிடம், மகிந்த அணி நாடாளுமன்ற உறுப்பினர் தினேஸ் குணவர்தன கோரிக்கை விடுத்தார். >> 06

புதிய அரசமைப்பு இரகசியமாகத் தயாராகிறது என்கிற மகிந்த அணியின் குற்றச்சாட்டு பொய் சுமந்திரன் நேற்று சபையில் சுடு பதில்

கொழும்பு, ஜூலை 21

புதிய அரசமைப்புக்கான வரைவு இரகசியமாகத் தயாரிக்கப்படுவதாகவும்

அதைத் தயாரிக்கும் நிபுணர் குழுவுக்கு அழுத்தம் கொடுக்கப்பட்டதாகவும் மகிந்த அணியினரால் நேற்றுமுனி

னம் நாடாளுமன்றத்தில் முன்வைக்கப்பட்ட குற்றச்சாட்டை வழிநடத்தல் குழு உறுப்பினரும் தமிழ்த் >> 06

சு.கவின் பிளவு குறித்துப் பேச சம்பந்தனுக்கு அருகதை இல்லை

துள்ளிக் குதிக்கிறார் பசில் ராஜபக்ச

கொழும்பு, ஜூலை 21

முன்னாள் அரசு தலைவர் மகிந்த ராஜபக்ச பெற்றுக் கொடுத்த மாகாண

சபையைப் பாதுகாத்துக் கொள்ளத் தெரியாத எதிர்க்கட்சித் தலைவர் சம்பந்தன் சிறிலங்கா சுதந்திர >> 25

குற்றச்சாட்டு படுபயங்கரமானது ஜயம்பதியும் நேற்றுக் காட்டம்

நிபுணர் குழுவை அச்சுறுத்தக்கூடாது எனவும் எச்சரிக்கை

கொழும்பு, ஜூலை 21

நாட்டைப் பிளவுபடுத்தும் கூட்டாட்சி அரசமைப்பு உருவாக்கப்படுவதாக முன்வைக்கப்பட்டுள்ள குற்றச்

சாட்டானது படுபயங்கரமானதாகும். நிபுணர்கள் குழுவை இவ்வாறு அச்சுறுத்துவதால் எதிர்காலத்தில் அவர்களின் ஒத்து >> 06

கேள்வியும் நானே! பதிலும் நானே! என்றிராமல் மக்களுக்கு நேர்மையாக பதில் சொல்லத் தயாரா?

வடக்கு முதலமைச்சரைப் பார்த்து எதிர்க் கட்சித் தலைவர் விடுகிறார் சவால்

யாழ்ப்பாணம், ஜூலை 21
கேள்வியும் நானே! பதிலும் நானே! என்றிருக்காமல் மாகாண சபை உறுப்

பினர்கள் கேட்கும் உருப்படியான கேள்விகளுக்கு நேர்மையாக என்று முதலமைச்சர் சி.வி. விக்கிளேஸ்வரன் பதில் >> 25

ளிக்க வேண்டும் என்று வலியுறுத்தியுள்ளார் வடக்கு மாகாண சபை எதிர்க்கட்சித் >> 25

துபாயைவிடப் பலம் மிக்கதாக மன்னாரை மாற்றிவிட முடியும்

அமைச்சர் சம்பிக்க ரணவக்க தெரிவிப்பு

மன்னார், ஜூலை 21

மன்னார் கடல் படுக்கை யில் எளிவாயு, மற்றும் எரி

பொருள் இருப்பது உறுதிப்படுத்தப்பட்டுள்ளது. அதோடு, இந்த நாட் >> 25



இதுவரை 52 பெட்டிகளில் மனித எலும்பு எச்சங்கள்!

திங்கள் மீண்டும் மன்னாரில் அகழ்வுகள்

மன்னார், ஜூலை 21

மன்னார் சதொச வளாகத் தில் நேற்று 38 ஆவது நாளாக அகழ்வுப் பணிகள் நடைபெற்றன. அகழ்வுகள் நேற்றுநண்பகலுடன் நிறுத்தப்பட்டன. அவை எதிர்வரும் திங்கட்கிழமை மீள ஆரம்பிக்கப்படும். இதுவரை கண்டெடுக்கப்பட்ட மனித எலும்பு எச்சங்கள் 52 பெட்டிகளில் அடைக்கப்பட்டு மன்னார் நீதிமன்றத்தின் அறையொன்றில் பாதுகாக்கப்பட்டுள்ளன என்று தெரிவிக்கப்பட்டது.

அகழ்வுப் பணிகளின் போது இதுவரை 3 எலும்புக் கூடுகள் முழுமையாகக் கண்டுபிடிக்கப்பட்டுவெளியே எடுக்கப்பட்டுள்ளன. இதுவரை கண்டெடுக்கப்பட்ட மனித எலும்பு எச்சங்கள் 52 பெட்டிகளில் அடைக்கப்பட்டு மன்னார் நீதிமன்றத்தின் அறையொன்றில் பாதுகாக்கப்பட்டுள்ளன.

மன்னார் மாவட்ட நீதிவான் ரி. ஜே. பிரபாகரனின் மேற்பார்வையில் சிறப்புச் சட்ட மருத்துவ அதிகாரி டபிள்யூ. ஆர். ஏ. எஸ். ராஜபக்ச தலைமையில் அகழ்வுகள் நடைபெறுகின்றன.

அதேவேளை, அகழ்வுப் பணிகள் விரிவுபடுத்தப்படவுள்ளன என்று தெரிவிக்கப்பட்டுள்ளது. அகழ்வு மேற்கொள்ளப்படும் இடங்களில் மனித எலும்பு எச்சங்கள் கண்டுபிடிக்கப்படுவதை அடுத்தே இந்த நடவடிக்கை முன்னெடுக்கப்படுகின்றது. மன்னார் நகர நுழைவாயிலில் அமைந்திருந்த லங்கா



சதொச கட்டடம் உடைக்கப் பட்டுப் புதிய கட்டடம் அமைக்கும் பணிகள் நடைபெற்றன. அந்தக்காணியில் அகழும்படும் மண் விற்பனை செய்யப்படுகின்றது. அங்கு கொள்வனவு செய்யப்பட்டு மன்னார், எமில் நகரில் வீடொன்றில் கொட்டப்பட்ட மண்ணில் மனித எலும்பு எச்சங்கள் காணப்படுகின்றன என்று வீட்டு உரிமையாளரால் முறைப்பாடு செய்யப்பட்டது.

பொலிஸார் அங்கு சென்று மண்ணை ஆராய்ந்ததுடன், மன்னார் நீதிமன்றின் கவனத்துக்கும் கொண்டு வந்திருந்தனர்.

மார்ச் 27 ஆம் திகதி முதல் தொடர்ச்சியாக 3 நாட்கள் மன்னார் நீதிவான் ஏ. ஜி. அலெக்ஸ் ராஜாமற்றும் சட்ட மருத்துவ அதிகாரி ஆகியோர் முன்னிலையில் மண் குவியலில் இருந்தும், வீட்டு வளாகத்துக்குள் பரப்பப்பட்ட மண்ணிலிருந்தும் சந்தேகத்துக்கிடமான எலும்புத் துண்டுகள் மீட்கப்பட்டன. அதையடுத்து லங்கா சதொச கட்டடக்கட்டுமானம் இடைநிறுத்தப்பட்டது. அதைத் தொடர்ந்து அகழ்வுப் பணிகள் ஆரம்பிக்கப்பட்டிருந்தன. (ரி4, 60)

வித்தியானந்தாக்கல்லூரியில் குளவிகள் கலைந்து தாக்குதல்

ஆசிரியர், மாணவர்கள் சிகிச்சையில்

முல்லைத்தீவு, ஜூலை 21

முள்ளியவளை வித்தியானந்தாக்கல்லூரியில் குளவிக் கூடுகலைந்து குளவிகள் மொய்த்துக் கொட்டின. அதில் ஆசிரியர்களும், மாணவர்களும் பாதிக்கப்பட்டனர். அவர்கள் முல்லைத்தீவு மருத்துவமனையில் சேர்க்கப்பட்டனர். இந்தச் சம்பவம் நேற்று நடந்தது.

23 மாணவர்கள் வெளி நோயாளர் பிரிவில் சிகிச்சை பெற்று மீண்டும் பாடசாலை திரும்பினர். 7 மாணவர்களும், ஒரு ஆசிரியரும் மருத்துவமனை விடுதியில் தங்கியிருந்து சிகிச்சை பெறுகின்றனர். தற்போது இரண்டாம் தவணைப் பரீட்சை நடைபெற்று வருகின்ற நிலையில் இந்தச் சம்பவத்தால் பரீட்சை நடவடிக்கை குழப்பமடைந்தன. பாடசாலைக் கட்டடம் மற்றும் பாடசாலை வளகத்தை அண்டிய மரங்களில் பெரிய குளவிக் கூடுகள்

காணப்படுகின்றன. மாணவர்கள் அச்சத்துடனேயே கற்றல் செயற்பாடுகளை மேற்கொள்ள வேண்டியுள்ளது. இது தொடர்பில் முன்னர் சம்பந்தப்பட்ட அதிகாரிகளுக்குத் தெரியப்படுத்தப்பட்டது. அதனைத் தொடர்ந்து குளவிக் கூடுகள் கலைக்கப்பட்டன. ஆனால் மீண்டும் குளவிகள் தற்போது அந்தப் பகுதியில் கூடுகள் கட்டியுள்ளன என்று பாடசாலைச் சமூகத்தினர் தெரிவித்தனர்.

(ரி4, ரி3, 102)



குளவிக் கூடுகளை அகற்று வதற்கு அதிகாரிகள் முன்வர வேண்டும் கோரிக்கை விடுத்துள்ளனர் பெற்றோர்கள்

முல்லைத்தீவு, ஜூலை 21

முள்ளியவளை வித்தியானந்தாக்கல்லூரி வளாகத்தினுள் காணப்படும் 14 குளவிக் கூடுகளை சம்பந்தப்பட்ட அதிகாரிகள் அகற்ற நடவடிக்கை எடுக்க வேண்டும். இவ்வாறு பெற்றோர் கோரிக்கை விடுத்துள்ளனர். முள்ளியவளை வித்தியானந்தாக்கல்லூரியிலுள்ள குளவிக் கூடுகள் நேற்றுக்கலைந்தமை தொடர்பாகத் தெரிவிக்கும் போதே அவர்கள் இந்தக் கோரிக்கையை முன்வைத்தனர்.

அவர்கள் தெரிவித்ததாவது: கல்லூரியின் பழைய மாணவர்கள் சங்கத்தினரும் பாடசாலை அபிவிருத்திச் சங்கத்தினரும் ஆக்கபூர்வமான நடவடிக்கைகளை எடுக்கவேண்டும். க. பொ. த. உயர்தரப் பரீட்சை ஆரம்பமாகவுள்ள நிலையில் பரீட்சை நேரத்தில் குளவிக் கூடுகள் கலைந்



தால் பரீட்சை எழுதும் மாணவர்கள் பாதிப்புக்குள்ளாவார்கள். எனவே சம்பந்தப்பட்ட அதிகாரிகள் விரைந்து நடவடிக்கை எடுக்கவேண்டும் என்றனர். பாடசாலை வளாகத்தில் 14 குளவிக் கூடுகள் காணப்படுகின்றன. மாணவர்கள் கற்றல் செயற்பாட்டைத் தொடரும் இடத்துக்கு அருகில் 3 குளவிக் கூடுகளும் மாணவிகளின் விடுதிக்கு அருகில் அமைந்துள்ள ஆலமரத்தில் 11 குளவிக் கூடுகளும் காணப்படுகின்றன.

(ரி4, 102)

வவுனியாவில் சடலம் மீட்பு

வவுனியா, ஜூலை 21

நெடுங்கேணி மருதோடைப் பகுதியில் வீட்டிலிருந்து குடும்பத்தலைவர் ஒருவரின் சடலம் நேற்று மீட்கப்பட்டது. சடலமாக மீட்கப்பட்ட நபர் தவறான முடிவெடுத்தே உயிரை மாய்த்துக் கொண்டார் எனக் கூறப்பட்டது. மட்டக்களப்பைச் சேர்ந்த கெங்காறாபன் (வயது-34) என்பவரே சடலமாக மீட்கப்பட்டார்.

மனைவி சுகவீனம் காரணமாக வவுனியா மருத்துவமனையில் சிகிச்சை பெற்று வந்த நிலையில் அந்த நபர் வீட்டில் தனிமையில் இருந்துள்ளார்.

அயலவர்கள் வீட்டுக்குச் சென்று பார்த்த போது உயிரிழந்த நிலையில் காணப்பட்டார். சடலத்தின் அருகில் கடிதம் ஒன்று கண்டெடுக்கப்பட்டுள்ளது. அயலவர்களால் பொலிஸாருக்குத் தகவல் வழங்கப்பட்டதையடுத்துச் சடலம் மீட்கப்பட்டது. மேலதிக விசாரணைகளைப் புளியங்குளம் பொலிஸார் மேற்கொண்டனர்.

(ரி4, 110)

கடை உடைத்துத் திருட்டு

வவுனியா, ஜூலை 21

வவுனியா வைரவப்புளியங்குளம் புகையிரத நிலைய வீதியின் அருகிலுள்ள கடை உடைக்கப்பட்டு அங்கிருந்த 20 ஆயிரம் ரூபா திருடப்பட்டுள்ளது.

இந்தச் சம்பவம் நேற்று இடம்பெற்றது. கடையின் உரிமையாளர் நேற்றுக்காலை கடையைத் திறந்தபோதே கடையின் பூட்டு உடைக்கப்பட்டு பணம் திருடப்பட்டுவந்தது.

இதனையடுத்துக் கடையின் உரிமையாளரால் வவுனியாப் பொலிஸ் நிலையத்தில் முறைப்பாடு ஒன்று பதிவு செய்யப்பட்டது. திருட்டுச் சம்பவம் தொடர்பான மேலதிக விசாரணைகளை வவுனியாப் பொலிஸார் மேற்கொண்டனர்.

கடந்த சில நாட்களாக வவுனியாவில் திருட்டு சம்பவங்கள் அதிகரித்துள்ளது. கடந்தவாரம் குருமன்காடுப் பகுதியில் மூன்று கடைகள் உடைக்கப்பட்டு பெருமளவு பணம் திருடப்பட்டுள்ளது.

(ரி4, 110)

ஆவுரஞ்சிக் கல்லை அகற்றி புதையல் தேடிய விசமிகள்

தென்மராட்சி, ஜூலை 21

கனகன்புளியடி புத்தூர் சாலையில் நீண்டகாலமாக உள்ள ஆவுரஞ்சிக்கல்லை அப்புறப்படுத்திச் சிலர் ஆழமாக அகழ்ந்து தேடித் தந்தது உள்ளனர். புதையல் இருக்கும் என்ற எதிர்பார்ப்பிலேயே இவ்வாறு அகழப்பட்டிருக்கலாம் என்று கூறப்படுகின்றது.

இந்தச் சம்பவம் கடந்த புதன்கிழமை நடந்துள்ளது. மட்டுவில் பன்றித்தலைச்சி கண்ணகி அம்பாள் ஆலயத்துக்கும், வண்ணாத்திப்பாலத்துக்கும் இடையே இந்த வீதி உள்ளது. அந்தப் பகுதியில் நீண்டகாலமாக இரு ஆவுரஞ்சிக் கற்கள் உள்ளன. மன்னராட்சிக் காலத்தில் குளத்தில் நீர் அருந்தும் மான்கள் உடலை உரசி ஒய்வெடுத்துச் செல்வதற்காக இவ்வாறான கற்கள் அமைக்கப்படுவது வழமை.

மூன்று ஆண்டுகளுக்கு முன்னரும் இனந்தெரியாதோர் ஆவுரஞ்சிக்கல் ஒன்றை அகற்றியிருந்தனர். தென்மராட்சிப் பிரதேச செயலகத்தினர் அதைப் பின்னர் எடுத்துவந்து மட்டுவில் பன்றித்தலைச்சி கண்ணகை அம்பாள் ஆலயத்துக்கு அருகில் நட்பிருந்தனர்.

தொல்லியல் திணைக்களத்தினர் அந்தப் பகுதியில் ஆய்வுகளை மேற்கொண்ட பின்னர் கல்லை இருந்த இடத்திலேயே வைக்கும் அறிவித்ததை அடுத்து முன்னர் நடப்பட்டிருந்த இடத்தில் கல்லை நட்டுப் பாதுகாப்பு ஏற்பாடுகளும் செய்திருந்தனர்.

இந்த நிலையில் கடந்த புதன்கிழமை இனந்தெரியாதோர் ஆழமாகத் தொண்டிக்கல்லை அப்புறப்படுத்தியுள்ளனர். அந்தப் பகுதியில் குங்கும நீர் தெளித்து தேசிக்காய்கள் வெட்டப்பட்டிருப்பதால் புதையல் இருக்கலாம் என்று நம்பி இந்தச் செயலைச் செய்திருக்கலாம் என்று கூறப்படுகின்றது. தொல்லியல் திணைக்களம் மட்டுவில் ஆவுரஞ்சிக் கல் காணப்படும் இடத்தையும், நுணாவில் சுமைதாங்கி உள்ள இடத்தையும் தொல்லியல் பிரதேசங்களாக 3 மாதங்களுக்கு முன்னர் அறிவித்திருந்தது. (ரி4, 9)

வெடிபொருளுடன் கைதானோருக்கு விளக்கமறியல் நீடிப்பு

முல்லைத்தீவு, ஜூலை 21

ஒட்டுசுட்டானில் வெடிபொருள்கள் வைத்திருந்தனர் என்ற குற்றச்சாட்டில் கைது செய்யப்பட்ட 9 பேருக்கு விளக்கமறியல் நீடிக்கப்பட்டது. கடந்த ஜூன் மாதம் 22 ஆம் திகதி ஒட்டுசுட்டானில் வெடிபொருள்கள் வைத்திருந்தனர் என்ற குற்றச்சாட்டில் கைது செய்யப்பட்ட 9 பேரின் வழக்கு முல்லைத்தீவு மாவட்ட நீதிமன்றில் நேற்று விசாரணைக்கு எடுக்கப்பட்டது.

இதன் போதே எதிர்வரும் 31 ஆம் திகதி வரை விளக்கமறியலில் வைக்குமாறு உத்தரவு பிறப்பிக்கப்பட்டது.

பயங்கரவாதக் குற்றத்தடுப்பு விசாரணைப்பிரிவினரால் கைது செய்யப்பட்ட சந்தேகநபர்களிடமிருந்து கைப்பற்றப்பட்ட வெடிபொருள்களைச் சிறப்பு அதிரடிப்படையினர் அழித்துள்ளமைக்கான சான்றுகளை யும் நீதிமன்றில் சிறப்பு அதிரடிப்படையினர் முற்படுத்தினர். முதலாவது குற்றாவளியினதும் முதன்மை குற்றவாளியினதும் கைரேகைகளை எடுப்பதற்காக பயங்கரவாதக் குற்றத்தடுப்பு விசாரணைப்பிரிவினர் நீதிமன்றில் கோரியுள்ளார்கள். இதன்போது நீதிமன்றில் வைத்து அவரின் கைரேகைகளை எடுக்குமாறு நீதிபதி உத்தரவிட்டார். இதனையடுத்து வழக்கு எதிர்வரும் 31 ஆம் திகதிக்கு ஒத்துவைக்கப்பட்டது. (ரி4, ரி3)



பாவனைக்கு உதவாத சத்துணவுப் பொதிகள்

ப. நோ. கூ. ச. பணியாளர்களுக்கு
12 ஆயிரம் ரூபா தண்டம்

வவுனியா, ஜூலை 21
பாவனைக்கு உதவாத பொருள்களை வழங்கினர் என்ற குற்றச்சாட்டில் கிளை முகாமையாளருக்கும், பொதிசெய்யும் முகாமையாளருக்கும் தலா 6 ஆயிரம் ரூபாதண்டம் விதித்தது வவுனியா நீதிமன்றம்.
வவுனியா, ஈச்சங்குளத்தில் உள்ள பலநோக்குக் கூட்டுறவுச் சங்கத்தில் கர்ப்பிணிகளுக்கு வழங்கப்பட்ட சத்துணவுப் பொதிகள் பாவனைக்கு உதவாதவை என்ற குற்றச்சாட்டில் கிளை முகாமையாளர், பொதிசெய்யும் முகாமையாளர் ஆகியோருக்கு எதிராக ஓமந்தை பொதுச் சுகாதார பரிசோதகரால் வழக்குத் தாக்கல் செய்யப்பட்டிருந்தது.
இந்த வழக்கு நேற்று வவுனியா நீதிமன்றில் விசாரணைக்கு எடுக்கப்பட்டது. வழக்கை விசாரித்த நீதிமன்றம் கிளை முகாமையாளருக்கும் பலநோக்குக் கூட்டற

வுச்சங்கத்தின் பொதி செய்யும் முகாமையாளருக்கும் தலா 6 ஆயிரம் ரூபாதண்டம் விதித்தது. பாவனைக்கு உதவாத பொதிகளை அழிக்கும் மாறும் உத்தரவிட்டது.
கடந்த செவ்வாய்க்கிழமை ஓமந்தைப் பொது சுகாதாரப்பரிசோதகர், சிவரஞ்சன் ஈச்சங்குளம் பலநோக்குக் கூட்டுறவுச் சங்கத்தில் தமது வழமையான பரிசோதனை நடவடிக்கை மேற்கொண்டுள்ளார்.
கர்ப்பிணிகளுக்காக அரசால் வழங்கப்படும் சத்துணவுப் பொதி விநியோகம் அன்று நடந்துள்ளது. வழங்குவதற்கு வைக்கப்பட்டிருந்த பயறு, கௌபி போன்றவை வண்டுகள் மொய்த்து பாவனைக்கு உதவாத நிலையில் காணப்பட்டுள்ளன. அதையடுத்து சுகாதாரப் பரிசோதகரால் வழக்குத் தாக்கல் செய்யப்பட்டது என்று தெரிவிக்கப்பட்டது. (ரி4, 110)




தொழிற் பாட ஆசிரியருக்கு நியமனம் வழங்கும் நிகழ்வு

அலரிமாலிகையில் நேற்று நடைபெற்றது

கொழும்பு, ஜூலை 21
தேசியமற்றும் மாகாணப்பாடசாலைகளில் உயர்தர தொழிற் பாடங்களைக் கற்பிப்பதற்காகப் பட்டதாரிகளை இலங்கை ஆசிரியர் சேவைக்கு இணைத்துக் கொள்வதற்கான நியமனம் வழங்கும் நிகழ்வு அலரிமாலிகையில் நேற்று நடைபெற்றது.

கல்வி அமைச்சின் "நிறைவானதிறன் வெல்லும் வேலை" 13 வருட உறுதிப்படுத்தப்பட்ட கல்வி வேலைத் திட்டத்தின் கீழ் "ஆசான்களின் பலத்தினால் தேசத்தின் பின்னடைவை வளமாக்குவோம்" என்ற தொனிப்பொருளில் நிகழ்வு நடைபெற்றது.
நிகழ்வில் முதன்மை விருந்தினராகக் கலந்துகொண்ட தலைமை அமைச்சர் ரணில் விக்கிரமசிங்க நியமனங்களை வழங்கினார்.
கல்வி அமைச்சர் அகிலவிராஜகாரியவசம், கல்வி இராஜாங்க அமைச்சர் வே. இராதாகிருஷ்ணன், கல்வி அமைச்சின் கண்காணிப்பு நாடாளுமன்ற உறுப்பினர் இம்ரான் மஹ்ரூப் ஆகியோரும் நியமனங்களை வழங்கினர்.
கல்வி அமைச்சின் மேலதிகச் செயலாளர்கள், அதிகாரிகள், மாகாணக் கல்வி அமைச்சின் செயலாளர்கள், கல்விப் பணிப்பாளர்கள் எனப் பலர் நிகழ்வில் கலந்துக் கொண்டனர்.
பொதுவான போட்டிப் பரிட்சை நடத்தப்பட்டு தொடர்ந்து பிரயோக நேர்முகப் பரிட்சையும் பொதுவான நேர்முகப் பரிட்சையும் நடைபெற்று அதன் மூலம் ஆயிரத்து 150 பட்டதாரி ஆசிரியர்கள்

தெரிவு செய்யப்பட்டனர். இதில் 963 சிங்கள மொழி மூலமான ஆசிரியர்களும் 187 தமிழ் மொழி மூலமான ஆசிரியர்களும் உள்ளடங்கியுள்ளனர்.
கல்விப் பொது சாதாரண தரப் பரிட்சையில் சித்தி அடையாத மாணவர்களுக்கு உயர்தரத்தில் தொழிற் பாடங்களைக் கற்கும் நோக்கில் இந்த நியமனங்கள் வழங்கப்பட்டுள்ளன.
கல்வி அமைச்சின் பாடசாலைக் கல்வி 13 வருடக் கட்டாய கல்வி என்ற புதிய கொள்கைக்கு அமைய இந்தத் திட்டம் முன்னெடுக்கப்பட்டு வருகின்றன. இதற்காக 26 பாடநெறிகள் சகலதுறைகளையும் உள்ளடங்கிய கல்வித் திட்டமாக முன்னெடுக்கப்படுகின்றது.
கல்வி பொது சாதாரண தரப் பரிட்சையில் சித்தி அடையாத மாணவர்கள் தொடர்ந்து 2 வருடம் உயர்தர தொழிற் கல்வி கற்க முடியும்.
இரண்டு வருடக் கல்வியின் பின்னர் தொழில் பயிற்சி சான்றிதழ்கள் வழங்கப்படும்.



கல்வி அமைச்சின் பாடசாலைக் கல்வி 13 வருடக் கட்டாய கல்வி என்ற புதிய கொள்கைக்கு அமைய இந்தத் திட்டம் முன்னெடுக்கப்பட்டு வருகின்றன. இதற்காக 26 பாடநெறிகள் சகலதுறைகளையும் உள்ளடங்கிய கல்வித் திட்டமாக முன்னெடுக்கப்படுகின்றது.
கல்வி பொது சாதாரண தரப் பரிட்சையில் சித்தி அடையாத மாணவர்கள் தொடர்ந்து 2 வருடம் உயர்தர தொழிற் கல்வி கற்க முடியும்.
இரண்டு வருடக் கல்வியின் பின்னர் தொழில் பயிற்சி சான்றிதழ்கள் வழங்கப்படும்.
இந்தச் சான்றிதழைப் பல்கலைக் கழத்திலும் மேற்படிப்பைத் தொடர முடியும். இதன் மூலம் உள்ளாட்டில் மட்டுமல்லாது வெளிநாடுகளிலும் தொழில்வாய்ப்புகளைப் பெற்றுக் கொள்ள முடியும்.
தற்போது தெரிவு செய்யப்பட்ட பாடசாலைகளில் இந்த தொழிற்கற்கை நெறிகள் ஆரம்பிக்கப்பட்டுள்ளன. அந்த பாடசாலைகளுக்கே இந்த ஆசிரியர்கள் நியமிக்கப்படவுள்ளனர். தொடர்ந்து எதிர்வரும் காலங்களில் மேலும் பல பாடசாலைகள் இணைத்துக் கொள்ளப்படவுள்ளன எனத் தெரிவிக்கப்பட்டது. (ரி4)

தவறான முடிவெடுத்து இளைஞன் உயிரிழப்பு

யாழ்ப்பாணம், ஜூலை 21
ஊர்காவற்றுறை நாரந்தனையில் நேற்று முன்தினம் ஆண் ஒருவர் தவறான முடிவெடுத்து உயிரிழந்துள்ளார். நாரந்தனையைச் சேர்ந்த 24 வயதுடைய இளைஞனே உயிரிழந்துள்ளார்.
வீட்டில் கையிற்பில் தொங்கிய நிலையில் சடலம் மீட்கப்பட்டுள்ளது என்று தெரிவிக்கப்பட்டது. சடலமாக மீட்கப்பட்ட நபர் பல குற்றச்செயல்களுடன் தொடர்புடையவர் என்றும் மன உளைச்சல் காரணமாகவே தவறான முடிவெடுத்து உயிரை மாய்த்துக் கொண்டிருக்கலாம் என்றும் பிரதேச மக்கள் கூறுகின்றனர். சம்பவம் தொடர்பில் மேலதிக விசாரணைகளைப் பொலிஸார் மேற்கொண்டனர். (ரி4, 138)

யாழ். தொழில்நுட்பக் கல்லூரி மாணவர் நேற்று ஆர்ப்பாட்டம்

பதிவாளர் முறையற்ற விதத்தில் செயற்படுகிறார் எனக் குற்றஞ்சாட்டி

யாழ்ப்பாணம், ஜூலை 21
யாழ்ப்பாணம் கொக்குவில் தொழில்நுட்பக் கல்லூரி மாணவர்களால் நேற்று ஆர்ப்பாட்டம் ஒன்று நடத்தப்பட்டது. கல்லூரி பதிவாளர் முறையற்ற செயற்பாடுகளைக் கண்டித்தே ஆர்ப்பாட்டம் நடத்தப்பட்டது என்று மாணவர்கள் தெரிவித்தனர்.
கல்லூரியின் பதிவாளர் விரிவுரையாளர்கள், கல்வி சாரா ஊழியர்கள் மீது முறையற்ற விதத்தில் தனது பொலிஸ் செல்வாக்கைக் கொண்டு நடவடிக்கை மேற்கொள்கின்றார். அவரது தவறுகளை மேலதிகாரிகளுக்குத் தெரியப்படுத்துவோர் மீது அவர்களைப் பழிவாங்கும் வகையில் அவர் இவ்வாறு செயற்படுகின்றார்.
பொலிஸ் முறைப்பாடுகள், குற்றத்தடுப்புப் பிரிவு முறைப்பாடுகள் என மூன்று தடவைகள் பொலிஸாரின் விசாரணைகள் கல்லூரியில் நடந்துள்ளன. நேற்றும் இரண்டு விசாரணைகளுக்கு குற்றத்தடுப்புப் பொலிஸ் (சி.ஐ.டி)



என்று தெரிவித்து தொலைபேசி அழைப்பு மூலம் விசாரணைக்கு வரவேண்டும் என்று அறிவிக்கப்பட்டுள்ளது.
பதிவாளர் முறைப்பாடு செய்ய விரும்பினால் பணிப்பாளர் ஊடாக பொலிஸ் நிலையத்தில் முறையிட வேண்டும். விசாரணைக்கு அழைக்கப்படும் போது அதற்குரிய கடிதங்கள் வழங்கப்பட வேண்டும். அவ்வாறு எதுவும் நடக்கவில்லை.
இப்படியான நடவடிக்கை மூலம் விரிவுரையாளர்கள் மன உளைச்சலுக்கு உள்ளாகின்றனர். பதிவாளரின் இந்த தன்னிச்சையான

செயற்பாட்டுக்கு உரியவர்கள் நடவடிக்கை எடுக்க வேண்டும் என்று ஆர்ப்பாட்டத்தில் ஈடுபட்ட மாணவர்கள் தெரிவித்தனர்.
சுமார் இரண்டு மணி நேரம் கல்லூரிக்கு முன்பாக ஆர்ப்பாட்டம் நடத்தப்பட்டது.
"கல்வி சார்ந்த, கல்வி சாராத அதிகாரிகளின் பாகுபாட்டை உறுதிப்படுத்து, பதிவாளரின் ஊழல் மோசடிக் கு நடவடிக்கை எப்போது, பதிவாளரின் அதிகார துஷ்பிரயோகத்துக்கு நடவடிக்கை எப்போது" போன்ற வாசங்கள் எழுதப்பட்ட பதாகைகளை கையில் ஏந்தியவாறு அவர்கள்

ஆர்ப்பாட்டத்தில் ஈடுபட்டனர். இது தொடர்பாகக் கல்லூரியின் பதிவாளர் சி. சி. டியூக் சேவியரிடம் கேட்ட போது மாணவர்களுக்கு இது தொடர்பான விளக்கம் கிடையாது. வேறு நபர்களின் சொல்லைக் கேட்டு அவர்கள் ஆர்ப்பாட்டம் செய்துள்ளனர்.
எனது கடிதத்தலைப்பையும், முத்திரையையும் பயன்படுத்தி நான் கடிதம் எழுதுவது போன்று எனது கையெழுத்துடன் எழுதுகல்லூரி சார்ந்த பல திணைக்கள அதிகாரிகளுக்கு அனுப்பப்பட்டுள்ளது.
இது தொடர்பில் நடவடிக்கை எடுக்க வேண்டும் என்று பொலிஸ் மா அதிபரிடம் முறைப்பாடு செய்துள்ளேன். எமது அமைச்சுக்கும் தெரிவித்தேன். அதற்கமையவே பொலிஸார் விசாரணைகளை மேற்கொள்கின்றனர்.
ஆனால் மாணவர்கள் தவறாக வழிநடத்தப்பட்டு அவர்களது கற்றல் செயற்பாடுகள் வீணடிக்கப்படுகின்றது. நிர்வாகப் பிரச்சினைகளுக்கு மாணவர்களைப் பயன்படுத்தக்கூடாது என்று அவர் தெரிவித்தார். (ரி4, 7)

கைவினை மற்றும் கைத்தெறி பொருள் உற்பத்திப் போட்டி

யாழ்ப்பாணம், ஜூலை 21
வடக்கு மாகாணத்துக்கு உட்பட்ட கைத்தெறி மற்றும் கைவினைப் பொருள்களை உற்பத்தி செய்யும் உற்பத்தியாளர்களின் கைத்தெறி மற்றும் கைவினைப் பொருள்களுக்கிடையிலான போட்டி, கைதடி நவீல பாடசாலையில் இன்று நடைபெறவுள்ளது.
கைத்தெறி மற்றும் கைவினைப் பொருள்களை உற்பத்தி செய்யும் உற்பத்தியாளர்களை ஊக்குவிக்கும் முகமாக, வடக்கு மாகாணத் தொழிற்குறைத் திணைக்களத்தினால் எதிர்வரும் 28ஆம், 29ஆம் திகதிகளில் மிகப் பிரமாண்டமான கண்காட்சி வேம்படி மகளிர் கல்லூரியில் நடைபெறவுள்ளது.
இதற்கு முன்னோடியாக, உற்பத்தியாளர்களின் கைத்தெறி மற்றும் கைவினைப் பொருள்களுக்கு இடையிலான போட்டி இன்று நடைபெறவுள்ளது. இந்தப் போட்டியில் வெற்றியீட்டுவர்களுக்கான சான்றிதழ்கள், வேம்படி மகளிர் கல்லூரியில் இடம்பெறும் நிகழ்வில் வைத்து வழங்கப்படவுள்ளது. (ரி4, 114)

பண வார்த்திள் விழிப்புணர்வு செயற்பாடுகள்
பணம் அபிவிருத்தி சபையின் பண வார்த்தை முன்னிட்டு பணம்பொருளினான உற்பத்தி களை அதிகரிப்பது தொடர்பி லான விழிப்புணர்வு செயற் பாடுகள் நாளை ஞாயிற்றுக் கிழமை யாழ்ப்பாணம் சங் கியன் பூங்காவில் ஆரம்ப மாகி எதிர்வரும் 28 ஆம் திகதி சனிக்கிழமை வரை நடைபெறவுள்ளது. (17)

கலந்துரையாடல்
சர்வதேச மார்க்கியக்குழு வின் ஏற்பாட்டில் "யுத்தத் துக்குப்பின்னான இலங்கை அரசியல்" ஒரு பார்வை என்னும் தலைப்பில் கலந் துரையாடல் நாளை ஞாயிற் றுக்கிழமை ஸ்ரான்லி வீதி யில் அமைந்துள்ள டி.எம்.ஜ தனியார் கல்வி நிறுவனத் தில் மாலை 4 மணிக்கு தலை வர் ஏ.சி.ஜோர்ஜ் தலைமை யில் நடைபெறும்.

திருவள்ளூர் நாள் நிகழ்வு
அகில இலங்கைத் திருவள் ளுவர் மகா சபை நடத்தும் திருவள்ளுவர் நாளும், இந்த ஆண்டுக்கான கல் விச் சகாய நிதி ஆரம்பித்தல் நிகழ்வும் கோண்டாவில் சிறி நாராயண சனசமூக நிலையப் பொன்விழா மண்டபத்தில் நாளை முற்ப கல் 9 மணிக்கு தலைவர் நாகன் கிருஷ்ணப்பிள்ளை தலைமையில் நடைபெறும்.

கருத்தரங்கு

தரம் 5 புலமைப் பரிசில் பரீட்சைக்குத் தேர்றும் மாணவர்களுக்கான இல வசவழிகாட்டல் கருத்தரங்கு மாண்புமியப் பிரதேச சபை மண்டபத்தில் நாளை ஞாயிற்றுக்கிழமை காலை 7.30 மணிக்கு நடைபெறும். மாண்புமியப் பரிஷ் லியோக் கழகமும் வழிகாட்டி தொண்டு நிறுவனமும் இணைந்து நடத்தும் இக் கருத்தரங்கில் பங்குபற்ற விரும்பும் மாணவர்கள் குறித்த நேரத்துக்கு முன் னர் மண்டபத்துக்கு வருகை தருமாறு ஏற்பாட்டாளர்கள் அறிவித்துள்ளனர்.

பெரியபுராண படன பூர்த்தி
யாழ்ப்பாணம், ஜூலை 21
யாழ்ப்பாணம், நீர்வேலி அரசசேகரிப் பிள்ளையார் ஆலயத்தின் பெரியபுராண படன பூர்த்தி நிகழ்வு இன்று சனிக்கிழமை நடைபெறும். காலை 10 மணிக்கு சிறப்பு பூசை வழிபாடுகளைத் தொடர்ந்து 1008 சங்குகளால் சங்காபிசேகம் நடைபெற்று நண்பகல் மகேஸ்வரர் பூசையும் இடம்பெறும். (17)

திருமுறை மனனப்போட்டி பரிசளிப்பு நிகழ்வு
யாழ்ப்பாணம், ஜூலை 21
யாழ்ப்பாணம் வண்ணை - சாந்தையர்மடம் ஸ்ரீ கற்பக விநாயகர் கோவில் சைவச மய அபிவிருத்தி கழகத்தி னால் சுந்தரமூர்த்திநாய னாரகுருபூசையும் திருமுறை மனனப்போட்டிப் பரிசளிப்பு நிகழ்வும் இன்று சனிக்கி ழுமை ஆலய மண்டபத்தில் மாலை 5 மணிக்கு தலை வர் இரா செல்வவடிவேல் தலைமையில் நடைபெறும்.

கட்டடத்தேவைக்கான மணலை பெறுவதில் நீடிக்கிறது இழுபறி பயனாளிகள் பலரும் கவலை

யாழ்ப்பாணம், ஜூலை 21

வீட்டுத்திட்டத்துக்கான மணல் விநியோகம் இடம்பெறாததால், தேசிய வீடமைப்பு அதிகாரசபையால் கட்டப்பட்டுவரும் வீடுகளை உரிய காலத்தில் முழுமைப் படுத்துவதில் சிக்கலை எதிர்கொள்கிறோம் என்று பயனாளிகள் கவலை தெரிவிக்கின்றனர்.

உரிய காலத்துக்குள் வீடுகள் கட்டுவதை முழுமைப்படுத்துவது தாமதப்படுவதால் பெருமளவில் சிக்கல்களை எதிர்கொள்வதாக வீட்டுத்திட்டப் பயனாளிகள் கவலை தெரிவிக்கின்றனர். சண்டிலிப்பாய் பிரதேச செயலக பிரிவுகளில் அதிகார சபையின் அனுசரணையில் கட்டப் பட்டுவரும் வீட்டுத் திட்டங்கள் ஆனது முடிவடையும் நிலைக்கு வந்துள்ளபோதும் பூச்சு மணல் இதுவரை கிடைக்கவில்லை. பூச்சு வேலையைப் பூர்த்திசெய்து வீட்டுத்திட்டத்தை முழுமைப்படுத்த முடியாமல் உள்ளது. ஆனால் பிரதேச செயலகத்தினூடாக மணல் பெறுவதற்கான உரிமப் பத்திர இலக்கங்கள் ஏற்கனவே வழங்கப் பட்டபோதும் அந்தப் பத்திரங்களைப் பயன்படுத்திப் பணம் செலுத்தவோ அல்லது மணலைப் பெறவோ

முடியாமல் உள்ளதாகவும் உரிய அதிகாரிகள் இந்த விடயத்தில் கவன மெடுத்துத் தமக்கு மணல் கிடைக்க நடவடிக்கை எடுக்க வேண்டும் என்றும் கோருகின்றனர். இது தொடர்பாக பாரவூர்திச் சங்கத் தினர் தெரிவித்ததாவது: கடந்த மூன்று மாதங்களாக மணல் ஏற்றுவதற்கு கனியவளத் திணைக்களத்தின் அனுமதி கிடைக்கப்பெறவில்லை. தாமதம் ஏற்பட இதுவே காரணம். சில வாரங்களுக்கு முன்னர் 8 நாள் களுக்கு மாத்திரம் மணல் ஏற்ற அனுமதி கொடுக்கப்பட்டது. பின்னர் ஒன்றரை மாத காலமாக நிறுத்தப்பட்டுள்ளது. இதுவரை பிரதேச செயலகங்களின் அனுமதி பெற்று எம்மிடம் கிட்டத்தட்ட 700 பேர் அளவில் மணலுக்காக பணம் செலுத்தியுள்ளனர். ஆனால் கனியவளத்திணைக்களம் மணல் ஏற்றுவதற்கு

குத்தொடர்ந்து அனுமதி வழங்குமாயின் மணலுக்காக பதிவுசெய்தோருக்கு உடனடியாக மணல் பெற்றுக்கொடுக்க முடியும். மணல் பெற்றுத்தருவதற்குக் கூடிய முயற்சிகளை மேற்கொண்டு வருகின்றோம் என்று மாவட்டச் செயலர் சங்கத்திடம் கூறியுள்ளார். எம்மிடம் போதியளவு ஆணையினர் உள்ளனர். வாகனங்களும் உள்ளன. இருந்தும் கனியவளத்திணைக்கள அனுமதிக்காக காத்திருக்க வேண்டியுள்ளது. தற்சமயம் 10 நாள்களுக்கு மணல் ஏற்றுவதற்கு அனுமதிக்கடத்துள்ளது. தொடர்ந்து அனுமதிக்கடக்கும் பட்சத்தில் உரியவர்களுக்கு மணல் பெற்றுக்கொடுப்பதோடு தொடர்ந்து பதிவுசெய்ய வர்களுக்கும் மணலைப் பெற்றுக் கொடுக்க முடியும் என்று தெரிவித்தனர். (114, 147)



யாழ்ப்பாணம் கொடிகாமம் கச்சாய் அரசினர் தமிழ்க் கல்வன் பாடசாலை மாணவர்கள் 30 பேருக்கு பாதணிகள் வழங்கும் நிகழ்வு பாடசாலை மண்டபத்தில் அதிபர் கா.குணசிங்கம் தலைமையில் அண்மையில் நடைபெற்றது. சாவகச்சேரி இந்துக் கல்லூரியின் 1993 ஆண்டு இ.சி.ஈ சாதாரணதர, மாணவர்களும் 1996 ஆண்டு இ.சி.ஈ உயர்தர பழைய மாணவர்களும் இணைந்து இந்தக் காலணிகளை வழங்கினர். 159

பொதுக்கூட்டம்

யாழ்ப்பாணம் சாவகச்சேரி டிரிபேக் கல்லூரி பழைய மாணவர் சங்கத்தின் வருடாந்தப் பொதுக்கூட்டம் நாளை ஞாயிற்றுக்கிழமை கல்லூரி மண்டபத்தில் முற்பகல் 9 மணிக்கு இடம்பெறும் எனச் சங்கத் தலைவர் செ.பேரின்பநாதன் அறிவித்துள்ளார். (9)

சுந்தரமூர்த்தி நாயனார் குருபூசை

அளவெட்டி, யூலை 21
யாழ்ப்பாணம் அளவெட்டி கும்பழாவளை பிள்ளையார் ஆலயத்தில் சுந்தரமூர்த்தி நாயனார் குருபூசை நாள் நிகழ்வுகள் இன்று முற்பகல் 10 மணிக்கு ஆரம்பமாகி தொடர்ந்து மகேஸ்வரர் பூசை இடம்பெறும் 36

யாழ்ப்பாணம், ஜூலை 21
யாழ்ப்பாணம் ஆவரங்கால் நடராஜ இராமலிங்க வித்தியாலயத்தின் இந்துமாமன்றத்தில் ஏற்பாட்டில் சுந்தரமூர்த்தி நாயனார் குருபூசை நாள் நிகழ்வுகள் இன்று சனிக்கிழமை வித்தியாலய பிரார்த்தனை மண்டபத்தில் காலை 7.30 மணிக்கு நடைபெறும்.

கவிதை வாசித்தல், உரையாடல் நிகழ்வு

யாழ்ப்பாணம், ஜூலை 21
யாழ்ப்பாணக் கிணக்கியக் குவியத்தின் கிணக்கிய அமைப்பின் ஏற்பாட்டில் 'ஆதலால் கவிதை செய்வோம்' என்ற தலைப்பில் கவிதை வாசித்தல் மற்றும் உரையாடல் நிகழ்வு நாளை ஞாயிற்றுக்கிழமை ஈச்சமோட்டை உபதபாலகத்துக்கு முன்னால் அமைந்துள்ள ஐ லீட் கணினிக் கல்வி நிலையத்தில் பிற்பகல் 2.30 மணிக்கு நடைபெறும் என ஏற்பாட்டாளர்கள் அறிவித்துள்ளனர்.

பன்னாட்டு யோகா தின நிகழ்வு

யாழ்ப்பாணம், ஜூலை 21
யாழ்ப்பாண யோகா உலகம் நடத்தும் பன்னாட்டு யோகா தின நிகழ்வு இன்று சனிக்கிழமை நல்லூர் தூர்க்கா மணி மண்டபத்தில் பிற்பகல் 3 மணிக்கு அமைப்பின் இயக்குநர் சி.உமாசுதன் தலைமையில் நடைபெறும். நிகழ்வில் முதன்மை விருந்தினராக யாழ்ப்பாணப் பல்கலைக்கழகத் துணை வேந்தர் பேராசிரியர் இ.விக்கேனஸ்வரன், சிறப்பு விருந்தினர்களாக கலாநிதி ஆறு. திருமுருகனும், யாழ்ப்பாணப் பல்கலைக்கழகப் பீடாதிபதி கலாநிதி க.சுதாகரும், யாழ்ப்பாணப் பல்கலைக்கழக சித்த மருத்துவ அலகின் தலைவர் மருத்துவக் கலாநிதி விவியன் சத்தியசீலனும், யாழ்ப்பாண அரசு சபை ஆணையாளர் கவிஞர் க.ஜெயசீலன் ஆகியோரும் கலந்துகொள்ளவுள்ளனர்.

குப்பைகள் கொட்டப்படும் முதன்மைப் பகுதி சீரமைப்பு

யாழ்ப்பாணம், ஜூன் 21
பருத்தித்துறை நகர சபை மற்றும் பிரதேச சபையால் குப்பைகள் கொட்டப்படும் முதன்மை இடம் சீரமைக்கப்பட்டு வருவதாக நகர சபையினர் தெரிவித்துள்ளனர்.

பருத்தித்துறைப் பிரதேச சபை ஆகியவற்றால் சேகரிக்கப்படும் குப்பைகள் நகரசபை எல்லை யில் இருக்கும் வலிகண்டிப்பகுதியில் கொட்டப்படுகின்றன.

வலிக்கண்டிப் பகுதியில் பாதுகாப்பு வேலிகள் மற்றும் பொருத்தமான பள்ளங்கள் இல்லாத நிலை காணப்பட்டது. இதனால் குப்பைகளில் உள்ள விலங்குகள் கழிவுகள், பொலித்தீன்கள் போன்றவை கால்நடைகலால் வீதி ஓரங்களுக்கு இழுத்துச் செல்லப்படுகின்றன. இதனால் தூர்நற்றமும், சுகாதாரச் சீர்கேடுகளும் இடம்பெறுவதாகப் பொதுமக்களால் சுட்டிக்காட்டப் பட்டது.

இது தொடர்பில் கடந்த மார்ச் மாதம் நடைபெற்ற வடமராட்சி வடக்குப் பிரதேச ஒருங்கிணைப்புக் குழுக் கூட்டத்தில் மக்கள் பிரதிநிதி களால் சுட்டிக்காட்டப்பட்டது.

உரிய வகையில் கழிவுகள் அகற்றப்படவேண்டும். முக்கியமான இடங்களில் அறிவித்தல் பலகை போடப்படுவண்டும் என இணைத் தலைவர்களால் தெரிவிக்கப்பட்டது.

இது தொடர்பில் பருத்தித்துறை நகர சபையினருடன் தொடர்பு கொண்டு கேட்டபோது: நகர சபைகள் மற்றும் பிரதேச சபைகளின் குப்பைகள் கொட்டப்படும் பொது இடமாக வலிக்கண்டிப் பகுதி அமைந்துள்ளது. இதைக் கருத்தில் கொண்டு இரு சபைகளின் பங்களிப்பினும் குப்பைகள் கொட்டப்படும் பிரதான இடத்துக்குப் பாதுகாப்பு எல்லைகள் போடப்பட்டுச் சுற்றிவர மேடுகள் உருவாக்கப்பட்டு குப்பைகள் உரிய முறையில் அகற்றும் செயற்பாடுகள் நடைபெறுவது என்று தெரிவிக்கப்பட்டது. (7)

வாழ்வாதார உதவிகள் வழங்கிவைப்பு

தென்மராட்சி, ஜூலை 21
யாழ்ப்பாணம், மிருசுவில் தெற்கு கிராம அலுவலர் பிரிவில் வரமும் பொருளாதார நிலையில் பின்தங்கிய 15 குடும்பங்களின் வாழ்வாதாரத்தை மேம்படுத்த என வேள்த விஷன் லங்கா நிறுவனத்தினால் வாழ்வாதார உதவிகள் வழங்கப்பட்டன. இதில் 13 குடும்பங்களுக்கு ஆடுகளும், ஒரு குடும்பத்துக்குக் கோழி வளர்ப்புக் கான உபகரணங்களுடன் கோழிகளும், ஒரு குடும்பத்திற்கு தையல் இயந்திரமும் வழங்கப்பட்டன. தென்மராட்சி பிரதேச செயலக உதவித் திட்டமிடல் பணிப்பாளர் செ.சுப்செல்வன் தலைமையில் நடைபெற்ற நிகழ்வில் வேள்த விஷன் லங்கா நிறுவனத்தினர் உதவிப் பொருள்களைப் பயனாளிகளுக்கு வழங்கினர். (9)

கூட்டுறவுச் சங்கங்களை வலுப்படுத்தப் பயிற்சிப்பட்டறை

யாழ்ப்பாணம், ஜூலை 21
வடக்கு மாகாணத்தில் உள்ள கூட்டுறவுச் சங்கங்களை வலுப்படுத்தல் தொடர்பான பயிற்சிப்பட்டறையின் கீழ், யாழ்ப்பாணம் பலநோக்குக் கூட்டுறவுச் சங்கத்துக்கான பயிற்சிப் பட்டறை கடந்த 6 ஆம் திகதி வீரசிங்கம் மண்டபத்தில் வடக்கு மாகாண கூட்டுறவு அபிவிருத்தி ஆணையாளர் பொ.வாகீசன் தலைமையில் இடம் பெற்றது.

"கூட்டுறவுச் சங்கங்களின் கடந்த கால நிலமையும் தற்கால நிலமையும் மேற்கொள்ள வேண்டிய மாற்றங்களும்" என்ற தொனிப்பொருளில் யாழ்ப்பாணப் பல்கலைக்கழக மூத்த விரிவுரையாளர் இ.இரட்ணம் விரிவுரையாற்றினார்.

"கூட்டுறவுச் சங்கத்தின் கிளைகளின் செயற்பாடும் மேற்கொள்ள வேண்டிய மாற்றங்களும்" என்ற தலைப்பில் வடக்கு மாகாண கூட்டுறவு அபிவிருத்தித் திணைக்களத்தின் கூட்டுறவு அபிவிருத்தி உத்தியோகத்தர் கு.உதயகுமார் சிறப்புரையாற்றினார். (17)

சனசமூக நிலையங்களின் அபிவிருத்திக்கு

ரூ.12 இலட்சம் நிதி ஒதுக்கீடு

தென்மராட்சி, ஜூலை 21
யாழ்ப்பாணம், கைதடியிலுள்ள 3 சனசமூக நிலையங்களின் அபிவிருத்திக்கென யாழ்ப்பாண மாவட்ட நாடாளுமன்ற உறுப்பினர் எம்.ஏ.சுமந்திரன் 12 இலட்சம் ரூபாவை ஒதுக்கீடு செய்துள்ளதாக யாழ்ப்பாண மாவட்டச் செயலகத்தால் தென்மராட்சி பிரதேச செயலகத்துக்கு அறிவிக்கப்பட்டுள்ளது. கைதடி செல்வா சனசமூக நிலையத்திற்கு எல்லை மதில் அமைக்கவும், கைதடி நவசக்தி சனசமூக நிலைய தொடர்வேலைக்கும், கைதடி உதயசூரியன் சனசமூக நிலைய சீரமைப்புக்கும் என நிதி ஒதுக்கியுள்ளார். (9)

பொது சுகாதார பரிசோதகர் இடமாற்றம்

யாழ்ப்பாணம், கைதடிப் பிரதேச பொது சுகாதாரப் பரிசோதகராகக் கடமையாற்றியது கண்ணதாசன் சங்கானை சுகாதார மருத்துவ அதிகாரி பிரிவுக்கு இடமாற்றம் செய்யப்பட்டுக் கடமைகளைப் பொறுப்பேற்றுள்ளார். இவரின் இடத்துக்குப் பதிலாக நியமிக்கப்படாததால் தற்போது மட்டுவில் பிரதேச பொது சுகாதார பரிசோதகராகக் கடமையாற்றும் அலுவலர் கைதடிப் பிரதேசத்திற்கு பதில் கடமையாற்ற நியமிக்கப்பட்டுள்ளார். மாகாண சுகாதாரத்திணைக்களத்தினரால் கடந்த ஜனவரி மாதம் தொடக்கம் இடமாற்றல் வழங்கப்பட்ட போதிலும் உள்ளூராட்சி சபைகளின் தேர்தல் காரணமாக இடைநிறுத்தப்பட்டிருந்த இடமாற்றலுக்கு அமைவாக இவர் இடமாற்றல் செய்யப்பட்டுள்ளார். (9)



பிரிவு உபசார நிகழ்வு

நாயன்மார்க்கட்டு, ஜூலை 21
யாழ்ப்பாணம், கோப்பாய்க் கிறிஸ்தவக் கல்லூரியில் கடமையாற்றி ஓய்வுபெற்று மற்றும் இடமாற்றம் பெற்றுச் செல்லும் ஆசிரியர்களுக்கான பிரிவு உபசார நிகழ்வு கடந்த திங்கட்கிழமை கல்லூரி மண்டபத்தில் அதிபர் தலைமையில் இடம்பெற்றது. இதில் ஓய்வு பெற்றுச் செல்லும் ஒரு ஆசிரியரும், இடமாற்றம் பெற்றுச் செல்லும் 6 ஆசிரியர்களுக்கு மாண பிரிவு உபசார நிகழ்வு இடம்பெற்றது. (161)



வடக்கு மாகாணசபை உறுப்பினர் என். விந்தன் கனகரட்ணம் தனது 2018 ஆம் ஆண்டுக்கான நிதி ஒதுக்கீட்டின் மூலம் யாழ்ப்பாணம், புங்குடுதீவு துரைச்சுவாமி வித்தியாலயம் மற்றும் புங்குடுதீவு நோ.க.த.க. பாடசாலை என்பவற்றுக்குத் தலா ஒரு இலட்சம் நிதியில் கணினியும், பிரதி எடுக்கும் இயந்திரமும் அண்மையில் அன்பளிப்பாக வழங்கி வைத்தார்.

உறுப்பினர் சயந்தன் தலைமையில்

முதன்மை அபிவிருத்தி பற்றி தென்மராட்சியில் கலந்தாய்வு

தென்மராட்சிப் பிரதேசத்தில் கிராமிய உட்கட்டமைப்பு அபிவிருத்தி அமைச்சால் இந்த வருடம் செய்யவேண்டிய முதன்மை அபிவிருத்தித் திட்டங்கள் தொடர்பான கலந்துரையாடல் தென்மராட்சிக் கலைமன்றகலாசாரமண்டபத்தில் கடந்த புதன்கிழமை நடைபெற்றது. வடக்கு மாகாண சபை உறுப்பினர் கே.சயந்தன் தலைமையில் நடைபெற்ற கலந்துரையாடலில் சாவகச்சேரி நகரசபையின் தவிசாளர், உபதவிசாளர், உறுப்பினர்கள், சாவகச்சேரிப் பிரதேச சபையின் உபதவிசாளர், உறுப்பினர்கள் மற்றும் பாடசாலைகளின் அதிபர்கள், பொதுமக்கள் எனப் பலர் கலந்து கொண்டனர்.

இந்த வேலைத் திட்டங்களுக்கு அமைச்சால் 400 மில்லியன் ரூபா ஒதுக்கீடு செய்வதாகவும் முதற்கட்டமாக 200 மில்லியன் ரூபாவை விடுவிப்பதாகவும் பிரதேசத்தில் அவசியமெனக் கருதும் வேலைத் திட்டங்களை உடனடியாக அனுப்பி வைக்குமாறு அமைச்சின் செயலரால் அறிவிக்கப்பட்டதையடுத்து மக்கள் பிரதிநிதிகள் பாடசாலை அதிபர் உட்பட பொதுமக்களை அழைத்திருந்ததாகவும் தெரிவிக்கப்பட்டது. (9)

போசாக்கு விழிப்புணர்வுக் கண்காட்சி

யாழ்ப்பாணம், ஜூலை 21
யாழ்ப்பாணம், சண்டிலிப்பாய் சுகாதார மருத்துவ அதிகாரி பிரிவுக்குட்பட்ட மக்களுக்கு விழிப்புணர்வுடனும் வகையில் சுகாதாரம் மற்றும் போசாக்கு விழிப்புணர்வுக் கண்காட்சி மாண்புமியுடைய பிரதேச மாநாட்டு மண்டபத்தில் மருத்துவ அதி காரி மருத்துவ கலாநிதி சி. திருமகன் தலைமையில் அண்மையில் இடம்பெற்றது.

நிகழ்வில் முதன்மை விருந்தினராகச் சண்டிலிப்பாய்க் கோட்டக் கல்விப்பணிப்பாளர் சு. ஸ்ரீகுமரன், சிறப்பு விருந்தினராக வலி. தென்மேற்குப் பிரதேச சபையின் தவிசாளர் அ. ஜெபநேசன் ஆகியோர் கலந்து கொண்டனர்.



சாதிக்கும் மாணவர்களை தாமதமின்றி மதிப்பளியுங்கள்

உதவிக் கல்விப் பணிப்பாளர் வலியுறுத்தல்

சாவகச்சேரி, ஜூலை 21

ஐந்தாம்தரப் புலமைப் பரிசில் பரீட்சையில் சித்திபெற்ற மாணவர்களை அந்த வருடத்துக்குள் மதிப்பளிப்பது அவர்கள் செய்த சாதனைக்கு மகிழ்வூட்டுவதாக அமையும். தென்மராட்சிக் கல்வி வலய ஆரம்பக்கல்வி உதவிக் கல்விப் பணிப்பாளர் சோ. திருக்குமரன் தெரிவித்தார்.

கொமர்ஷல் வங்கியின் சாவகச்சேரிக் கிளையின் அருணலு சேமிப்பு கணக்கு வைத்துள்ள கடந்த வருடம் ஐந்தாம் தரப் புலமைப் பரிசில் பரீட்சையில் சித்திபெற்ற மாணவர்களை மதிப்பளிக்கும் நிகழ்வு அண்மையில் வங்கி மண்டபத்தில் நடைபெற்றது. நிகழ்வில் முதன்மை விருந்தினராகக் கலந்து கொண்டு உரையாற்றும் போதே அவர் இதனைத் தெரிவித்தார்.

அவர் மேலும் தெரிவித்த தாவது:

பரீட்சை எழுதி ஒரு மாதத்தினுள் பெறுபேறுகள் கிடைக்கின்ற போதிலும் வங்கிகளால் மதிப்பளிப்புச் செய்வது காலங்கடத்தப்படுவதனால் மாணவர்கள் தாம் பெற்ற சித்தியைக் கொண்டாட முடியாத நிலை காணப்படுகிறது. ஆரம்பப் பிரிவு பாடசாலையின் கழுத்துப் பட்டியுடன் பரீட்சை எழுதிவிட்டு இடைநிலைக் கல்வி கற்கும் பாடசாலையின் கழுத்துப் பட்டியுடன் மதிப்பளிப்பது மாணவர்கள் மத்தியில் மனத்தாங்கலாக இருக்கும் என்பது அபிப்பிராயமாகும். பரீட்சையில் சித்தி பெறும் மாணவர்களை அந்தந்த வருடத்துக்குள் மதிப்பளிக்கவேண்டியது வங்கிகளின் கடமையாகும். என்றார்.



முதன்மை விருந்தினர்

ரின் கோரிக்கையை ஏற்ற கிளை முகாமையாளர் சி. சிவரூபன் உரிய அதிகாரிகளுடன் கதைத்து அடுத்த வருடம் தொடக்கம் பரீட்சைப் பெறுபேறுகள் வெளியான குறுகிய நாட்களில் சித்திபெற்ற மாணவர்கள் மதிப்பளிக்கப்படுவர் என உறுதியளித்தார். நிகழ்வில் சிறப்பு விருந்தினராகச் சாவகச்சேரி டிபீட்டர் கல்லூரி அதிபர் செ. பேரின்பநாதன் கலந்து கொண்டார். (9)

கலைமதிச் சனசமூக நிலையத்தால் விழிப்புக்குழு

யாழ்ப்பாணம், ஜூலை 21
பரவலாக இடம்பெற்று வரும் போதைப் பொருள் பாவனை, களவு, வாள்வெட்டு, துப்பாக்கிச் சூடு போன்றவற்றைக் கட்டுப்படுத்த யாழ்ப்பாணம், புத்தூர் கலைமதிச் சனசமூக நிலையம் விழிப்புக்குழுவை

அமைத்துள்ளது. கடந்த 10 ஆம் திகதி தொடக்கம் இந்த விழிப்புக்குழு இயங்கி வருகின்றது. இரவு தினமும் 10 இடங்களில் 5 பேர் வீதம் சுழற்சி முறையில் இளைஞர்கள் பாதுகாப்பில் ஈடுபட்டு வருவதாகச் சனசமூக நிலையத்தினர் அறிவித்துள்ளனர்.

சுற்றுலா பயணிகள் நட்பு சென்ற பூக்கன்றுகளை பராமரிப்பது யார்?



சாவகச்சேரி, ஜூலை 21
சாவகச்சேரி நகர் சுந்தியில் உள்ள சுற்றுலா நட்பு பூக்கன்றுகளை வெளி நாட்டுச் சுற்றுலாப் பயணிகள் நட்பு விட்டுச் சென்றுள்ளனர். கடந்த புதன்கிழமை பெருமளவு பூமரக் கன்றுகளுடன் வாசனங்களில் வருகை தந்த வெளிநாட்டவர்கள் மக்கள் அதிகமாகக் காணப்படும் இடங்களில் பூமரக்கன்றுகளை நட்புச் சென்றுள்ளனர் எனத் தெரிவிக்கப்பட்டது. சிறிய வட்டத்திலான பகுதியில் நடப்பட்ட பூமரக்கன்றுகளைப் பராமரிப்பது

தொடர்பாகக் கருத்து வேறுபாடுகள் காணப்படுகின்றன. இவற்றுக்கு தினமும் நீர் பாய்ச்சுவது யார் என்ற கேள்வி எழுந்துள்ளது. பூமரக் கன்றுகளை நட்புச் சுற்றுலாப் பயணிகள் இதைப் பராமரிக்கும் பொறுப்பை சாவகச்சேரி நகரசபையிடமோ அல்லது சாவகச்சேரி கைத் தொழில் வணிகர் மன்றத்திடமோ ஒப்படைக்காமல் சென்றதால் பராமரிப்புத் தொடர்பாகக் கேள்வி எழுந்துள்ளது. இரண்டு வருடங்களுக்கு முன்னர் படையினர் சாவகச்சேரியில் நிலை

கொண்டிருந்த வேளையில் கைத்தொழில் வணிகர் மன்றத்தின் உதவியுடன் நகரப் பகுதியின் பல இடங்களில் பூங்கன்றுகளை வைத்து அதனைப் பராமரிக்கும் பொறுப்பை வைக்கப்பட்ட இடத்தில் உள்ள வர்த்தகர்களிடம் கையளித்திருந்தனர். அவை இன்று பெரிதாக வளர்ந்து நகரப் பகுதிக்கு அழகு சேர்ப்பனவாகக் காணப்படுகின்றன. அவ்வாறு இந்த பூங்கன்றுகளையும் ஒழுங்காகப் பராமரித்தால் நகரப் பகுதிக்கு அழகு சேர்க்கும் மென பொதுமக்கள் தெரிவித்தனர். (9)

பெருந்திருவிழா

வடமராட்சி, ஜூலை 21
பருத்தித்துறை, மேலைப்புலோலி ஆலடி அருள்மிகு சிறி சித்தி விநாயகர் ஆலய வருடாந்தப் பெருந்திருவிழா கடந்த புதன்கிழமை காலை 10 மணிக்கு கொடியேற்றதுடன் ஆரம்பமானது. எதிர்வரும் 26ஆம் திகதி வியாழக்கிழமை தேர்த்திருவிழாவும் மறுநாள் வெள்ளிக்கிழமை தீர்த்தத்திருவிழாவும் இடம்பெறுவதுடன் பெருந்திருவிழா நிறைவுபெறும் பெருந்திருவிழாவை பிரம்மசிறி சோ. துஷ்யந்தக்குருக்கள் முதன்மைக் குருவாக இருந்து நடத்தி வருகின்றார். (எ-173)

மணிவாசகர் குருபூசை

யாழ்ப்பாணம், ஜூலை 21
யாழ்ப்பாணம், சைவப் பிரகாசப் பேரவையின் அனுசரணையுடன் யாழ்ப்பாணம், இந்துக் கல்லூரியின் ஏற்பாட்டில் மணிவாசகர் குருபூசை நிகழ்வு அண்மையில் பாடசாலையில் அதிபர் சதா. நிமலன் தலைமையில் இடம்பெற்றது. நிகழ்வில் விரிவுரையாளர் ச. லலீசன் சிறப்புரை ஆற்றினார். பழைய மாணவர் பேரவைச் செயலர் கு. அமரேஷ், கனடா பழைய மாணவர் சங்கத் தலைவர் இ. கிருஷ்ணானந்தன் உள்ளிட்ட பலர் கலந்து கொண்டனர்.

அலங்கார உற்சவம்

அளவெட்டி, ஜூலை 21
யாழ்ப்பாணம், சண்டிலிப்பாய் கல்வளை ஆட்டுப்பிட்டி ஞானவைரவர் ஆலய வருடாந்த அலங்கார உற்சவம் நேற்று வெள்ளிக்கிழமை மாலை விளக்கேற்றலுடன் ஆரம்பமாகித் தொடர்ந்து எட்டு நாட்கள் நடைபெறும். தொடர்ந்து 28 ஆம் திகதி ஒன்பதாம் நாள் சனிக்கிழமை காலை 6 மணிக்கு பொங்கல் பூசைகளுடன், ஆரம்பமாகி பகல் 12 மணியளவில் வீதிப்புலாவும் மகேஸ்வர பூசையும் இடம்பெறும் என ஆலய பரிபாலனசபையினரால் தெரிவிக்கப்பட்டது. (63)

சாரதிக்கு ரூ.50 ஆயிரம் தண்டம்

சாவகச்சேரி, ஜூலை 21
அனுமதிப் பத்திரமின்றிச் சுண்ணாம்புக் கற்கள் அகழ்ந்து ஏற்றிச் சென்ற குற்றச்சாட்டில் உழவு இயந்திரச் சாரதிக்கு சாவகச்சேரி நீதிமன்றில் நேற்று முன்தினம் 50 ஆயிரம் ரூபா தண்டம் விதிக்கப்பட்டது. சாவகச்சேரி பொலிஸாரால் வீதிப் போக்குவரத்துப் பணிகளில் ஈடுபட்டிருந்த வேளையில் சரசாலை கனகண்டளியடிச் சந்தியூபகச் சுண்ணாம்புக் கற்கள் ஏற்றி வந்த உழவு இயந்திரத்தை தடுத்துச் சோதனையிட்ட போது அனுமதிப் பத்திரமின்றி ஏற்றியமை கண்டுபிடிக்கப்பட்டு சாவகச்சேரிப் பொலிஸ் நிலையத்தில் ஒப்படைத்தனர். கச்சாயைச் சேர்ந்த சாரதிக்கு எதிராகத் தாக்கல் செய்யப்பட்ட வழக்கினை விசாரித்த நீதிவான் சாரதிக்கு தண்டம் விதித்ததுடன் கற்களைப் பறிமுதல் செய்யுமாறும் உத்தரவிட்டார். (9)

போதைப் பொருள்கள் மக்கள் வாழ்வை சீரழித்து வருகின்றன

யாழ்ப்பாணம், ஜூலை 21
நாட்டின் போதைப் பொருள்களின் பரம்பலும், பாவனையும் அதிகரித்து தெற்கே பாதாள உலகக் குழுக்களும் வடக்கே வாள்வெட்டுக் குழுக்களும் மக்களின் அன்றாட வாழ்வை அச்சுறுத்தியும் சீரழித்தும் வருகின்றன எனப் புதிய ஜனநாயக மாக்கிச லெனினிசக் கட்சியின் பொதுச்செயலர் சி. கா. செந்திவேல் தெரிவித்தார். புதிய ஜனநாயக மாக்கிச லெனினிசக் கட்சியின் 40 ஆவது ஆண்டை முன்னிட்டு சிறப்புக் கலந்துரையாடல் ஒன்று அண்மையில் கொக்குவில்லில் இடம்பெற்றது. இதில் உரையாற்றும் போதே அவர் இவ்வாறு தெரிவித்தார். இவ்வாறான செயற்பாடுகளுக்கு எதிராக நாட்டின் உழைக்கும் மக்கள் ஒன்றிணைந்து வெகுஜன எழுச்சியிலும் போராட்டத்திலும் அணிதீராளத்து விட்டால், கடந்த நாற்பது ஆண்டுகளில் அனுபவித்தவற்றை விடவும், மோசமான கொடுமைகளை எதிர்கொள்ளவேண்டி ஏற்படலாம் - என்றார்.



பேரம்தான்...

மல் அதைத் தானே, இதைத் தானே, கொஞ்சம் குறைத்துத் தானே, கூடித்தானே என்று பேரம் பேசிக்கொண்டு இருக்கிறார்கள். ஆனால் எதையும் செய்வதாக இல்லை என்று வடக்கு மாகாண முதலமைச்சர் சி.வி.விக்கினேஸ்வரன் தெரிவித்தார்.

ஆண்டாண்டு காலம் வாழ்ந்த காணிகளை விடுவிக்குமாறு கோரி முல்லைத்தீவு கேப்பாலவில் தொடர் போராட்டத்தை மேற்கொள்ளும் மக்களை வடக்கு மாகாண முதலமைச்சர் சி.வி.விக்கினேஸ்வரன் நேற்றுச் சந்தித்தார். போராடும் மக்களின் பிள்ளைகளுக்கு கற்றல் செயற்பாட்டுக்கான உதவிப் பொருள்களை அவர் வழங்கிவைத்தார். 11 மாணவர்களுக்கு சைக்கிள்களும், 100 மாணவர்களுக்கு கொப்பிகளும், புத்தகப் பைகளும் வழங்கப்பட்டன. நிகழ்வில் முதல்வர் உரையாற்றினார். அவர் மேலும் தெரிவித்ததாவது:

இப்போது இருக்கும் பிரச்சினைகள் தொடர்ந்து கொண்டிருக்கும் என்பதை எங்களால் உணர முடிகின்றது. நீங்கள் உங்கள் காணிகளுக்கு பலாத்காரமாகப் போவதாக இருந்தால் அது விடயமாக எல்லோருடனும் பேசி முக்கியமான முடிவெடுப்பதாகக் கூறித்தான் செய்யவேண்டும். இவர்கள் (படையினர்) எந்தவிதமான நடவடிக்கை எடுப்பார்கள் என்று கூறமுடியாது. இரணைத்தீவுக்கு நாங்கள் சென்றிருந்தோம். அங்கும் மக்களை விடமுடியாது என்று சொன்னார்கள். மக்கள் தாங்களாகவே அங்கு சென்றார்கள். ஆனால் கடற்படையினர் அதற்கு எதிராக எதுவும் செய்யவில்லை. இப்போது அந்த மக்களுக்கு வாழ்வாதாரங்களைக் கொடுத்துக்கொண்டிருக்கின்றோம்.

தரவேண்டிய காணிகளை விட்டுவிட்டு அதை எடுங்கள். இதை எடுங்கள், இதைத் தானே அதைத் தருகின்றோம் என்று தான் கூறிக் கொண்டிருக்கின்றார்கள். எமக்குத் தேவையான, எமக்கு உரித்துடைய பழம்பெரும் காணிகளை, பல ஆண்டுகளாகப் பிறந்து வளர்ந்த காணிகளை திருப்பித்தர மறுக்கின்றார்கள். மக்களின் காணிகள் மக்களுக்குத் திருப்பித் தரவேண்டியவை. அதனைப் பலத்த காரமாக எடுத்துவைத்துக்கொண்டு தராது இருக்கின்றார்கள்.

கேப்பாலிலிலும் அப்படித்தான். காணிகளை எடுத்துவைத்துக்கொண்டு, உரிமைகளைப் பறித்து வைத்துக்கொண்டு இதைத் தானே, அதைத் தானே, குறைத்துத் தானே, முதலீடுகளைத் தானே என்று எங்களை பணம் கொடுத்து வாங்கப்பார்கின்றார்கள்.

எங்கள் எல்லோருடைய பிரச்சினையும் இந்த இடத்தினுடைய பிரச்சினையும் ஒரே பாடுதான். உங்கள் உரித்துக்களை நீங்கள் விட்டுக்கொடுக்காது இருப்பதை நாங்கள் வரவேற்கின்றோம். தமிழ்மக்கள் தங்கள் உரித்துக்களை விட்டுக் கொடுக்க முன்வரமாட்டார்கள். அந்த உரித்துக்கள் கிடைக்கும் வரை நாங்கள் எங்கள் பணிகளைச் செய்துகொண்டே இருப்போம். எங்களால் முடியுமான வரை நாங்கள் சில நன்மைகளைச் செய்துகொண்டே இருப்போம்- என்றார். (உ-21,ரி3)

மொகாண...

மாகாண சபைத் தேர்தலை நடத்துவதற்காக நாடாளுமன்றத்தில் ஏற்கனவே நிறைவேற்றப்பட்ட புதிய தேர்தல் முறையில் மாற்றம் செய்தால் அதற்கேற்ற வகையில் எல்லை நிர்ணயத்தை 2 மாதங்களுக்குள் நிறைவேற்றித் தருவதாக, எல்லை நிர்ணய ஆணைக்குழு விளக்கியது. நிறைவேற்றப்பட்டுள்ள சட்டத்தின்படி மாகாண சபை உறுப்பினர்களில் 50 சதவீதமானவர்கள் விகிதாசாரப் பிரதிநித்துவப்படியும் 50 சதவீதமானவர்கள் தொகுதிவாரியப் பிரதிநிதித்துவப்படியும் தெரிவுசெய்யப்படவேண்டும்.

நடந்து முடிந்த உள்ளூராட்சி சபைத் தேர்தலிலும் இந்தப் புதிய தேர்தல் முறையையே பின்பற்றப்பட்டது. ஆனால் அதில் 60 வீதம் தொகுதிவாரியப் பிரதிநிதித்துவமாகவும் 40 வீதம் விகிதாசாரப் பிரதிநிதித்துவமாகவும் இருந்தது. அப்படியிருந்தும் அனேகமான சபைகளில் தொங்கு ஆட்சியே அமைந்தது. இதனால் விரக்தியுற்றுள்ள அரசியல் கட்சிகள் அந்த முறைமை மாற்றப்படவேண்டும் என்று தற்போது ஒற்றைக்காலில் நிற்கின்றன.

ஒக்ரோபர் மாதத்துக்கு முன்பாக, எந்த முறையிலும் தேர்தல் நடத்துவது என்பதை தீர்மானித்து நாடாளுமன்றில் அதற்கான சட்டத்திருத்தத்தை நிறைவேற்றித் தந்தால், கீழ்க்கு, வடமத்திய, சப்ரகமுவ, மத்திய, வடமேல் மாகாண, வடக்கு மாகாணம் ஆகிய 6 மாகாண சபைகளுக்கான தேர்தலை ஜனவரி மாதம் 5ஆம் திகதி நடத்த முடியும் என்று தேர்தல்கள் ஆணைக்குழுவின்

தலைவர் மகிந்த தேசப்பிரிய தெரிவித்துள்ளார். ஜனவரி 5ஆம் திகதி தேர்தலை நடத்துவதற்குரிய வகையில் தேர்தல்முறை மற்றும் உட்பட ஏனைய விடயங்களை ஆராய்வதற்கு 6 பேர் கொண்ட குழுவும் நேற்றைய கூட்டத்தில் நியமிக்கப்பட்டது.

எதிர்க்கட்சித் தலைவர் இரா.சம்பந்தன், அமைச்சர்களான ரவூப் ஹக்கீம், நிமல் சிறிபால டி சில்வா, தேர்தல்கள் ஆணைக்குழுவின் தலைவர் மகிந்த தேசப்பிரிய, எல்லைநிர்ணய ஆணைக்குழுவின் தலைவர் கே.தவலிங்கம் ஆகியோர் குழுவில் உள்ளடங்கியுள்ளனர். (உ-5)

மகிந்த...

தேசியக் கூட்டமைப்பின் நாடாளுமன்ற உறுப்பினருமான எம்.ஏ.சுமந்திரன் நேற்று நிராகரித்தார்.

"நாட்டைப் பிளவுபடுத்தும் வகையிலான கூட்டாட்சி அரசமைப்பைத் திருட்டுவழியில் கொண்டு வருவதற்கு முயற்சிக்கப்படுகின்றது. போலியான முறையில் கையொப்பமும் இடப்படுகின்றது. இதன் பின்னணியில் சுமந்திரனும், ஜயம்பதியும் செயற்பட்டுள்ளனர்" என்று மகிந்த அணி உறுப்பினர் தயாசிரி ஜயசேகர குற்றஞ்சாட்டியிருந்தனர். மற்றும் சில மகிந்த அணி நாடாளுமன்ற உறுப்பினர்களும் அதை வழிமொழிந்து பேசியிருந்தனர்

தனது உரையில் அதற்கு நேற்றுப் பதிலளித்தார் நாடாளுமன்ற உறுப்பினர் எம்.ஏ.சுமந்திரன். அவர் மேலும் தெரிவித்ததாவது:

அரசமைப்பு வரைபை நிபுணர்கள் குழுவால் தயாரிக்க முடியாது. அதற்குரிய அதிகாரமும் வழங்கப்படவில்லை. வரைபைத் தயாரிப்பதற்குரிய பொறுப்பு வழிநடத்தல் குழுவ்கே இருக்கின்றது. நிபுணர்கள் குழுவால் இரகசியமான முறையில் அரசியலமைப்பு வரைபு தயாரிக்கப்பட்டிருப்பதாக முன்வைக்கப்படும் குற்றஞ்சாட்டுகள் போலியானவை.

அரசமைப்பு வரைபுக்கான முன் நகலைத் தயாரிப்பதற்காகவே 10 பேர்கொண்ட நிபுணர் குழு அமைக்கப்பட்டுள்ளது. அக்குழுவானது கடந்த புதனன்று வழிநடத்தல் குழுவில் இரண்டு அறிக்கைகளை முன்வைத்தது. 6 நிபுணர்கள் இணைந்து ஓர் அறிக்கையையும், இரண்டு நிபுணர்கள்கொண்ட குழுவால் மற்றொரு அறிக்கையும் முன்வைக்கப்பட்டன. எந்தவொரு ஆவணத்திலும் நிபுணர்களின் கையொப்பம் இல்லை. ஆவணங்கள் மின்னஞ்சல் ஊடாகவே பரிமாறப்பட்டுள்ளது. ஆகவே கையொப்பம் போலி என்ற கேள்விக்கு இடமில்லை.

துரதிர்ஷ்டவசமாக, சரியான தகவல்கள் குறித்த புரிதல் இன்றி அல்லது வேண்டுமென்றே தகவல்களைச் சிதைக்கும் விதமாகக் குற்றஞ்சாட்டுக்கள் முன்வைக்கப்பட்டுள்ளன. ஜயம்பதியை எனக்கோ இந்த ஆவணங்கள் சார்பில் எந்தத் தொடர்பும் இல்லை. 2 நிபுணர்களைக் கொண்ட ஆவணம் தயாரிக்கப்படும்போது மாத்திரமே நாம் உடனிருந்தோம். 6 பேர் கொண்ட நிபுணர் குழு ஆவண தயாரிப்பின் போது நாம் உடனிருக்கவில்லை. அரசமைப்புப் பிரச்சினை தொடர்பில் நிபுணர் ஒருவர் உண்டெனில் அது கலாநிதி ஜயம்பதி விக்ரமரட்சனவே. ஆனால் அவருக்கும் இந்த ஆவணங்களுக்கும் தொடர்பில்லை. நானும் அவரும் வழிகாட்டும் குழு மூலமே இந்த விடயம் தொடர்பில் சம்பந்தப்படுவோம்.

இரு அறிக்கைகள் முன்வைக்கப்பட்டதால் நிபுணர்கள் குழுவைப் பொது இணக்கப்பாட்டின் அடிப்படையில் ஓர் அறிக்கையைச் சமர்ப்பிக்கும்படி வழிகாட்டல் குழு கேட்டுள்ளது. அதற்கு இரண்டு வார காலம் அவகாசம் வழங்கவும் வழிநடத்தல் குழுவில் தீர்மானிக்கப்பட்டது. நிபுணர் குழு அறிக்கை தயாரிக்கும்போது நானோ அல்லது ஜயம்பதி விக்ரமரட்சனவோ அதில் எந்தவிதமான தலையீட்டையும் மேற்கொள்ளவில்லை - என்றார். (உ-5,61)

குற்றஞ்சாட்டு...

ழைப்பைப் பெறமுடியாமல்போகும். இவ்வாறு வழிநடத்தல் குழு உறுப்பினரும், நாடாளுமன்ற உறுப்பினருமான கலாநிதி ஜயம்பதி விக்ரமரட்சன சபையில் தெரிவித்தார். புதிய அரசமைப்பைத் திருட்டுவழியில் தயாரிப்பதற்கு நடவடிக்கை எடுக்கப்பட்டு வருவதாகவும், சுமந்திரனும், ஜயம்பதி விக்ரமரட்சனவும் இதன் பின்னணியில் செயற்பட்டு வருகின்றனர் என்றும் மகிந்த அணி நாடாளுமன்ற உறுப்பினர்கள் நேற்றுமுன்தினம் சபையில் குற்றஞ்சாட்டியிருந்தனர்.

இது தொடர்பில் நேற்றைய சபை அமர்வின் போது விளக்கமளிக்கையிலேயே ஜயம்பதி மேற்கண்டவாறு கூறினார். அவர் மேலும் தெரிவித்ததாவது:

வடமராட்சியில் சங்கிலி திருடியவர்கள் கொடிகாமத்தில் வசமாகச் சிக்கினர்

யாழ்ப்பாணம், ஜூலை 21
பெண்ணின் தங்கச் சங்கிலியை அறுத்தனர் என்ற குற்றஞ்சாட்டில் 16 நாள்களின் பின்னர் இருவர் நேற்றுக் கைது செய்யப்பட்டுள்ளனர்.

தொண்டமானாறு பொக்கணை வீதியில் கடந்த 3ஆம் திகதி சம்பவம் இடம்பெற்றது. அந்த வீதியால் சென்ற பெண் ஒருவரின் ஒன்றரைப் பவுண் தங்கச்சங்கிலியை அறுத்துச் செல்லப்பட்டது. சந்தேகநபர்கள் கொடிகாமம் பகுதியில் வைத்து நேற்றையதினம் இரவு கைது செய்யப்பட்டுள்ளனர்.

கொடிகாமம் பகுதியில் நேற்று இரவு சந்தேகத்துக்கு இடமாக நடமாடினார் என்று தெரிவித்து ஒருவர் மக்களால் பிடிக்கப்பட்டு

கொடிகாமம் பொலிஸாரிடம் ஒப்படைக்கப்பட்டார். விசாரணையில் அவர் சங்கி அறுத்த குற்றத்தை ஒப்புக் கொண்டார். கொடிகாமம் பொலிஸாரால் அவர் வல்வட்டிதூறப் பொலிஸாரிடம் ஒப்படைக்கப்பட்டார். மேலதிகவிசாரணையில் 35வயதுடைய கொடிகாமம் வாசியும் கைது செய்யப்பட்டார். வழிப்பறிக்குப் பயன்படுத்திய மோட்டார் சைக்கிளும் கைப்பற்றப்பட்டது. தனியார் கடை ஒன்றில் அடகுவைக்கப்பட்ட நிலையில் இருந்த குறித்த தங்கச் சங்கிலியும் வல்வட்டிதூறப் பொலிஸாரால் மீட்கப்பட்டது. சந்தேகநபர்கள் இருவரையும் நாளை பருத்தித்துறை நீதிமன்றில் முற்படுத்த உள்ளதாக பொலிஸார் மேலும் தெரிவித்தனர் (21,26)

கொடிகாமத்தில் வீடு புகுந்து ஒருவருக்கு தலையில் வெட்டு

நேற்று இரவு பயங்கரம்

யாழ்ப்பாணம், ஜூலை 21
யாழ்ப்பாணத்தில் நேற்று இரவும் இனந்தெரியாத நபர்கள் வீடு புகுந்து அட்டகாசத்தில் ஈடுபட்டனர் வீட்டிலிருந்த இளைஞனுக்கு வாளால் வெட்டியதில் தலையில் பலத்த காயமடைந்த அவர் யாழ்ப்பாணம் போதனா மருத்துவமனையில் சேர்க்கப்பட்டுள்ளார்.

யாழ்ப்பாணம் கொடிகாமம் வெள்ளம் பெக்கடிப் பகுதியில் நேற்று இரவு 9 .30 மணியளவில் சம்பவம் இடம்பெற்றுள்ளது. நான்கு மோட்டார் சைக்கிள்களில் வளர் பொல்லுகளுடன் வீட்டில் நுழைந்தே தாக்குதல் மேற்கொள்ளப்பட்டுள்ளது. வீட்டில்

ருந்த பெண்கள் பதறி ஓடவே அங்கிருந்த இளைஞன் மீது வாள வெட்டு இடம்பெற்றுள்ளது என்று தெரிவிக்கப்பட்டது. வீட்டில் இருந்த பொருள்களுக்கும் சேதத்தை ஏற்படுத்தி, பொருள்களைப் போட்டு உடைத்த நபர்கள் அங்கிருந்து தப்பிச் சென்றனர் என்று தெரிவிக்கப்பட்டது. சம்பவத்தில் படுகாயமடைந்த விஜிதரன் (வயது- 28) என்பவர் சாவகச்சேரி வைத்தியசாலையில் சேர்க்கப்பட்டு மேலதிக சிகிச்சைக்காக யாழ்ப்பாணம் போதனா மருத்துவமனைக்கு மாற்றப்பட்டார். சம்பவம் தொடர்பான விசாரணை களை சாவகச்சேரிப் பொலிஸார் மேற்கொண்டனர். (21,159,72)

அரசமைப்பு மறுசீரமைப்பு நடவடிக்கைகளுக்கு ஆலோசனை வழங்குவதற்காக அனைத்து கட்சிகளின் இணக்கப்பாட்டின் அடிப்படையிலேயே நிபுணர்கள் குழு அமைக்கப்பட்டது. சுயாதீன உறுப்பினர்களே அதில் அங்கம் வகிக்கின்றனர். அவர்களிடையே வெவ்வேறான கருத்துக்கள் இருக்கலாம்.

அரசமைப்பு மறுசீரமைப்புத் தொடர்பான கலந்துரையாடலில் அடுத்த கட்டத்துக்குக் கொண்டு செல்வதற்குரிய வரைபு நகலைத் தயாரிக்கும் பொறுப்பே நிபுணர்கள் குழுவில் ஒப்படைக்கப்பட்டிருந்தது. மாறாக, அரசமைப்பை உருவாக்கும் பணி அல்ல.

முன்வைக்கப்படும் யோசனைகள் முதலில் வழிநடத்தல் குழுவிடம் தெரியப்படுத்தப்படும். அவற்றை ஏற்படா நிராகரிப்பதா என்பதை வழிநடத்தல் குழுவே தீர்மானிக்கும். அதன் பின்னர் அரசமைப்பு நிர்ணய சபையில் முன்வைக்கப்படும். இறுதி அனுமதியை வழங்குவதற்குரிய அதிகாரம் நாடாளுமன்றத்துக்கே இருக்கின்றது.

அரசமைப்பு மறுசீரமைப்புப் பணி எவ்வாறு முன்னெடுக்கப்படுகின்றது என்பதை அறிவாது, நிபுணர் குழு மீது சமூக வலைத்தளங்கள் ஊடாக விமர்சனங்களான முன்வைத்து அச்சுறுத்தல் விடுத்தால், அவர்களிடமிருந்து எந்தவொரு உதவியையும் இனிப் பெற்றுக்கொள்ள முடியாத நிலையேற்படும்.

ஆறு நிபுணர்களால் முன்வைக்கப்பட்டுள்ள ஆவணத்தைத் தயாரிப்பதற்கு எந்தவிதத்திலும் எனது தலையீடு இருக்கவில்லை. அதற்கு நான் ஒத்துழைப்பு வழங்கியதும் இல்லை என்பதைப் பொறுப்புடன் கூறிக்கொள்கின்றேன். நிபுணர் குழுவால் முன்வைக்கப்பட்டுள்ள ஆவணத்திலுள்ள சில சரத்துகள் குறித்து எனக்கும் பிரச்சினை இருக்கின்றது. வழிநடத்தல் குழுவில் அதை சுட்டிக்காட்டுவேன்.

நாட்டைப் பிரிக்கும் வகையிலான கூட்டாட்சி அரசமைப்பு உருவாக்கப்படவுள்ளது என்பது பயங்கரமான குற்றஞ்சாட்டு முன்வைக்கப்பட்டுள்ளது. இது எமது வாழ்க்கைக்குக் கூட பெரும் அச்சுறுத்தலாக அமையக்கூடும். நாடு பிளவுபடுவதற்கு எதிராகவே இடதுசாரிகள் செயற்பட்டுள்ளனர். அதனால்தான் வடக்கிலிருந்த இடதுசாரிகளை விடுதலைப்புலிகள் கொலை செய்தனர்.

இலங்கையானது பிரிக்கப்படாத பிரிக்க முடியாத ஒற்றையாட்சி நாடென்று வழிநடத்தல் குழுவின் அறிக்கையில் தெளிவாகக் கூறப்பட்டுள்ளதுடன், அதற்குரிய சரத்துகளும் முன்வைக்கப்பட்டுள்ளன.

வரதராஜப்பெருமாள்காலத்தில் வடக்கு கீழ்க்கு மாகாண சபையைக் கலைப்பதற்கு அரசமைப்பில் இடமிருக்கவில்லை. இதனால் தனியான தொகு சட்டத்தைக் கொண்டுவரவேண்டிய நிலை பிரேமதாசவுக்கு ஏற்பட்டது. ஆனால், நாட்டுக்கு அச்சுறுத்தலான வகையில் மாகாண சபையொன்று இயங்கும் பட்சத்தில் அதைக் கலைப்பதற்குரிய அதிகாரத்தைக் கொழும்புக்கு வழங்கும் வகையில் புதிய அரசமைப்புக்கான வரைவு நகலில் யோசனை இடம்பெற்றுள்ளது. இந்த யோசனையை நான்தான் முன்வைத்தேன்.

நாட்டின் ஒருமைப்பாடு, இறையாண்மை ஆகியவற்றைப் பாதுகாக்க என்றும் அர்ப்பணிப்புடன் செயற்பட்டு வருகின்றோம். போலிக் குற்றஞ்சாட்டுகளை எவரும் முன்வைக்கக்கூடாது - என்றார். (உ-5,61)

உண்மையை...

நாடாளுமன்ற உறுப்பினர்களான சுமந்திரன், ஜயம்பதி இருவரும் தனிநபர் விளக்கத்தை முன்வைத்த பின்னர், கருத்து வெளியிடக்கையிலேயே தினேஸ் குணவர்தன மேற்கண்டவாறு கூறினார்.

அவர் மேலும் தெரிவித்ததாவது: நிபுணர் குழுவில் பிளவு ஏற்பட்டுள்ளது. 10 பேர் கொண்ட குழுவில் அறுவர் இணைந்துதான் அறிக்கையை முன்வைத்துள்ளனர். தலைமை அமைச்சர், சபாநாயகர், எதிர்க்கட்சித் தலைவர் ஆகியோர் இணைந்து அரசு தலைவரை நீக்க முடியும் என்ற யோசனையும் அதில் உள்ளடக்கப்பட்டுள்ளது என்று தயாசிரி ஜயசேகர சுட்டிக்காட்டினார். இதையடுத்தே நானும், அநூரவும் எழுந்து வழிநடத்தல் குழுவில் இதுபற்றி கலந்துரையாடப்படவில்லை எனக் கூறினோம்.

இங்கு ஒழிப்பதற்கு ஒன்றும் இருக்க முடியாது. நிபுணர் குழுவில் என்ன நடந்துள்ளது என்பதை அறியவேண்டும். அரசமைப்பு நிர்ணய சபையைக் கூட்டி, நிபுணர் குழுவை அழைத்து உண்மை நிலையை அறியவேண்டும் என்றார். (உ-5,61)



முக்கொலை 'கெம்மா' க்கு தூக்குத் தண்டனை தீர்ப்பு

கொழும்பு மேல்மன்று
வழங்கியது

கொழும்பு, ஜூலை 21
துப்பாக்கிச் சூடு நடத்தி மூவரைக் கொலைசெய்த 'கெம்மா' என்று அழைக்கப்படும் மொஹமட் ரவூப் ஹில்மிக்கு கொழும்பு மேல் நீதிமன்று நேற்றுத் தூக்குத் தண்டனை விதித்தது. கொழும்பு மேல் நீதிமன்று நீதிபதி சசிமகேந்திரன் இந்த தீர்ப்பை வழங்கினார்.
கொழும்பு வெல்லம்பிட்டியில், துப்பாக்கிச் சூடு நடத்தினார் என்ற அவர் மீதான குற்றம் நீடு பிக்கப்பட்டதால் அவருக்குத் தூக்குத் தண்டனை விதிக்கப்பட்டது.
2006ஆம் ஆண்டு நவம்பரில் மூவர் கொலை செய்யப்பட்டனர். சம்பவம் தொடர்பில் இருவர்களைத் தவிர்த்து கொலை செய்யப்பட்டனர். ஒருவர் சிறைச்சாலையிலிருந்து தப்பிச் சென்று தலைமறைவாகி விட்டார். இருவருக்கு எதிராகத் தாக்கல் செய்யப்பட்ட வழக்கு 12 வருடங்களாக விசாரிக்கப்பட்டுவந்த நிலையில் நேற்றுத் தீர்ப்பு எடுக்கப்பட்டது. (4)

அரசமைப்புச் சீர்திருத்தத்துக்காக சகல நடவடிக்கைகளும் எடுப்போம்

ஐ. தே. சுவின் அமரசேன எம்.பி. தெரிவிக்கிறார்

கொழும்பு, ஜூலை 21

எவ்வாறான எதிர்ப்புகள் எழுந்தாலும் புதிய அரசமைப்புச் சீர்திருத்தத்தை நடைமுறைப்படுத்துவதற்கான சகல நடவடிக்கைகளையும் எடுப்போம். பழைய அரசமைப்பிலுள்ள ஏற்பாடுகளில் மாற்றம் கொண்டுவரப்பட வேண்டும் என்று ஐக்கிய தேசியக் கட்சியின் நாடாளுமன்ற உறுப்பினர் துஷார இந்து நில அமரசேன தெரிவித்தார்.

இது குறித்து அவர் செய்தியாளர்களிடம் நேற்றுத் தெரிவித்த தாவது:
நாட்டில் இனவாதத்தைத் தூண்டுவதற்காகவும் நாட்டை இரண்டாகப் பிரிப்பதற்காகவும் அரசின் முயற்சியாகவே இந்த அரசமைப்புச் சீர்திருத்தம் அமைந்துள்ளதாகவும் குற்றஞ்சுமத்தியே முன்னாள் அரசுதலைவர் மகிந்த ராஜபக்ச, மகாசங்கத்தினர் மற்றும் தென்பகுதியினர் அனைவரும் அரசமைப்புச் சீர்திருத்தத்துக்கு எதிர்ப்புத் தெரிவித்து வருகின்றனர்.
ஆனால் 2015 ஆம் ஆண்டு இந்த அரசமைப்பை வந்ததன்

பின்னர் அரசுதலைவரின் நிறைவேற்று அதிகாரத்தைக் குறைத்து நாடாளுமன்றத்துக்கும் பொது மக்களுக்கும் பொறுப்புக்கூறும் வகையில் தலைமை அமைச்சரை உருவாக்குவதாக மக்களுக்கு உறுதி வழங்கியிருந்தது. இந்த உறுதி அரசுதலைவர் மைத்திரிபால சிறிசேனவை மையப்படுத்தியும் தலைமை அமைச்சர் ரணில் விக்கிரமசிங்கவையும் மையப்படுத்தியும் முன்வைக்கவில்லை. எதிர்காலத்தில் ஆட்சி செய்யும் தலைமைகளை வழிநடத்தும் நோக்கிலேயே இந்த யோசனை முன்வைக்கப்பட்டது.

மக்களுக்கு மூன்று வருடங்களுக்கு முன்பு வழங்கிய வாக்கு நிறைவேற்றப்பட வேண்டுமானால் பழைய அரசமைப்பிலுள்ள ஏற்பாடுகளில் மாற்றம் கொண்டுவரப்பட வேண்டும். அதனை மையப்படுத்தியே புதிய அரசமைப்புச் சீர்திருத்தத்தை உருவாக்குவதற்கான நடவடிக்கைகளை மேற்கொண்டோம்.
எனவே எவ்வாறான எதிர்ப்புகள் எழுந்தாலும் புதிய அரசமைப்புச் சீர்திருத்தத்தை நடைமுறைப்படுத்துவதற்கான சகல நடவடிக்கைகளையும் எடுப்போம் - என்றார். (4)

8 மணித்தியாலங்களாக இரு நபர்களுக்கும் உணவு, தண்ணீர் இல்லை நீதிமன்று எச்சரிக்கை

பிணைமுறி மோசடி விவகாரம் தொடர்பில் கைதாக்கி விளக்கமறியலில் உள்ள பேர்ப்பர்சுவல் டர்சரீஸ் நிறுவன முன்னாள் பணிப்பாளர் அர்ஜுன் அலோசியஸ், அந்த நிறுவன முன்னாள் தலைமை நிறைவேற்று அதிகாரி கசன் பவிசேன ஆகியோருக்கு நேற்று முன்தினம் காலை 6 மணி தொடக்கம் சுமார் 8 மணித்தியாலங்கள் உணவோ, தண்ணீரோ கொடுக்கவில்லை என்று அரசுதலைவர் சட்டத்தரணி அனில் சில்வா கோட்டை நீதிவானின் கவனத்துக்கு கொண்டுவந்தார்.
உடனடியாகச் சிறை அதிகாரிகளை அழைத்து விளக்கம் கோரிய நீதிவான், பிற்பகல் 3.10 அளவில் உடனடியாக அவர்களுக்கு மதிய நேர உணவை வழங்கக் கூட்டளை இட்டதுடன், இனி மேல் இவ்வாறான தவறுகள் இடம்பெறக் கூடாது என கடுமையாக எச்சரித்தார். சிறைக் கைதிகளுக்கு பொறுப்பாக நீதிமன்றில் இருந்த உயர் சிறை அதிகாரியை விழித்த நீதிவான், ஏன் அவர்களுக்கு மதிய உணவு கொடுக்கவில்லை என்று வினவினார்.
அதற்கு அந்த அதிகாரி, உணவு கொடுத்ததாக ஆரம்பத்தில் கூறினார். பின்னர் மீளவும் சந்தேக நபர்கள் இருவரும் தமக்கு உணவுக் கிடைக்கவில்லை எனக் கூறவே, நீதிவான் கூண்டில் இருந்த ஏனைய இரு சிறைக் கைதிகளை திறந்த மன்றுக்கு அழைத்து, அவர்களிடமும் மதிய உணவு கொடுத்தனரா என்று வினவினார்.
அதற்கு அந்த விருவரும் தமக்குக் கிடைத்ததாகவும், பிணை முறி வழக்கு ஆரம்பிக்கும் போதே சாப்பிட்டதாகவும் கூறினார்.
இந்த நிலையில் மீண்டும் ஏன் இவர்கள் இருவருக்கும் மட்டும் உணவு கொடுக்கவில்லை என்று நீதிவான் சிறை அதிகாரியிடம் வினவ, வழக்கு ஆரம்பிக்கும் போதே உணவு கொண்டுவரப்பட்டதாகவும், அதனால் கொடுக்க முடியவில்லை எனவும் அவர் பதிலளித்தார்.
வழக்கில் சந்தேக நபர்களுக்கு முன்னதாகவே பகல் உணவு வழங்கப்பட வேண்டும் அல்லவா? ஒருவரின் அடிப்படைத் தேவையான தண்ணீர், உணவு ஆகியவற்றை பொறுப்பற்ற விதத்தில் வழங்காமல் விடுவதை ஏற்றுக்கொள்ள முடியாது. இனிமேல் இவ்வாறான தவறுகள் இடம்பெறவே கூடாது என்று சிறை அதிகாரிகளை எச்சரித்தார். (4,7)

நீதிமன்றில் முற்படுமாறு கோத்தாவுக்கு அறிவித்தல்

கொழும்பு, ஜூலை 21
முன்னாள் பாதுகாப்புச் செயலாளர் கோத்தபாய ராஜபக்ச உள்ளிட்ட 7 பேரை நீதிமன்றத்தில் முற்படுமாறு கொழும்பு நீதிவான் மன்று அறிவித்தல் அனுப்பியுள்ளது. எதிர்வரும் செப்டம்பர் 7 ஆம் திகதி முற்படுமாறு அறிவித்தலில் குறிப்பிடப்பட்டுள்ளது.
டீ. ஏ. ராஜபக்ச நினைவுத் தூபி மற்றும் நூதனசாலை அமைப்பதற்குப் பொதுமக்களின் 90 மில்லியன் ரூபாயைத் தைப்பயன்படுத்தியதாகக் குற்றஞ்சாட்டித் தாக்கல் செய்யப்பட்டுள்ள வழக்கிலேயே இந்த உத்தரவு பிறப்பிக்கப்பட்டுள்ளது. இந்த சம்பவம் தொடர்பாக விசாரணை செய்து அனைத்து அறிக்கைகளும் சட்டமா அதிபரிடம் ஒப்படைக்கப்பட்டுள்ளன என்று நீதிமன்றில் நேற்று விசாரணையின்போது பொலிஸ் நீதி மோசடி விசாரணைப் பிரிவு தெரிவித்தது. அதன்படி அடுத்த கட்ட நடவடிக்கையை எடுப்பதற்காக பிரதிவாதிகளாகப் பெயரிடப்பட்டுள்ளவர்களை நீதிமன்றில் முற்பட உத்தரவிடுமாறு நீதி மோசடி விசாரணைப் பிரிவு நீதிமன்றில் கோரிக்கை விடுத்தது. (4)

உயர்தரப் பரீட்சைக்கான அனுமதிப் பத்திரம் கிடைக்காவிட்டால் இணையத்தில் தரவிறக்கவும்

கொழும்பு, ஜூலை 21
ஜி. சி. ஈ. உயர்தரப் பரீட்சைக்குத் தோற்றவுள்ள தனிப்பட்ட விண்ணப்பதாரிகளுக்கான பரீட்சை அனுமதிப் பத்திரம் கிடைக்கவில்லை என்றால், விண்ணப்பதாரியின் தேசிய அடையாள அட்டையின் இலக்கத்தைப் பயன்படுத்தி www.doenets.lk என்ற இணையதளத்தில் 'News headline' என்ற தலைப்பின் கீழ் அனுமதிப் பத்திரத்தைத் தரவிறக்கம் செய்ய முடியும். பரீட்சைகள் ஆணையாளர் நாயகம் சனத்பூஜித் இதனைத் தெரிவித்துள்ளார். தனிப்பட்ட விண்ணப்பதாரிகளுக்கான பரீட்சை அனுமதிப்

பத்திரங்கள் தபால் மூலமாக அனுப்பப்பட்டுள்ளன என்று பரீட்சைகள் ஆணையாளர் நாயகம் குறிப்பிட்டுள்ளார்.
இந்த முறை ஜி. சி. ஈ. உயர்தரப் பரீட்சைகள் ஓகஸ்ட் மாதம் 6 ஆம் திகதி தொடக்கம் செப்டம்பர் மாதம் முதலாம் திகதி வரையில் நடைபெற உள்ளது. இந்த முறை உயர்தரப் பரீட்சைக்கு மூன்று இலட்சத்து 21 ஆயிரத்து 469 பேர் தோற்றுக்கின்றனர். இதில் இரண்டு இலட்சத்து நான்காயிரத்து 446 பேர் பாடசாலை பரீட்சார்த்திகள் என்று ஆணையாளர் விடுத்துள்ள அறிவித்தலில் கூறப்பட்டுள்ளது. (4)

அலோசியஸின் சிறைக் கூண்டில் சிக்கிய 'சிம்' அட்டைகள் குற்றங்களுடன் தொடர்பு

பிரதி சொலிசிட்டர் ஜெனரல் நீதிமன்றில் தெரிவிப்பு.

கொழும்பு, ஜூலை 21
மத்திய வங்கியின் பிணைமுறி மோசடி விவகாரத்தில் அர்ஜுன் அலோசியஸ் தடுத்து வைக்கப்பட்டுள்ள சிறைச்சாலையின் 'எச்' அறையிலிருந்து மீட்கப்பட்ட மூன்று அலையேசிகள், 'ஜந்து சிம்' அட்டைகள் தொடர்பில் இடம்பெறும் விசாரணைகளில் பல உள்ள கத்தகவல்கள் தெரியவந்துள்ளன. சட்டமா அதிபர் சார்பில் மூத்த பிரதி சொலிசிட்டர் ஜெனரல் ஹரிப்பிரிய ஜயசந்திர கோட்டை நீதிமன்றில் நேற்று முன்தினம் முற்பட்டு இதனைத் தெரிவித்தார்.
மத்திய வங்கியின் பிணைமுறி மோசடி தொடர்பிலான வழக்கு விசாரணைகோட்டை நீதிவான் லங்கா ஜயரத்தன முன்னிலையில் விசாரணைக்கு வந்தது. அதன்போதே அவர் குறித்த கவலைத் தெரிவித்தார்.
விசாரணைகளின்போது, தென்மாகாணத்தில் இடம்பெற்ற கொலைகள் உள்ளிட்ட பல்வேறு குற்றச் செயல்களுடன் அலைபேசிகளிலிருந்தான தகவல்கள் பரிமாற்றம் இடம்பெற்றுள்ளன. அது

தொடர்பிலான உரிய விசாரணைகளின்பின்னர் உரிய நீதிமன்றங்களுக்கு அறிக்கை தாக்கல் செய்யப்படும் என்று மூத்த பிரதி சொலிசிட்டர் ஜெனரல் ஹரிப்பிரிய ஜயசந்திர நீதிமன்றில் கூடிக்காட்டினார். எனினும் குறித்த எச். அறையில் பலகைதிகள் உள்ளனர். திட்டமிட்ட குற்றங்களுடன் அலோசியஸ், பவிசேன தொடர்புபட்டுள்ளனர் என்பதாகக் கருத்தில்லை. ஆனால் அலைபேசிகள், சிம் அட்டைகள் தொடர்பில் டயலாக், எடிசலாட் எயார்டல், ஹச் ஆகிய தொலை பேசி சேவை வழங்குநர்களிடமிருந்து அறிக்கை கிடைக்கப் பெற்றுள்ளன.
மொபிடல் நிறுவனத்திடமிருந்து மட்டும் இன்னும் அறிக்கை கிடைக்கவில்லை. அந்த அறிக்கை கிடைத்ததும் பகுப்பாய்வு செய்து குற்றம் ஒன்று வெளிப்படுத்தப்படுமானால் உரிய நடவடிக்கை எடுக்கப்படும் என்றும் கூறினார்.
விசாரணைகளுக்குத் தேவையான சில உத்தரவுகளை மன்றிடமிருந்து அவர் பெற்றுக் கொண்டார். அதன்படி டிபிள்யூ. எம். மென்

டில் நிறுவனம் ஊடாக பிணைமுறியுடன் தொடர்புபட்ட மூன்றாம் தரப்புக்கு வழங்கப்பட்டிருக்கலாம் என்று சந்தேகிக்கப்படும் காசோலைகள் தொடர்பிலான பத்திரங்கள் அளிக்கப்படலாம் என்ற நியாயமீறான சந்தேகத்தின் அடிப்படையில் இடம்பெறும் விசாரணைகளுக்காக எதிர்வரும் ஓகஸ்ட் முதலாம் திகதி தொடக்கம் 15 ஆம் திகதி வரை குறித்த நிறுவனத்தை முற்றாகச் சோதனையிட அனுமதி பெறப்பட்டது.
குற்றப்பலனாய்வு பிரிவின் பதினைந்து பேர்கொண்ட குழு அரசு இராசாயனப் பகுப்பாய்வாளர் திணைக்களத்தின் இரு உதவிப் பகுப்பாய்வாளர்களுடன் இந்த நடவடிக்கைகளை மேற்கொள்ள அனுமதி பெறப்பட்டது. இரண்டு, நான்காம் சந்தேக நபர்களிடம் பெறப்பட்ட சொத்து, வருமானம் தொடர்பிலான அறிக்கை குறித்தும் இதன்போது அவதானம் செலுத்தப்பட்டது.
அதில் நான்காம் சந்தேக நபர் கசன் பவிசேன நீதிமன்றில் வைத்துத் தனது சொத்து, வருமானம் குறித்த

அறிக்கையில் கையொப்பமிட்டார். எனினும் அவ்வாறானதொரு அறிக்கையைத் தயார் செய்ய சிறைச்சாலையில் தமது சேவை பெறுநர் தரப்புக்குத் தடங்கல்கள் ஏற்படுத்தப்பட்டன என்றும் அதனால் தமக்கு அது குறித்த அறிக்கையைத் தாக்கல் செய்ய முடியாது என்பதாகவும் அலோசியஸின் சட்டத்தரணி அனில் சில்வா தெரிவித்தார்.
சிறைச்சாலையில் அலோசியஸின் மனைவி அலோசியஸை சந்தித்துக் கணவன் மனைவி என்ற ரீதியில் இந்த வருமானம், சொத்து குறித்த அறிக்கையை தயார் செய்ய கலந்துரையாடும் போது சிறை அதிகாரிகள் கூடவே இருந்து அவற்றைப் பதிவு செய்வதாகவும் அதனால் அது குறித்த அறிக்கையைத் தயார் செய்வதில் சிக்கல் நிலவுவதாகவும் அவர் தெரிவித்தார்.
இந்த நிலையில் சிறைச்சாலைகள் ஆணையாளர் நாயகத்தைத் தெளிவுபடுத்தி அந்த அறிக்கையைத் தயார் செய்வதற்கான நடவடிக்கைகளை எடுக்குமாறு நீதி

வான் அறிவுறுத்தினார்.
இது குறித்த அடுத்த கட்ட வழக்கு விசாரணை எதிர்வரும் ஓகஸ்ட் 2 ஆம் திகதிக்கு ஒத்திவைக்கப்பட்டது. சந்தேக நபர்கள் இருவருக்கும் விளக்கமறியல் நீடிக்கப்பட்டது.
மன்றில் விசாரணையாளர்கள் சார்பில் குற்றப் புலனாய்வுப் பிரிவின் பிரதிப்பணிப்பாளர் பொலிஸ் அத்தியட்சர் பியசேன அம்பாவல, குற்றப்பலனாய்வுப் பிரிவின் நீதிக்குற்றங்கள் தொடர்பிலான விசாரணைப் பிரிவின் பொறுப்பதிகாரியும் மத்திய வங்கி பிணைமுறி மோசடி தொடர்பிலான விசாரணை அதிகாரிகள் சட்டமா அதிபர் திணைக்களத்தின் ஹரிப்பிரிய ஜயசந்திர மற்றும் அரசு சட்டவாதிகளும், இரண்டாம் சந்தேக நபரான அர்ஜுன் அலோசியஸ் சார்பில் அரசுதலைவர் சட்டத்தரணி அனில் சில்வா தலைமையிலான குழுவினரும் நான்காம் சந்தேக நபரான கசன் பவிசேன சார்பில் அரசுதலைவர் சட்டத்தரணி காலிங்க இந்திரதீஸ்ஸ தலைமையிலான குழுவினரும் மன்றில் முற்பட்டனர். (4,7)

முஸ்லிம்களின் ஆதரவின்றி ஆட்சியமைக்கவே முடியாது

கூறுகிறார் முன்னாள் அமைச்சர் பசில்

கொழும்பு, ஜூலை 21

கடந்த அரசுதலைவர் தேர்தலில் முஸ்லிம்கள் மகிந்த ராஜ பக்சவைத் தோற்கடித்தது கசப்பாக இருந்தாலும், அவர்கள் அன்று எடுத்த தீர்மானத்தில் ஒரு நியாயத்தைக் காண்கின்றேன். எங்கள் ஆட்சியில் முஸ்லிம்களுக்குப் பிழைகள், தவறுகள் நடந்திருக்கலாம். அன்று நாங்கள் அதை உணரவில்லை. முஸ்லிம்களின் ஆதரவில்லாமல் இனிமேல் எங்களால் ஆட்சி அமைக்க முடியாது.

இவ்வாறு, முன்னாள் அரசு தலைவர் மகிந்தவின்கோ தரணும் முன்னாள் அமைச்சருமான பசில் ராஜபக்ச தெரிவித்தார். பத்தரமுல்லவில் அமைந்துள்ள சிறிலங்கா மக்கள் முன்னணியின் தலைமைப் பணியகத்தில் முஸ்லிம் அமைப்பாளர்களை நேற்று முன்தினம் சந்தித்துக் கலந்துரையாடினார். அதில் மேற்கண்டவாறு தெரிவித்தார் என்று செய்திக் குறிப்பில் தெரிவிக்கப்பட்டது. சிறிலங்கா மக்கள் முன்னணி ஒரு இனத்துக்கோ ஒரு மதத்துக்கோ மட்டும் சார்ந்த கட்சி அல்ல. நாடு முழுவதுமுள்ள மக்களை ஒன்றுபடுத்தக் கூடிய ஒரு அரசியல் அமைப்பு. சிறிலங்கா மக்கள் முன்னணியின் அமைப்பான முற்போக்கு முஸ்லிம் முன்னணி என்ற பெயரில் இயங்கி வந்த அமைப்பு.

சிறிலங்கா முஸ்லிம் முன்னணி என்ற புதிய பெயரில் இயங்குவதாக முடிவெடுக்கப்பட்டதுடன் மாவட்டத்துக்குரிய அமைப்பாளர்களைக் கொண்ட தலைமைத்துவக் குழுவொன்று அமைக்கப்பட்டது. இதில் நக்கீப் மௌலானா, உவைஸ் ஹாஜியார், அப்துல் சத்தார் உட்பட முக்கியஸ்தர்கள் உள்வாங்கப்பட்டனர். முஸ்லிம்களின் வாசற்படிக்குச் சென்று இந்த நாட்டு முஸ்லிம்களுக்குரிய பிரச்சினைகளை அடையாளம் காணவேண்டும். முஸ்லிம்களை வழிநடத்தும் உலமாக்களைச் சந்தித்து முஸ்லிம் சமூகத்தின் விருப்ப வெறுப்புக்களை அறிந்து கொள்ளவேண்டும். இங்கு கூடிப்பேசுவதாலோ முடிவெடுப்பதாலோ முஸ்லிம்களுக்கு எங்களால் பெறமுடியாது. முஸ்லிம்கிராமங்கள்தோறும்

சென்று முஸ்லிம்களுக்கு மத்தியில் யதார்த்தத்தைத் தெளிவுபடுத்த வேண்டும். கடந்த உள்நாட்டுச் சபைத் தேர்தலில் முஸ்லிம் கட்சிகளும் ஐக்கிய தேசியக் கட்சியும் தங்களுக்கே அதிகமான முஸ்லிம் வாக்குகள் கிடைத்தன என்று மார்தட்டிக் கொண்டாலும் சிறிலங்கா சுதந்திரக் கட்சியில் தான் அதிகமான முஸ்லிம் உள்நாட்டுச் சபைக்குரிய உறுப்பினர்கள் தெரிவு செய்யப்பட்டனர் என்பதை நாம் மறந்து விடக் கூடாது. இப்படியானவர்களின் ஆதரவை நாங்கள் எவ்வாறு பெறுவது என்பதைப் பற்றியும் சிந்திக்க வேண்டும். குறுகிய காலத்துக்குள் பல இலட்சக் கணக்கான மக்களின் வாக்குகளைப் பெற்ற எமது கட்சிக்கு முஸ்லிம்களின் ஆதரவைத் தீட்டுவது இங்குள்ள முஸ்லிம் அமைப்பாளர்களின் பொறுப்பாகும் - என்றார். (4)

அரசு தலைவர் மைத்திரி நேற்று நாடு திரும்பினார்


கொழும்பு, ஜூலை 21

இத்தாலி மற்றும் ஜோர்ஜியாவுக்கான பயணத்தை வெற்றிகரமாக முடித்துக் கொண்டு அரசு தலைவர் மைத்திரிபால சிறிசேன நேற்று நாடு திரும்பினார்.

ரோமில் இடம்பெற்ற உலக வன வாரத்தை முன்னிட்டு இடம்பெற்ற மாநாடு மற்றும் உலக வனப் பாதுகாப்பு குழுவின் 24வது கூட்டத்தொடர் ஜோர்ஜியாவில் இடம்பெற்ற திறந்த அரசுப் பங்குடமை தலைவர்கள் சந்திப்பில் கலந்துகொண்டு தனது ஆறுநாள் உத்தியோகபூர்வ பயணத்தை வெற்றிகரமாக முடித்துக் கொண்டு நாடு திரும்பினார். 6ஆவது உலக வன வாரத்தை முன்னிட்டு

இடம்பெறும் மாநாடு மற்றும் உலக வனப் பாதுகாப்பு குழுவின் 24ஆவது கூட்டத்தொடரில் பங்குபற்றுவதற்காக கடந்த 14ஆம் திகதி மைத்திரிபால சிறிசேன புறப்பட்டுச் சென்றார்.

ஜூலை 16 ஆம் திகதி மாநாட்டில் உரையாற்றிய அரசு தலைவர், உலகின் வன அடர்த்தியை அதிகரித்து கழுவலைப் பாதுகாப்பதற்காக எமக்கு முன்னால் இருக்கும் நிகழ்ச்சிநிரல் சிக்கலானதாகவும் சவால் மிக்கதாகவும் இருந்தபோதும் அதனை வெற்றிகொள்வதற்கு அனைத்து நாடுகளும் அர்ப்பணிப்புடன் செயற்படவேண்டும் என்று தெரிவித்தார். (4)



கொழும்புத் துறைமுக விருது மாலை நிகழ்வு

கொழும்பு, ஜூலை 21

முதன் முறையாக 'கொழும்பு துறைமுகத்தின் விருது மாலை 2018' என்ற நிகழ்வு ஏற்பாடு செய்யப்பட்டுள்ளது.

கொழும்பிலுள்ள சங்கரில்லா நட்சத்திர விடுதியில் நாளைய நேரத்தில் பி.பி.6 மணிக்கு கோலாகலமாக இது இடம்பெறவுள்ளது. இலங்கை துறைமுக அதிகார சபையின் தொடர்பாடலின் கீழ் ஜயபாலு கொள்கலன்கள் முனையம், சுவத் ஏசியா கேடவே முனையம் மற்றும் கொழும்பு பன்னாட்டுக் கொள்கலன்கள் முனையும் ஆகிய முனையங்கள் ஒன்றினைந்தே இந்த விருது விழாவை ஏற்பாடு செய்துள்ளது.

துறைமுகங்கள் மற்றும் கப்பற் பற்றுகளை அமைச்சர் மகிந்த சமரசிங்க நிகழ்வின் முதன்மை அதிகாரிக் கலந்துகொள்வார். கப்பற் பற்றுகளின் முன்னணி தேசிய மற்றும் வெளிநாட்டு உறுப்பினர்களும் கலந்துகொள்வார்கள்.

தற்சமயம் கொழும்புத் துறைமுகத்தில் 22 முதன்மைக் கப்பல் நிறுவனங்கள் போசனை கப்பற் சேவைகள் 8 தம்முடைய சேவைகளைச் செய்கின்றன. இந்தக் கப்பல் நிறுவனங்கள் மற்றும் வலையமைப்புச் சேவையின் மூலமாக கொழும்புத் துறைமுகத்தின் செயற்பாட்டு வளர்ச்சி வீதம் மற்றும் அதன் மூலமாக இலங்கையை கப்பற் சந்தையின் மத்திய நிலையமாக மாற்றியமைக்கும் பொருட்டு வழங்குகின்ற ஒத்துழைப்பைப் பாராட்டுவதற்காக இந் தவிருது விழா ஏற்பாடு செய்யப்பட்டுள்ளது.

பன்னாட்டு ரீதியாக ஏற்றுக்கொள்ளப்பட்ட தர்படுத்தலிற்கமைவாக கொழும்புத் துறைமுகமானது உலகிலுள்ள சிறந்துகொள்கலன்கள் செயற்பாட்டு துறைமுகங்களுள் 23ஆம் இடத்திலும், உலகிலுள்ள சிறந்த தொடர்பாடல் வலையமைப்புத் துறைமுகங்களுள் 13ஆம் இடத்திலும் உள்ளது - என்று ஊடக மற்றும் கப்பற் துறை அமைச்சர் ஊடகச் செயலாளர் ஏ. சரத்லாக்க மாற தெரிவித்தார். (4)

முகப்புத்தகங்களில் இனவாத கருத்துகள் இனிமேல் அவுட்

நடவடிக்கை தயாராகிறது

கொழும்பு, ஜூலை 21

இலங்கை உட்பட பல நாடுகளில் இன முரண்பாடுகளை ஏற்படுத்தக்கூடிய வகையில் முகப்புத்தகத்தில் பதிவிடப்படும் கருத்துக்களை அகற்றும் நடவடிக்கை ஆரம்பிக்கப்பட்டுள்ளது. இது தொடர்பில் பத்திரிகையொன்று ஊடகம் ஒன்று செய்தி வெளியிட்டுள்ளது. அதில் முகப்புத்தக நிறுவனத்தின் உற்பத்தி முகாமையாளர் தெஸ்ஸா வித்யோகம்ஸ் குறித்த விடயத்தை தெரிவித்துள்ளதாகக் குறிப்பிடப்பட்டுள்ளது. இதேவேளை கண்டி உள் இடத்தில் இடங்களில் ஏற்பட்ட கலவரங்களின் பின்னால் முகப்புத்தகம் உள்ளிட்ட சமூக வலைத்தளங்களின் பதிவுகளை காரணம் என்று குற்றம் சுமத்தப்பட்டுள்ளது. அதனால் அதனை அண்மித்த சில நாட்கள் சமூக வலைத்தளங்கள் முடக்கப்பட்டிருந்தன. இவ்வாறான நிலையிலேயே முகப்புத்தகத்தினூடாக இன முரண்பாடுகளைத் தோற்றுவிக்கும் கருத்துக்கள் பரவாமல் இருக்க அவ்வாறான பதிவுகளை நீக்குவதற்கான நடவடிக்கை எடுக்கப்பட்டுள்ளது என்று தெரிவிக்கப்பட்டுள்ளது. (4)

திரையரங்குகளிலும் இனித் தேசிய கீதம்

திரையரங்குகளில் திரைப்படங்களைத் திரையிட முன்னர் தேசிய கீதத்தை இசைக்கச் செய்வதைக் கட்டாயமாக்குமாறு பல தரப்புக்களில் இருந்து கோரிக்கை வந்துள்ளதாக தேசிய திரைப்படக் கூட்டுத்தாபனம் கூறியுள்ளது. திரைப்படங்களை விநியோகம் செய்யும் உரிமைநீதிமன்றின் ஊடாக திரைப்படக் கூட்டுத்தாபனத்துக்குக் கிடைத்த பின்னர் அதனைக் கட்டாயமாக்க நடவடிக்கை எடுப்பதாகத் திரைப்படக் கூட்டுத்தாபனத்தின் பொது முகாமையாளர் எம். என். ஆர். அபேவர்தன தெரிவித்துள்ளார். பாரம்பரிய ரீதியாக சில திரையரங்குகளில் தேசிய கீதம் இசைக்கப்படுவதுடன், சில திரையரங்குகளில் அது இடம்பெறுவதில்லை என்று அவர் கூறியுள்ளார். விநியோக உரிமை கிடைத்த பின்னர் திரையரங்குகளில் திரைப்படங்களைத் திரையிட முன்னர் தேசிய கீதத்தை இசைக்கச் செய்வதைக் கட்டாயமாக்குவதாகத் திரைப்படக் கூட்டுத்தாபனத்தின் பொது முகாமையாளர் எம். என். ஆர். அபேவர்தன மேலும் தெரிவித்துள்ளார். (4)

அரசு, சமூக அமைப்புகளுடன் இணைகிறது 'யு.எஸ்.எயிட்'

கொழும்பு, ஜூலை 21

இலங்கையில் நல்லிணக்கத்துக்கு ஆதரவளிப்பதற்காக அரசுடனும் சமூக அமைப்புகளுடனும் யு.எஸ்.எயிட் என்ற அமைப்பு இணைகிறது என்று அந்த அமைப்புத் தெரிவித்துள்ளது.

இது குறித்து அந்த அமைப்பு விடுத்துள்ள செய்திக் குறிப்பில் தெரிவிக்கப்பட்டதாவது, இலங்கையின் நல்லிணக்க நடவடிக்கைகளில் உள்ளூர் சமூகங்களை இணைப்பதற்காக கப்பன்னாட்டுச் சமூகத்தினரை ஈடுபடுத்தும் நோக்கில் பன்னாட்டு அபிவிருத்திக்கான அமெரிக்க முகவரமைப்பு (யு.எஸ்.எயிட்) கடந்த ஜூன் 29 ஆம் திகதி சுமார் 1.6 பில்லியன் இலங்கை ரூபாவை நன்கொடை உதவியாக வழங்கியுள்ளது.

இந்த முயற்சியானது நல்லிணக்கத்துக்குச் சவாலாக உள்ள விடயங்களுக்குத் தீர்வைக் காண்பதில் இலங்கை அரசுடனும் உள்ளூர் சிவில் சமூகத்துடனும் இணைந்து பணியாற்றுவதாக அமைந்திருக்கும்.



USAID
FROM THE AMERICAN PEOPLE

இந்தத்திட்டம், அனைவரையும் உள்ளவாங்கிய இலங்கை அடையாளத்தை ஊக்குவித்தல், சமூக பொருளாதார ஏற்றத்தாழ்வுகளைக் குறைத்தல், மற்றும் பல்லின, பல் மத சமூகங்களுக்கு மத்தியில் மீள் எழுச்சியை வலுப்படுத்துதல் போன்றவற்றை ஊக்குவிக்கும்.

"நாட்டின் நலனுக்காகவும் சமீபத்துக்காகவும் ஒன்றினைந்து பாடுபடும் சமூகமொன்றைக் கட்டியெழுப்புவதற்கான இலங்கை மக்களினமும் அரசினமும் முயற்சிகளில் பங்காளராக இணைந்து கொள்வதில் அமைப்பு பெருமைப்படுகிறது" என்று அமைப்பின் (யு.எஸ்.எயிட்) இலங்கை மற்றும் மாலைத்தீவுக்கான பணிப்

பாளர் ரீட் ஏய்சிலிமன் தெரிவித்தார். உள்ளூர் சமூகங்களிடம் குடிமக்கள் சார்ந்த முயற்சிகள் மற்றும் வலையமைப்புகளை விஸ்தரிப்பதாகவும் போரால் பாதிக்கப்பட்டோருக்கு உதவி வழங்குவதாகவும் செயற்பாடுகள் அமைந்திருக்கும்.

தேவையுடையோருக்கு முக்கிய சேவைகளை வழங்கும். உளவியல், சமூக சேவைகளுக்கான அணுகலை அதிகரிக்கும், உள்ளூர் அபிவிருத்தி மற்றும் சமூகம் சார் அமைப்புகளையும் வலுப்படுத்தும்.

பொறுப்பான குடியரிமையையும் நல்லிணக்கத்தையும் ஊக்குவிப்பதில் சிறந்த தலைமைத்துவத்தை வெளிப்படுத்துவதற்கு இளையோருக்கான வாய்ப்புகளையும் இந்தத் திட்டம் அதிகரிக்கும்.

இந்த அமைப்பு இலங்கை மக்களுக்கும் அரசுக்கும் 60க்கும் மேற்பட்ட வருடங்களாக அபிவிருத்தி மற்றும் மனிதாபிமான உதவிகளை வழங்கி வருகின்றது - என்றுள்ளது. (4)



பண நப்பாசையில்

நாட்டின் கொள்கையை விற்புவிட்டார் மகிந்த

அனுரகுமார திசாநாயக கடும் சாடல்

கொழும்பு, ஜூலை 21

பண நப்பாசை மற்றும் அதிகாரப் பேராசையில் எமது நாட்டின் கொள்கையை, எமது சுயாதீனத்தை மகிந்த ராஜபக்ச விற்புவிட்டார். மக்களையும் சொத்துக்களையும் பன்னாட்டுக்கு விற்புவிட்டு அதில் ஆட்சி செய்யும் மிகவும் கீழ்த்தரமான அரசியலில் ஈடுபட்ட உண்மைகள் வெளியாகி வருகின்றன. இதற்கு மகிந்த ராஜபக்ச பதிலளிக்க வேண்டும். இவ்வாறு மக்கள் விடுதலை முன்னணியின்தலைவர் அனுரகுமார திசாநாயகத்தினர் வித்துள்ளார்.

மகிந்த ராஜபக்சவுக்கு அரசு தலைவர் தேர்தல் காலத்தில் 7.6 மில்லியன் டொலர் நிதியை வழங்கியதாக நியூ யோர்க் கரைம்ஸ் பத்திரிகையில் வெளியாகியுள்ள செய்தி தொடர்பாக நேற்று முன்தினம் நாடாளுமன்றத்தில் ஐக்கிய தேசியக் கட்சியால் கொண்டு வரப்பட்ட சபை ஒத்திவைப்பு வேளை பிரேரணை மீதான விவாதத்தில் கலந்துகொண்டு உரையாற்றும் போதே அவர் இதனைத் தெரிவித்தார். அவர் தெரிவித்ததாவது,

ஊழல் என்பது இன்று எமது நாட்டில் தவிர்க்க முடியாத ஒரு காரணியாக மாற்றம் பெற்றுள்ளது. சாதாரண ஊழல்களைப் பற்றி பெரிய விடயமாகப் பேசுவதும் கோடிக்கணக்கில் ஊழல் செய்த அரசு தலைவர்கள் மீதான ஊழல்களைக் கருத்தில் கொள்ளாத நிலைமையும் ஏற்பட்டுள்ளது.

அரசு மாளிகையில் மிகப்பெரிய ஊழல் மோசடிகளால் இடம்பெற்று வருகின்றன. அம்பாந்தோட்டை அபிவிருத்தி வேலைத்திட்ட ஊழலால் ராஜபக்சவின் பெயர் உச்சரிக்கப்படாது கடந்து செல்ல முடியாது.

நாடு கடன் மற்றும் தரகுப் பணத்தை வழங்கி அடிமைப் படுத்த முடியுமென்ற நிலைமைக்குத் தள்ளப்பட்டுள்ளது. பொய்களைக் கூறி ஆரம்பித்த வேலைத்திட்டங்கள் அனைத்துமே இன்றுதொல்வியில் முடிவடைந்துள்ளன. அமெரிக்கப் பத்திரிகைகொன்றில் வெளியாகிய செய்தியை அடிப்படையாகக் கொண்டு இந்த விவாதம் நடக்கின்றது.

நாங்கள் அதனை அடிப்படையாகக் கொண்டு விவாதிக்கவில்லை. எம்மிடமிருக்கும் தகவல்களை அடிப்படையாகக் கொண்டு இந்த விவாதத்தில் தகவல்களை வெளியிடுகின்றோம்.

மகிந்த ராஜபக்சவுக்கு சீன நிறுவனம் 7.6 மில்லியன் டொலர் நிதியை வழங்கியமை தொடர்பாக அவரே இங்கு வந்து விளக்கமளித்திருக்க வேண்டும்.

பசில் ராஜபக்சவின் மனைவியுடன் தொடர்புடைய சீ.ஐ.ஈ. டி. நிறுவனத்தைப் பற்றிக் கூற வேண்டும். அவர்கள் எச். எஸ். பி. சி வங்கியில் அமெரிக்க டொலர் மற்றும் ரூபா அடிப்படையிலான கணக்குகளைப் பேணி வந்துள்ளனர். கொழும்பு துறைமுகத்தின் "தெற்குதுறை யடி திட்டம்" குறித்த நிறுவனத்துக்கே வழங்கப்பட்டுள்ளது.

இதன்படி 2012.05.21 ஆம் திகதி ஒரு இலட்சத்து 57 ஆயிரம் டொலர் இலங்கை ரூபாவுக்கு மாற்றப்பட்டுள்ளது. பின்னர் அது புல்பா ராஜபக்ச மன்றத்தின் கணக்கிற்கு மாற்றப்பட்டுள்ளது.

இந்த சீ.ஐ.ஈ. டி.யின் 95 வீதம் சீன நிறுவனத்தினுடையது. இதன்படி 35 வருடங்களில் அந்தத் துறைமுகத் திட்டத்தை அரசு மீள்பொறுப்பேற்கும் போது புல்பாவுக்கும் வழங்கப்பட்ட பணத்தை அரசு மீள் செலுத்த வேண்டிய நிலை உருவாகும்.

சைனா ஹாபர் நிறுவனம் தேர்தல் காலத்தில் மில்லியன் கணக்கில் பணத்தை வழங்கியுள்ளது. அடிக்கடி மில்லியன் கணக்கில் காசோலைகள் மாற்றப்பட்டுள்ளன.

சீனா தனது நோக்கத்தை நிறைவேற்றிக்கொள்ள இவ்வாறு செய்துள்ளது. அரசு தலைவர்களைப் பணத்துக்கு வாங்கியுள்ளனர். இப்போது சில விடயங்களே வெளியாகியுள்ளன. மேலும் வெளியாகும்.

எமது பொருளாதார சுயாதீனத்துவம் இல்லாது போயுள்ளது. தரகு பெற்று இவர்கள் இதனை பொருளாதார சுயாதீனத்துவத்தை இல்லாது செய்துவிட்டனர்.

இதே வேளை அம்பாந்தோட்டைத் துறைமுகத்தை சீனாவுக்கு வழங்கியதன் மூலம் இந்தியா இலங்கையுடன் கோபத்தைக் கொண்டிருந்த நிலையில் மத்தலவானூர் தீத் தளத்தை வழங்க திட்டமிட்டுள்ளனர்.

தற்போது திருகோணமலைத் துறைமுகத்தை இந்தியாவுக்கு கொடுக்கவும் அமைச்சரவையில் ஆராயப்பட்டுள்ளதாகத் தெரிவிக்கப்படுகின்றது. இந்த நிலையில் முன்னாள் அரசு தலைவர் இன்னும் தேசப் பற்றாளர் எனக் கூற முடியாது.

மகிந்த ராஜபக்சவின் ஊழல் பன்னாட்டு ஊடகத்தில் வெளிவந்துள்ளது. என்ன காரணிக்காக வெளிவந்தது, எவ்வாறு வெளிவந்தது என்பதை விடவும் நடைபெற்ற ஊழல் குறித்து முக்கியத்துவம் கொடுக்க வேண்டும். அமெரிக்காமற்றும் சீனா-என்றார். (ரி2)

ரைம்ஸ் செய்தி விவாதத்தில் மாயமாகினர் ராஜபக்சக்கள்

சுதந்திரக் கட்சியினரும் மெளனம்

கொழும்பு, ஜூலை 21

நியூயோர்க் ரைம்ஸ் பத்திரிகையில் வெளியான செய்தி தொடர்பாக நேற்று முன்தினம் நாடாளுமன்றில் ஐக்கிய தேசியக் கட்சி ஒத்திவைப்பு வேளை விவாதத்தைக் கொண்டு வந்தது. அதில் முன்னாள் அரசு தலைவர் மகிந்த ராஜபக்சவோ, ராஜபக்ச குடும்பத்தினரோ கலந்து கொள்ளவில்லை. சிறிலங்கா சுதந்திரக் கட்சியின் ஆளும் தரப்பு உறுப்பினர்களும் விவாதத்தின்போது வாய்மூடி மெளனமாக இருந்தனர்.

சீன நிறுவனமொன்று முன்னாள் அரசு தலைவர் மகிந்த ராஜபக்சவுக்கு அரசு தலைவர் தேர்தல் காலத்தில் 7.6 மில்லியன் டொலர் நிதியை வழங்கியது என்று நியூயோர்க் ரைம்ஸ் பத்திரிகை செய்தி வெளியிட்டிருந்தது. அது தொடர்பில் நேற்று முன்தினம் நாடாளுமன்றத்தில் ஐக்கிய தேசியக் கட்சியால் சபை ஒத்திவைப்பு வேளை பிரேரணை மீதான விவாதம் இடம்பெற்றது.

நண்பகல் 12 மணியளவில் ஆரம்பிக்கப்பட்ட இந்த விவாதத்தின் ஆரம்பம் முதலே பொது எதிரணியினர் இடையூறுகளை ஏற்படுத்தினர். ஐக்கிய தேசியக் கட்சியின் நாடாளுமன்ற உறுப்பினர் துசார இந்துநில் அமரசேனவால் கொண்டுவரப்பட்ட சபை ஒத்திவைப்பு பிரேரணையின் போது அவரது நியூயோர்க் ரைம்ஸ் பத்திரிகையின் அறிக்கை வாசிக்கப்படவில்லை எனவும் ஆங்கிலத்தில் அந்த அறிக்கையை வாசிக்க வேண்டும் எனவும் பொது எதிரணியினர் கூச்சலிட சபையில் குழப்பங்களை ஏற்படுத்தினர்.

கோரம் இல்லை
சபையில் ஆளும் கட்சி, எதிர்க்கட்சி உறுப்பினர்கள் இல்லாத நிலையில் விவாதத்தை முன்னெடுக்க முடியாத நிலைமை ஏற்பட்டதை அடுத்து கோரம் மணி எழுப்பப்பட்டு உறுப்பினர்களை சபைக்கு வருமாறு குழக்களின் பிரதித்தலைவர் செல்வம் அடைக்கலநாதன் அழைப்புவிடுத்தார். அதனைத் தொடர்ந்து மீண்டும் விவாதம் இடம்பெற்றது.

எதிர்க்கட்சித் தலைவர் இல்லை
விவாதத்தில் எதிர்க்கட்சித் தலைவர் கலந்துகொள்ளவில்லை. நாடாளுமன்ற உறுப்பினர் சிறிநேசன் மட்டும் சபையில் கருத்துக்களை முன்வைத்திருந்தார். எதிர்க்கட்சியின் முக்கிய உறுப்பினர்கள் எவரும் விவாதத்தில் கலந்துகொள்ளவில்லை.

ராஜபக்சக்கள் இல்லை
விவாதம் முன்னெடுக்கப்பட்ட போது முன்னாள் அரசு தலைவர் மகிந்த ராஜபக்சவோ அல்லது ஏனைய ராஜபக்சக்

களோ அதில் கலந்துகொள்ளவில்லை. மகிந்த ராஜபக்ச சிங்கப்பயணத்தை மேற்கொண்டுள்ளார் என்றும், பசில் ராஜபக்சவும், சமல் ராஜபக்சவும் கூட வெளிநாட்டுப் பயணம் மேற்கொண்டுள்ளனர் என்றும் சபையில் மகிந்த அணியினர் தெரிவித்தனர். மகிந்த ராஜபக்ச சிங்கப்பயணம் குற்றச்சாட்டை நிராகரிக்க அவரால் முடியவில்லை. விவாதத்துக்கு அஞ்சியே அவர் வெளிநாட்டில் ஒளிந்துகொண்டு பொது எதிரணியை வைத்துக் குழப்புக்கின்றார் எனச் சபையில் ஐக்கிய தேசியக் கட்சி உறுப்பினர்கள் குற்றம் சுமத்தினர்.

சுதந்திரக் கட்சி மெளனம்
அரசில் அங்கம் வகிக்கும் சிறிலங்கா சுதந்திரக் கட்சி உறுப்பினர்கள் எவரும் விவாதத்தில் கலந்துகொள்ளவில்லை. சுதந்திரக் கட்சியில் இருந்து பிரிந்த 16 பேர் கொண்ட சுயாதீன அணியினர் மகிந்த ராஜபக்சவுக்கு ஆதரவாகக் கருத்துக்களை முன்வைத்து உரையாற்றினர். (ரி2, 61)

ராஜபக்சக்களின் சாம்ராஜ்யம் இன்னும் முடிந்து விடவில்லை

மகிந்த அணி சபையில் தெரிவிப்பு

ராஜபக்சக்களின் மீது பொய்யான குற்றச்சாட்டுக்களை முன்வைத்தும் சிறைகளில் அடைத்தும் தமது ஆட்சியைத் தக்கவைத்துக்கொள்ளலாம் என்றே கூட்டரசு முயற்சிக்கின்றது. ஆட்சி மாற்றம் ஏற்பட்டவுடன் ராஜபக்சக்களின் சாம்ராஜ்யம் முடிவுக்கு வரவில்லை என்பதை அரசு அறிந்து கொள்ள வேண்டும். இவ்வாறு மகிந்த அணி உறுப்பினர்கள் தெரிவித்தனர். நேற்று முன்தினம் நாடாளுமன்றில் ஐக்கிய தேசியக் கட்சியால் கொண்டுவரப்பட்ட சபை ஒத்திவைப்பு வேளை பிரேரணை மீதான விவாதத்தில் கலந்துகொண்டு உரையாற்றும் போதே அவர்கள் இவ்வாறு தெரிவித்துள்ளனர்.

கெகலிய ரம்புக் கெவல
சீனாவிடம் இருந்து மகிந்த ராஜபக்ச பணம்பெற்றதாக அரசு முன்வைக்கும் காரணங்கள் பொய்யானவை. நியூயோர்க் ரைம்ஸ் பத்திரிகை கதையை வைத்துக் கொண்டு எம்மீது குற்றம் சுமத்த முயற்சித்து வருகின்றனர். காசோலை இலக்கங்கள், கோடிக்கணக்கிலான தொகைகள் என குறித்து இதற்கு முன்னரும் கூறினார்கள். ஆனால் இன்னமும் அவை வெறும் கதைகளாகவே உள்ளன. எம்மீதான குற்றச்சாட்டுக்கள் எப்போதுமே வெறும் குற்றச்சாட்டாக மட்டுமே அமையும். இவை ஒருபோதும் உண்மையாகாது. அடுத்த குறுகிய காலத்துக்கு அரசின் குற்றச்சாட்டுக்களை நாம் எதிர்கொள்ளத்தயாராகவே உள்ளோம், என்றார்.

விமல் வீரவன்ச
அமெரிக்காவுக்குத் தேவையான ஆட்சி மாற்றத்தை ஏற்படுத்த துணை

போன சிவப்பு யானைகள் இன்று சுய கொள்கைப் பற்றிப் பேசுவது வெட்கப்பட வேண்டியதாகும். நாம் முன்னெடுத்த வேலைத்திட்டங்களை முழுமையாக மாற்றி நாட்டின் பெரும் வேலைத்திட்டங்கள் அனைத்தும் பன்னாட்டுக்கு விற்கும் நடவடிக்கைகளை அரசு முன்னெடுக்கத் தயாராகியுள்ளது. மூன்று ஆண்டுகாலமாக அரசின் நகர்வுக்கு அச்சம் கொள்ளாத நாம் இன்னும் குறுகிய கால ஆட்சியின் துள்ளல்களுக்கு அஞ்சிப் போவதில்லை. கூட்டாட்சி, தூய்மையான ஆட்சியாளர்கள் என்றால் மத்திய வங்கி ஊழலுடன் தொடர்புடைய குற்றவாளிகளை உடனடியாக வெளிப்படுத்த வேண்டும். ஒரு இருவரை மட்டுமே குற்றவாளியாக்கி விட்டுத் தப்பிக்கொள்ள முயற்சிக்க வேண்டாம். உண்மையான குற்றவாளிகளை வெளிப்படுத்துங்கள் எனக் குறிப்பிட்டார்.

மகிந்தானந்த அனந்தகமகே
இந்த விவாதம் எடுக்கப்பட்ட விதம்தவறானது. அர்த்தமற்ற வகையில் இந்த விவாதம் முன்னெடுக்கப்படுகின்றது. ஆனால் மகிந்த ராஜபக்ச மீது முன்வைக்கப்பட்ட குற்றச்சாட்டு பொய்யானது. நியூயோர்க் பத்திரிகையில் முன்வைக்கப்பட்ட குற்றச்சாட்டு அடிப்படை ஆதாரம் அற்றது. இந்தக் குற்றங்களுக்கு வழக்குத் தொடர முடியாது. வெறுமனே விமர்சனம் மட்டுமே முன்வைக்க முடியும். மக்களுக்கு எந்த நன்மையும் ஏற்படவில்லை. எமது தலைவர்களை சிறையில் அடைத்து உங்களின் இருப்பை தக்கவைத்துக்கொள்ள முடியாது என்று அவர் குறிப்பிட்டார். (ரி2, 61)



பாதாள உலகத்தினருக்கும் ஐ.தே.க.வுக்கும் இரத்த உறவு

திஸாநாயக்க தெரிவிப்பு

கொழும்பு, ஜூலை 21
பாதாள உலகத்தினருக்கும் ஐக்கிய தேசியக் கட்சிக்கும் மிகவும் நெருங்கிய இரத்த உறவு இருக்கிறது. ரணில் விக்கிரமசிங்க அதிகாரத்துக்கு வந்ததன் பின்னர் அந்த உறவு மேலும் வலுப்பெற்றுள்ளது. இவ்வாறு சிறிலங்கா சுதந்திரக் கட்சியின் மாற்று அணி நாடாளுமன்ற உறுப்பினர் எஸ். பி. திஸாநாயக்க தெரிவித்துள்ளார். சிறிலங்கா சுதந்திரக் கட்சியின் 16 பேர் அணி நேற்று முன்தினம் கொழும்பில் நடத்திய செய்தியாளர் சந்திப்பில் கலந்துகொண்டு கருத்துத் தெரிவிக்கையிலேயே அவர் இதனைத் தெரிவித்தார். அவர் தெரிவித்ததாவது, ஐக்கிய தேசியக் கட்சி அதிகாரத்தில் இருக்கும் காலத்திலே பாதாள உலகத்தினரின் செயல்பாடுகள் நாட்டுக்குள் அதிகரித்திருந்தன. 1994 ஆம் ஆண்டு நாங்கள் அதிகாரத்துக்கு வந்ததோம். இதன்போது, இடம்பெற்ற மாகாண சபைத் தேர்தலில், ஐக்கிய தேசியக் கட்சி முதலமைச்சர் வேட்பாளர்கள் இலங்கையில் மோசடிக் குற்றச்சாட்டுக்களில் பிரபலமானவர்களை அழைத்துக்கொண்டே வேட்புமனுத்தாக்கல் செய்யசென்றார்கள்-என்றார். (ரி2)

வீட்டுக்கிருத்திய அழைப்பு



கடந்த 18.06.2018 திங்கட்கிழமை இறைபதமடைந்த
எங்கள் குடும்பத்தலைவி

அமரர் நாகபூசணி குலத்துங்கசேகரம்

அவர்களின் ஆத்மசாந்தி பிரார்த்தனை இன்று (21.07.2018) சனிக்கிழமை நண்பகல் 12.00 மணியளவில் அன்னாரின் இல்லத்தில் நடைபெறும். அத்தருணம் தாங்கள் தங்கள் குடும்பசகிதம் வருகைதந்து அன்னாரின் ஆத்ம சாந்திப் பிரார்த்தனையிலும் அதனைத் தொடர்ந்து நடைபெறும் மதியபோசன நிகழ்விலும் கலந்துகொள்ளும் வண்ணம் அன்புடன் அழைக்கின்றோம்.

குமரகோட்டம்,
கோண்டாவில்.

(CS.391)(13.17)

குடும்பத்தினர்.
077 444 4 438



மாகாண சுகாதார சேவைகள் பணிப்பாளர் பணிமனை,
வடக்கு மாகாணம்.
விலைமனு கேள்விக்கான அழைப்பு
உலர் உணவு, வழங்கல் சேவை-2018/2019
ஆதார வைத்தியசாலை தெல்லிப்பழை



பிராந்திய பெறுகைகள் குழு தகுதியான, தகைமைவாய்ந்த விநியோகஸ்தர்களிடமிருந்து கீழ்வரும் வழங்கல் சேவைகளுக்கு முத்திரையிடப்பட்ட பெறுகைகளை பின்வருமாறு கோருகின்றது.

ஆதார வைத்தியசாலைக்கான, உலர் உணவு விநியோகம்

பெறுகை இல	வைத்தியசாலைகள்	உத்தரவாதமுறி
D/JF/2018/01	ஆதார வைத்தியசாலை, தெல்லிப்பழை	200,000.00

- விலைகேள்விதாரர் உலர் உணவு, விநியோகத்திற்கான ஒருநபராக அல்லது தனிப்பட்ட நிறுவனமாக வியாபார பதிவினையுடையதாக இருத்தல் வேண்டும்.
- தகுதிவாய்ந்த மற்றும் இதில் நாட்டமுள்ள விலைகேள்விதாரர்கள் மேலதிக விவரங்களிணையும் விலைகேள்வி பத்திரங்களையும் அலுவலக நேரங்களில் இல 572/3 ஆஸ்பத்திரி வீதி, யாழ்ப்பாணம் என்ற முகவரியில் அல்லது தொலைபேசி இலக்கம்- 021 222 2278/8253 Ext 20) மூலம் பெற்றுக்கொள்ளலாம்.
- நாட்டமுள்ள விலைகேள்விதாரர்கள் இப் பணிமனையில் கிடைக்கும் 'Application for Bid documents' என்ற படிவத்தினை பூர்த்தி செய்து, மீளளிக்க முடியாத வைப்புத் தொகையாக ரூபா 500.00 காசாகச் செலுத்தி பெறுகைப்பத்திரங்களை அலுவலக நாள்களில் 23.07.2018 தொடக்கம் 10.08.2018 வரையான காலப்பகுதியில் 09.00 மணி தொடக்கம் 15.00 மணிவரை (12.30 தொடக்கம் 13.00 மணி தவிர்த்த) நேரங்களில் பெற்றுக் கொள்ளலாம்.
- பொருத்தமான கேள்வி வைப்பு பண உத்தரவாதமுறி பெறுகைகளுடன் இணைக்கப்படல் வேண்டும்
- விலைகேள்விகள் 13.08.2018 திகதி 10.00 மணிக்கு முன்பதாக பதிவுத்தபாலிலோ அல்லது நேரடியாகவோ மேலதிக பிரதிப்பணிப்பாளர் (நிதி) அறையில் பேணப்படும் பெறுகைகள் பெட்டியில் சேர்ப்பிக்கப்படல் வேண்டும். "உலர் உணவு, விநியோகம் 2018/19, ஆதார வைத்தியசாலை, தெல்லிப்பழை" என கடித உறையின் இடதுபக்க மேல் மூலையில் தெளிவாக எழுதப்பட்டிருத்தல் வேண்டும். முத்திரையிடப்படாத விவரம் குறிப்பிடப்படாத மற்றும் தாமதமான விண்ணப்பங்கள் ஏற்கப்படாமல் திருப்பியனுப்பப்படும். குறித்த விண்ணப்பங்கள் 13.08.2018 திகதி 10.00 மணிக்கு விலைகேள்வியாளர்கள் முன்னிலையில் திறக்கப்படும்
- விலைமனுதாரர்கள் அல்லது எழுத்துமூலம் அதிகாரமளிக்கப்பட்ட அவர்களின் பிரதிநிதிகள் மட்டுமே பெறுகைகள் திறக்கப்படும்போது அனுமதிக்கப்படுவர்.
- கிடைக்கப்பெற்ற விலைகேள்விகளை நிராகரிப்பதற்கு அல்லது விலைகேள்வியில் ஒரு பகுதியை மட்டும் ஏற்றுக்கொள்வது அல்லது நிராகரிப்பது அல்லது இப்பெறுகையை எந்தவொரு நிலையிலும் விலைகேள்வியாளர்களுக்கான பொறுப்புக்கள் எதிலுமிருந்து விடுபட்டு முழுமையாக இரத்துச்செய்வதற்கு பெறுகைகள் குழுவின் தலைவருக்கு அதிகார முள்ளது.

வைத்திய கலாநிதி A.கேதீஸ்வரன்

தலைவர்

திணைக்கள பெறுகைகள் குழு

மாகாண சுகாதார சேவைகள் பணிப்பாளர் பணிமனை,

வடக்கு மாகாணம்.

(in 7334) (13.17)

96^{ஆவது} சர்வதேச

கூட்டுறவாளர் தின விழா அழைப்பு

96th International

Cooperators Day Invitation

இடம் : முத்தையா கூட்டுறவு கலாசார மண்டபம் - வவுனியா.

காலம் : 21.07.2018 சனிக்கிழமை

நேரம் : பி.ப 02.00 மணி

தலைவர்

கௌரவ திரு.இ.சுப்பிரமணியம் JP அவர்கள்
(குலைவர், மாவட்டக் கூட்டுறவுச் சபை, வவுனியா)

கௌரவ விருந்தினர்

திருமதி.இந்திரா சுபசிங்கம் அவர்கள்
(கூட்டுறவு அபிவிருத்தி உதவி ஆணையாளர், வவுனியா)

பிரதம விருந்தினர்

திரு.பொ.வாகீசன் அவர்கள்
(கூட்டுறவு ஆணையாளர், வட மாகாணம்)

சிறப்பு விருந்தினர்

கௌரவ திரு. W. லலீத் A.பீரிஸ் அவர்கள்
(குலைவர், தேசிய கூட்டுறவு சபை, கொழும்பு)

நிகழ்வுகள்:

01. கூட்டுறவு களஞ்சிய நூல் வெளியீடு
02. கூட்டுறவாளர் பத்திரிகை இதழ் - 05 வெளியீடு
03. பணியாளர்களின் பாடசாலை மாணவர்கள் 50 பேருக்கு கற்றல் உபகரணங்கள் வழங்கல்
04. சிறந்த கூட்டுறவுச் சங்கங்களுக்கு பரிசில்கள், கேடயங்கள் வழங்கல்

நிகழ்வு சிறப்புற வாழ்த்துவோர்

அனைவரையும் அன்புடன் வரவேற்கின்றோம்



ஆளந்த லக்ஷ்மி

சிக்கன கடனுதவி கூட்டுறவுச் சங்கம்
வவுனியா.

VOJAY
PRINTING PRESS

04 24 222 5700 +94 77 900 9491

No:172, Mill Road, Vavuniya.




கையளிக்கப்படாத மக்கள் காணிகளில் இராணுவம் தென்னங்கன்றுகள் நடுகை

தொடர்ந்தும் ஆதிக்கம் செலுத்துவதற்கான உத்தியா?

யாழ்ப்பாணம், ஜூலை 21

யாழ்ப்பாண மாவட்டத்தில் மக்களிடம் கையளிக்கப்படாத காணிகளில் இராணுவத்தினர் தென்னங்கன்றுகளை நட்டு வருகின்றனர். தொடர்ந்தும் காணிகள் தமது ஆதிக்கத்தில் இருப்பதற்காக இவ்வாறு செய்கின்றனர் என்று மக்கள் கேள்வி எழுப்பியுள்ளனர். மரம் நடுகை நிகழ்வில் அரச அதிகாரிகளும் கலந்துகொள்கின்றனர்.



யாழ்ப்பாண மாவட்ட கட்டளைத்தள பதி தர்சன கெட்டியாராட்சியின் எண்ணக்கருவில் 'கரையோர பசுமைத்திட்டம்' எனும் பெயரில் இராணுவக் கட்டுப்பாட்டில் உள்ள மயிலிட்டிக்கரை யோரப் பிரதேசத்தில் 200 தென்னங்கன்றுகள் நடுநிகழ்வு கடந்த புதன்கிழமை இடம்பெற்றது. யாழ்ப்பாண மாவட்ட மேலதிக மாவட்டச் செயலர் எஸ். முரளிதரன், தெல்லிப்பளை பிரதேச செயலர் எஸ். சிவலீ, கரையோரம் மற்றும் கரையோர மூலவள முகாமைத்துவ அபிவிருத்தி திணைக்கள அதிகாரிகள் ஆகியோரின் பங்குபற்றுகளால் இந்த நிகழ்வு இடம்பெற்றது. கரையோரப் பிரதேசங்களில் தொடர்ந்து இவ்வாறான செயல்களை

நடைமுறைப்படுத்தி நிலையில் அடுத்த நிகழ்வாகவே மயிலிட்டிக்கரையோரப் பிரதேசங்களில் தென்னங்கன்று நடுகையை மேற்கொண்டுள்ளனர். இதுவரைகாலமும் மக்களிடம் கையளிக்கப்படாதிருந்த கரையோரப் பிரதேசங்கள் தற்சமயம் விடுவிக்கப்பட்டு வருகின்றன. இவ்வாறான நிலையில் இராணுவத்தினர் இந்தக் கரையோரப் பிரதேசங்களில் தென்னங்கன்றுகளை நட்டு வருகின்றமை காணிகள் தொடர்ந்தும் அவர்களுடைய ஆக்கிரமிப்பில் இருக்கப்போகின்றதானமக்கள் சந்தேகிக்கக்கூடிய விதத்தில் அமைந்துள்ளது. இது தொடர்பாக தெல்லிப்பழை பிரதேச செயலர் ச. சிவலீ உடன் தொடர்பு

கொண்டுகேட்டபோது 'தென்னங்கன்றுகள் நடப்பட்ட காணிகள் பொதுமக்களுக்குச் சொந்தமான காணிகளாகும். இவ்வாறான காணிகளில் இராணுவத்தினர் முன்னரும் தென்னங்கன்றுகளை நட்டுள்ளனர். பின்பு காணிகள் விடுவிக்கப்பட்டதை தொடர்ந்து மக்கள் அந்த மரங்களை பாராமரித்தும் வருகின்றனர். இந்த இடங்களில் ஆரம்பகாலங்களில் தென்னமரச்செய்கைகளை மக்கள் மேற்கொண்டிருந்தனர். இந்த இடங்கள் விடுவிக்கப்படாமல் இராணுவத்தினரின் வசமுள்ள காணிகள்' என்று தெரிவித்தார். (எ-114)

2 ஆயிரத்து 500 பேருக்கு செய்யப்பட்ட பரிசோதனையில்

எச்.ஐ.வியால் பாதிக்கப்பட்ட எவரும் மன்னாரில் இல்லை

பிராந்திய உதவி சுகாதாரப் பணிப்பாளர் தகவல்

மன்னார், ஜூலை 21
மன்னாரில் மேற்கொள்ளப்பட்ட எச்.ஐ.வி தொற்றுநோய் பரிசோதனையில் சுமார் 2 ஆயிரத்து 500 பேர் வரையில் கலந்து கொண்டிருந்தபோதும் எவருக்கும் அந்த நோய் இருப்பதாகக் கண்டறியப்படவில்லை என்று மன்னார் பிராந்திய உதவி சுகாதாரப் பணிப்பாளர் மருத்துவர் எஸ். என். கில்நோய் பீரிஸ் தெரிவித்தார். மன்னார் மாவட்டத்தில் 10 இடங்களில் எச்.ஐ.வி தொற்றுநோய்க்கான பிரிசோதனைகள் அண்மையில் இடம்பெற்றன. மன்னார் சுகாதாரமருத்துவ அதிகாரி அலுவலகம், மன்னார் நகர மண்டபம், மன்னார் பெரியகமம் ரைமக்ஸ் காமன்ஸ் நிறுவனம், மன்னார் தலைமன்னார் வீதியில் அமைந்துள்ள தேசிய இளைஞர்கள் படையணி அலுவலகம், பேசாலை வங்ககாலைப்பாடு தப்ரோபேன் கட்டலுணவு நிறுவனம், துள்ளக்குடியிருப்புநடுக்குடாகூல் மேன் ஐஸ் பெக்ரி, மாந்தை மேற்கு அடம்பன் பிரதேச செயலகம், மடு சுகாதார மருத்துவ அதிகாரி அலுவலகம், நானாட்டான் சுகாதார மருத்துவ அதிகாரி அலுவலகம், சிலாபத்துறை பிரதேச வைத்தியசாலை ஆகிய 10 இடங்களில் இடம்பெற்றன. இதில் பெரும்பான்மையான மக்கள் கலந்து கொண்டு பரிசோதனைகளை மேற்கொண்டனர். பரிசோதனைகள் தொடர்பில் மன்னார் பிராந்திய உதவி சுகாதார சேவைகள் பணிப்பாளர்

டம் தொடர்புகொண்டுகேட்ட போதே அவர் மேற்கண்டவாறு தெரிவித்தார். அவர் மேலும் தெரிவித்தாவது: எய்ட்ஸ் நோய் சம்பந்தமாக மக்களுக்குப் போதிய எழு விழிப்புணர்வு இல்லை. இதர நோய்களைப் போலதமக்கு எய்ட்ஸ் நோய் உள்ளதா என்று ஆரம்பத்தில் பரிசோதனையின் மூலம் தெரிந்து கொள்வதனால் அதிகப்படியான எய்ட்ஸ் நோய்த்தாக்கத்திலிருந்து ஒருவர் தன்னைக் காப்பாற்றிக் கொள்ள முடியும். ஆனால் மக்கள் அவ்வாறு செய்வதில்லை. மன்னார் மாவட்டத்திலும் வெக்கம், பயம் காரணமாக எச்.ஐ.வி. தொற்று நோய் உள்ளவர்கள் மறைமுகமாக இருக்கக்கூடும் என்பதனால் தேசிய பாலியல் நோய் தடுப்பு இயக்குனர் சத்தியா ஹேரத் முன்னிலையில் இந்த மருத்துவப் பரிசோதனை முகாம் நடத்தப்பட்டது. சுமார் 2 ஆயிரத்து 500 பேர் வரையில் கலந்து கொண்டனர் உடனுக்குடன் முடிவுகள் அறிவிக்கப்பட்டன. எவரும் நோயாளராக இனங்காணப்படவில்லை. அந்தப் பரிசோதனையின் மூலம் மன்னார் மாவட்டத்தில் வசிக்கும் அந்த நபர்கள் எய்ட்ஸ் நோய் பரிசோதனைகளைச் செய்துகொள்வதோடு எய்ட்ஸ் நோய் சம்பந்தமான தெளிவைப் பெற்றுக் கொண்டுள்ளனர். மேலும் இந்தப் பரிசோதனை செய்வதற்கான திட்டம் தற்போது வரை இல்லை. அவசியம் ஏற்பட்டால் பரிசோதனைகள் மேற்கொள்ளப்படும்- என்றார். (எ-21)

எந்திரிதி. பாரதிதாசன் பதவி உயர்வு பெற்றார்

யாழ்ப்பாணம், ஜூலை 21
தேசிய நீர்வழங்கல் வடிகாலமைப்புச் சபையின் வடக்குமாகாண பிரதிப்பொது முகாமை யாளராக எந்திரிதி. பாரதிதாசன் தேசிய நீர்வழங்கல் வடிகாலமைப்பு அமைச்சால் அண்மையில் நியமிக்கப்பட்டுள்ளார். தேசிய நீர்வழங்கல் வடிகாலமைப்புச் சபையின் உதவிப் பொது முகாமையாளராகவும், யாழ்ப்பாணம்- கீரிநொச்சி குடிதண்ணீர் மற்றும் சுகாதாரத்திட்டத்தின் திட்டப்பணிப்பாளராகவும் கடமையாற்றிய எந்திரிதி. பாரதிதாசன் வடக்குமாகாணத்துக்கான தேசிய நீர்வழங்கல் வடிகாலமைப்புச் சபையின் பிரதிப்பொது முகாமையாளராக பதவி உயர்த்தப்பட்டுள்ளார். (எ-50)



அகில இலங்கை தமிழ் மொழித் திணை போட்டியில் பிரிவு இழுத்தாக்கப் போட்டியில் வலயம், மாவட்டம், மாகாண மட்டங்களில் முதலாம் இடம்பெற்று கீரி. பரந்தன் இந்து மகா வித்தியாலய பாடசாலை மாணவியி. யதூர்சனாதேசியமட்டப் போட்டிக்குத் தெரிவாகியுள்ளார். (எ-110)

பிரியாவிடை நிகழ்வால் பாடசாலையில் குழப்பம்!

கண்ணாடிக்கும் கல்விச்சு

வவுனியா, ஜூலை 21
வவுனியா செட்டிகுளத்தில் உள்ள பிரபலமான பாடசாலை ஒன்றில், ஜி.சி.ஈ உயர்தர இறுதி ஆண்டு மாணவர்களுக்கான பிரியாவிடை நடத்துவதில் மாணவர்களுக்கும், பாடசாலை நிர்வாகத்தினருக்கும் இடையில் குழப்பம் ஏற்பட்டுள்ளதுடன் பாடசாலைக் கட்டடத்தின் கண்ணாடியும் கல் ஏறிந்து உடைக்கப்பட்டுள்ளது. இது தொடர்பாக தெரியவருவதாவது: இந்த முறை உயர்தரப் பரீட்சை எழுதும் மாணவர்களுக்கு பாடசாலையால் பிரியாவிடை நடத்தப்படவில்லை. நிகழ்வு நடைபெறாமல் தொடர்பில் மாணவர்கள் ஆசிரியர்களிடம் கேட்டுள்ளனர். ஒழுக்கமான முறையில் வருகை தந்தாலே நிகழ்வு நடத்தப்படும் என்று கூறிய நிர்வாகம் நிகழ்வை நடத்தவில்லை. இதனால் மாணவர்களுக்கும் நிர்வாகத்துக்கும் இடையில் குழப்பநிலை ஏற்பட்டுள்ளது. இதன்பின்னர் கடந்த செவ்வாய்க்கிழமை இனம் தெரியாத நபர்களால் இரவு பாடசாலைக் கட்டடத்தின் கண்ணாடிகல் ஏறிந்து உடைக்கப்பட்டதுடன், பாடசாலையின் சுவர் மீதும் அனாகரி கமான வசனங்கள் எழுதப்பட்டன. இதையடுத்து நேற்று முன்தினம் பாடசாலை அதிபர், மாணவர்கள் மற்றும் பெற்றோர், பழைய மாணவர்கள் ஆகியோர் பாடசாலையில் ஒன்று கூடி கலந்து

ரையாடினர். இதன்போதும் குழப்பம் ஏற்பட்டது. வழமையாக பாடசாலைகளால் நடத்தப்படும் நிகழ்வை நடத்துமாறு பெற்றோர்கள், பழைய மாணவர்கள் கோரி வருகின்ற போதும் நிர்வாகம் அதற்கு மறுப்பதாக குற்றஞ்சாட்டப்பட்டது. இது தொடர்பாக குறித்த மாணவர்கள் தெரிவித்தாவது: நாம் நிகழ்வு நடத்துமாறு கோரிய போது தலைமையிர், தாடி என்பவற்றை சீராக்கிவிட்டு வருமாறு அதிபர் கூறினார். இதனால் குழப்பம் ஏற்பட்டது. அன்றிரவு இனம் தெரியாத நபர்களால் குறித்த கண்ணாடி உடைக்கப்பட்டு சுவரிலும் அநாகரி கமான எழுதப்பட்டன. ஆனால் அதற்கும் எமக்கும் சம்பந்தம் இல்லை. இனிமேல் எமக்கு பிரியாவிடை நிகழ்வு நடத்தவேண்டாம் என்று தெரிவித்துள்ளோம்- என்றனர். இது தொடர்பாக பாடசாலையின் அதிபரிடம் கேட்ட போது, நாம் நிகழ்வை நடத்துவதாகவே இருந்தோம். சில மாணவர்களை ஒழுக்கமான முறையில் நடந்து கொள்ளுமாறு கூறினோம். இதனாலேயே பிரிச் சினை ஏற்பட்டது. அதன்பின் கண்ணாடி உடைக்கப்பட்டது. நாம் பழைய மாணவர்கள் சங்கத்துடன் நிகழ்வை நடத்துவது தொடர்பாக ஆராய்ந்து வருகின்றோம். மாணவர்கள் தாம் கண்ணாடி வாங்கித் தருவதாகத் தெரிவித்துள்ளனர் என்று தெரிவித்தார். (எ-110)

துரோகிப்பட்டத்திலிருந்து தப்பிக்க எங்கள் மீது பழி போடுகிறார்கள்

மகேஸ்வரன் கொலை விவகாரத்தில்
ஈ.பி.டி.பி. தெரிவிப்பு

யாழ்ப்பாணம், ஜூலை 21
தமிழீழ விடுதலைப் புலி
கள் ஒருவரைக் கொலை
செய்தால், அவர்களை
துரோகி என்றே மக்கள் கரு
துவார்கள். அதனால்தான்
மகேஸ்வரனைக் கொலை
செய்தது ஈ.பி.டி.பி. என்று
எங்கள் மீது பழி போடுகின்
றார்கள். இவ்வாறு ஈ.பி.டி.
பியினர் யாழ்ப்பாணத்தில்
நேற்று நடத்திய பத்திரிகை
யாளர் சந்திப்பில் தெரிவித்த
னர்.

அங்கு அவர்கள் மேலும்
தெரிவித்ததாவது:
வடக்குமாகாணசபையின்
செயற்பாடானது முறை
யற்ற விதத்தில் சென்று
கொண்டிருக்கின்றது.
மாகாணசபைகலைக்கப்
படுவதற்கு ஓரிருமாதங்களே
எஞ்சியுள்ள நிலையில் மக்
களுக்கான செயற்பாடுகள்
கடைசிக் காலத்திலாவது
ஒழுங்காக அமையவேண்
டும். பல இயக்கங்களின
தும் பொதுமக்களினதும்
உயிர் தீயாகங்களே நடா
கப்பெறப்பட்டவடக்குமாகாண
சபையை இன்று ஆளு
கைக்குள் வைத்திருக்கும்
தமிழ்தேசிய கூட்டமைப்
பினர் மக்களின் தேவை
களை நிறைவேற்றவேண்
டும்.

தொண்டர் ஆசிரியர் நியம
னத்துக்கு வடக்குப் பகுதி
யில் எமது கட்சிதான் அடிப்
படைக் காரணமாக இருந்
தது. நாளை வழங்க இருக்
கின்ற தொண்டர் ஆசிரியர்
நியமனத்தில் கூட பல
குறைபாடுகள் சொல்லப்படு
கின்றன. பாடசாலை க
ளுக்கு செல்லாதவர்களுக்
குக் கூட மாகாணசபை,
ஆளுங்கட்சி சார்ந்தவர்க
ளின் பரிந்துரையில் நியம
னம் வழங்கப்பட இருக்கிற
தாக தெரிவிக்கப்படுகிறது.
எனவே வடக்கு மாகாண
கல்வி அமைச்சு சரியாக

நியமனங்களை வழங்க
வேண்டும்.
முதலமைச்சர் நீதிமன்றத்
தில் நிரூபிக்கப்பட்ட ஒன்றை
தனது கருத்து பிழை
இல்லை என காட்டுவதற்
காக இழுத்தடிப்புகளை
செய்துகொண்டிருக்கின்
றார். அவர், தமது கட்சிக்
குள் உட்புசல்கள் இருக்
கின்றன என்பதை வெளிக்
கொணர்ந்து தனக்கு அனு
தாப ரீதியாக வாக்குகளை
பெறுவதற்கு விளைகின்
றார்.

மேலும் தூக்குதண்டனை
கொண்டு வருவது தொடர்
பில் ஈ.பி.டி.பி.யின் நிலைப்
பாடு குறித்து தெரிவிக்கை
யில், தூக்குதண்டனை
வழங்குவதென்பது மனி
தாபிமானமற்ற செயல்.
எனினும் தவறு செய்பவர்
கந்திருத்தப்படவேண்டும்.
எனவே தூக்குத் தண்ட
னைக்குப் பதிலாக வேறு
தண்டனைகள் வழங்கலாம்
என்பதே எமது எண்ணம்.
இன்று இடம்பெறும் குற்றச்
செயல்கள் சட்ட ஒழுங்கு
சீரின்மையாலே இடம்பெ
றுகின்றன. விடுதலைப்புலி
களின் காலத்தில் இவ்வாறு
இடம்பெற்றதில்லை. விடுத
லைப்புலிகள் மீள உருவா
கினால் எமக்கு அது மகிழ்ச்
சியே. விடுதலைப்புலி
களின் பெயர், அவர்களது
அர்ப்பணிப்புக்களைப்
பாவித்து இன்று பல கூட்ட
மைப்புகளும், கூட்டணி
களும் வாழ்ந்து கொண்டி
ருக்கின்றன. புலிகள் மீள
எழுச்சி பெற்றால் மக்களு
டைய அவலங்கள் தீர்வது
டன், விடுதலைப்புலிகளின்
பெயரை வைத்து சம்பாதிப்
பவர்களுக்கும் நல்லதொரு
முடிவு கிடைக்கும். விடுத
லைப்புலிகள் மீண்டும் புத்
துயிர் பெற்றால் எமக்கு
மிக மகிழ்ச்சி - என்ற
னர். (எ-114)

மாணவர்களுக்கு அறிவிக்காது ஒலிம்பியாட் போட்டிகள் முடிந்தன

அதிகாரிகளின் அசண்டையினமே காரணம் என்று குற்றச்சாட்டு

யாழ்ப்பாணம் ஜூலை 21

துணுக்காய் கல்வி வலயப் பாடசாலை மாணவர்களுக்கு கணித ஒலிம்பியாட் போட்டிக்கான அறிவித்தல் உரிய நேரத்தில் கிடைக்காமையால் மாணவர்களால் போட்டியில் பங்கு பற்ற முடியாமல் போனது. போட்டிகளுக்கான பயிற்சிகளை மேற்கொண்டும் போட்டிகளில் கலந்து கொள்ளாததை இட்டு பெற்றோரும் மாணவர்களும் கவலை தெரிவித்துள்ளனர்

இது பற்றி அவர்கள் மேலும் தெரிவித்
ததாவது.

மாகாண மட்ட கணித ஒலிம்பியாட்
போட்டிகள் கடந்த வாரம் நடைபெற்
றன. போட்டியில் பங்குபற்றுவதற்காக
முல்லைத்தீவு, துணுக்காய் கல்வி
வலய பாடசாலை மாணவர்கள்
சிலரும் சிறந்த முறையில் கற்றுத்
தயார் நிலையில் இருந்தனர். துணுக்
காய் கல்வி வலயத்திலிருந்து பாட
சாலை மட்டம், வலய மட்டங்களில்
தோற்றி வெற்றி பெற்ற மாணவர்களே
இவ்வாறு தயார் நிலையில் இருந்த
னர். எனினும் போட்டி தொடர்பில்
மாணவர்களுக்கு அறிவிக்கப்பட
வில்லை. போட்டி நிறைவு பெற்ற பின்
னர்தான் மாணவர்களுக்கு தகவல்

கிடைத்தது. சிறந்த முறையில்
தொடர் பயிற்சிகளை மாணவர்கள்
பெற்றிருந்தும் போட்டியில் பங்குபற்ற
வாய்ப்புக் கிடைக்கவில்லை.
பயிற்சிகளுக்கு பாடசாலைச் சமூகங்
களும் ஒத்துழைப்புக்களை வழங்கியி
ருந்தன. போட்டி நடத்தப்படவுள்ளமை
தொடர்பாக பாடசாலை அதிபர்களுக்
குத்தகவல்கள் அனுப்பப்படவில்லை.
இதனால் மாணவர்கள் போட்டியில்
பங்கேற்கவில்லை. இது தொடர்பில்
பெற்றோர், அதிகாரிகளிடம் வினவிய
போது, அதிகாரிகள் ஒருவரை ஒருவர்
மாற்றி மாற்றி குற்றம் சாட்டியுள்ளனர்.
பயிற்சிகளைப் பெற்றும் போட்டியில்
பங்கு பற்ற முடியவில்லை என்ற கார
ணத்தால் மாணவர்கள் மிகுந்த கவ

லையுடன் உள்ளனர் என்று பெற்றோர்
தெரிவித்தனர்.
இது தொடர்பில் உதயன் துணுக்காய்
கல்வி வலயப் பணியாளருடன் தொடர்பு
கொண்டு கேட்டபோது,
போட்டி தொடர்பில் வலயத்தில் உள்ள
கணிதப் பிரிவுக்குப் பொறுப்பான அதி
காரிக்குமின்னஞ்சல் உட்காத்தகவல்
அனுப்பப்பட்டது. அவர் நோய்வாய்ப்
பட்டு மருத்துவமனையில் இருந்த
மையால் தகவல்கள் பாடசாலைக்
ளுக்குத் தெரிவிக்கப்படவில்லை. இத
னால் மாணவர்கள் போட்டியில் பங்கு
பற்ற முடியாமல் போய்விட்டது. இது
தொடர்பில் உரிய விசாரணைகள்
நேற்று ஆரம்பிக்கப்பட்டன - என்று
தெரிவித்தார். (எ-772)

நாளை நியமனம் பெறவுள்ள

முஸ்லிம் தொண்டர் ஆசிரியர்கள் கலாசார உடையில் செல்லலாம்

வட மாகாண கல்வி அமைச்சு அனுமதி

யாழ்ப்பாணம் ஜூலை 21
தொண்டர் ஆசிரியர்களாக
நாளைய தினம் நியமனம்
பெறவுள்ள முஸ்லிம் ஆசிரி
யர்கள்தமது கலாசார உடை
யில் செல்வதற்கு வடக்கு
மாகாண கல்வி அமைச்சு
அனுமதி வழங்கியுள்ளது
என்று பிரதி அமைச்சர் காதர்
மஸ்தான் தெரிவித்தார்.
இது தொடர்பில் அவர்
அனுப்பி வைத்த செய்திக்
குறிப்பில் உள்ளதாவது:
வடக்கு மாகாணசபையின்
கல்வி பண்பாட்டினுடைய
விளையாட்டுத்துறை மற்
றும் இளைஞர் விவகார
அமைச்சின் கீழ் தொண்டர்
ஆசிரியர்களாகப் பணியாற்

றிக் கொண்டிருப்பவர்
களை, இலங்கை ஆசிரியர்
சேவை வகுப்பு 3 தரம் 11 இல்
உள்ளீர்க்கும் நியமனம்
வழங்கப்படவுள்ளது.
யாழ்ப்பாணம் இந்துக் கல்
லூரியில் நாளை குடியிறுக்
கீழமை இந்த நிகழ்வு இடம்
பெறவுள்ளது.
காலை 8 மணிக்கு ஆண்
ஆசிரியர்கள் வெள்ளைநிற
சேட்டுடனும் கறுப்பு நிற
முழுக் காற்சட்டை மற்றும்
கழுத்துப் பட்டியுடனும்
பெண் ஆசிரியர்கள் இளந்
றத்தினான சேவையுடனும்
வருகை தரல் வேண்டும்
என்று தெரிவிக்கப்பட்டிருந்
தது.

அத்துடன் ஆண் ஆசிரியர்க
ளின்தலைமுடி ஒழுங்கான
முறையில் வெட்டப்பட்டு
இருக்க வேண்டும் என்பது
டன் தாடி வைத்திருத்தல்
தவிர்க்கப்படல் வேண்டும்
எனவும் பெண் ஆசிரியர்கள்
பாரம்பரிய முறைப்படி
கொண்ட போட்டுவருதல்
வேண்டும் எனவும் வடக்கு
மாகாணசபையின் கல்வி
அமைச்சின் செயலாளரால்
அனுப்பப்பட்ட கடிதத்தில்
தெரிவிக்கப்பட்டிருந்தது.
இதனை அடுத்து குறித்த
முஸ்லிம் தொண்டர் ஆசிரி
யர்களால் முன்வைக்கப்
பட்ட கோரிக்கைக்கு அமைய
பிரதியமைச்சர் காதர் மஸ்தான்,

அந்த அமைச்சுக்கு
முஸ்லிம் தொண்டர் ஆசிரி
யர்கள் தமது கலாசார
ஆடையில் வருவதற்கான
அனுமதி வழங்குமாறு
கோரியிருந்தார்.
கோரிக்கையை ஏற்றுக்
கொண்ட வட மாகாணசபை
யின் கல்வி பண்பாட்டுத்
துறை மற்றும் இளைஞர்
விவகார அமைச்சு அதற்
கான அனுமதியை வழங்கி
யுள்ளது - என்றுள்ளது.
இது தொடர்பில் கேட்பதற்
காக வடக்கு கல்வி அமைச்
சுடன் தொடர்பு கொண்ட
போதும் அழைப்புக்கு பதில்
அளிக்கவில்லை. (எ-213)

அதிபர்கள், ஆசிரியர்கள்

பிரச்சினைகளை தீர்க்கும் நடைமுறைகளில் தெளிவுபெறவேண்டும்

வடக்கு கல்வி அமைச்சர் அறிவுரை

யாழ்ப்பாணம் ஜூலை 21
மாணவர்களுக்கு கற்பிக்கும்
ஆசிரியர்கள் தெளிவான மன
நிலையுடன் இருக்க வேண்டும்.
அப்போதுதான் கற்பித்தல் செயற்
பாடுகளைச் சிறப்பாக மேற்
கொள்ள முடியும். இதற்கு அதிபர்
கள், ஆசிரியர்கள் தாம் எதிர்
நோக்கும் நிர்வாகப் பிரச்சி
னைகளை எவ்வாறு தீர்த்துக்
கொள்வது, தீர்த்துக்கொள்ள முடி
யும் என்ற தெளிவைப் பெற
வேண்டும் என்று மாகாண
கல்வி அமைச்சர் க. சர்வேஸ்வ
ரன் தெரிவித்தார்.

வடக்கு மாகாண கல்வி அமைச்
சின் ஏற்பாட்டில் மன்னார் கல்வி
வலயத்தில் அதிபர்கள், ஆசிரியர்
கள், கல்விசாரா ஊழியர்களுக்
கான நடமாடும் சேவை நேற்று
முன்தினம் இடம்பெற்றது.
நிகழ்வை ஆரம்பித்து வைத்து
உரையாற்றும் போது அவர் இவ்



வாறு தெரிவித்தார்.

அவர் மேலும் தெரிவித்ததாவது,
நிர்வாக ரீதியாக ஏற்படும் பிரச்சி
னைகளை எவ்வாறு தீர்த்துக் கொள்
வது என்பது தொடர்பில் அதிபர்கள்,
ஆசிரியர்களிடையே தெளி
வின்மை காணப்படுகின்றது.
கல்வி அமைச்சிடம் சென்றால் பிரச்
சனைகள் தீர்க்கப்படும் என்று
எண்ணுகின்றார்கள். நிச்சயமாக

கீத்தீர்க்க முடியுமே அதனை நாம்
செய்வோம். நாட்டில் ஏற்பட்ட போர்
நிலைமைகளால் கல்வியில் பல
வேறு தடைகளைச் சந்தித்து வந்
தோம். ஆனால் இப்போது படிப்பி
யாக முன்னேறி வருகிறோம்.
அதற்கு ஆசிரியர்கள் தமது சேவை
களை திறம்பட ஆற்றி வருகின்ற
னர். ஆகவே அவர்களின் பிரச்சி

னைகளை கண்டறிவதற்கு நாமே
அவர்களைத் தேடிவந்துள்ளோம்.
இயன்றவரை அவர்கள் எதிர்
நோக்கும் பிரச்சினைகளைத்
தீர்த்து வைக்க முயற்சிப்போம் -
என்றார். வடக்கு மாகாணத்தில்
சேவையாற்றும், அதிபர்கள், ஆசி
ரியர்கள், கல்விசாரா ஊழியர்களின்
நிர்வாக ரீதியான பிரச்சினை
களைத் தீர்த்து கல்வியின்
விளைத்திறனை மேம்படுத்தும்
வகையில் ஏற்பாடு செய்யப்பட்ட
இந்த நடமாடும் சேவை கல்வி
அமைச்சர் கந்தையா சர்வேஸ்வ
ரனின் நேரடி பங்குபற்றுவதுடன்
ஒவ்வொரு வலயங்களிலும் நடை
பெறவுள்ள இந்த நடமாடும் சேவை
யின் முதற்கட்ட நிகழ்வே மன்னா
ரில் இடம்பெற்றது. நிகழ்வில் மாகா
ணக் கல்வி அமைச்சின் செயலா
ளர், மாகாணக் கல்விப் பணிப்பா
ளர், கல்வி அமைச்சு, மாகாணக்

கல்வித்திணைக்கள உயர் அதிகா
ரிகள் எனப் பலர் கலந்து கொண்ட
னர். அதிபர் ஆசிரியர்கள் மற்றும்
கல்விசாரா ஊழியர்களின் நீண்ட
காலமாக தீர்க்கப்படாத பிரச்சி
னைகளான சுயவிவரக் கோவை
கள் முழுமை, சம்பள உயர்வுகள்,
பதவி உயர்வுகள், விதவைகள்
அநாதைகள் ஓய்வு ஊதிய இலக்
கம், ஆசிரியர் பதிவு இலக்கம்,
கற்கை விடுமுறைகள், சம்பள
மற்ற விடுமுறைகள், வெளிநாட்டு
விடுமுறைகள், பிரசவ விடுமுறை
கள், பிரமாணக் குறிப்பின் படி
உள்ளீர்ப்பும் நியமனமும், பொருத்
தமான நேரகூதியின்மை, ஏனைய
நிர்வாகம், பாடசாலை சார்ந்த
பிரச்சனைகள், ஆசிரியர் விடுதி
கள், பாடசாலையின் அடிப்ப
டைத் தேவைகள் தொடர்பான
அனைத்துப் பிரச்சனைகளும்
இங்கு முன்வைக்கப்பட்டு ஆராய்
பட்டன. (எ-7,56)



வெளியேறிய 16 பேருடன் நிமல் இணையத் திட்டம்

கொழும்பு, ஜூலை 21

அமைச்சர் நிமல் சிறிபால டி. சில்வா விரைவில் அரசிலிருந்து வெளியேறிய 16 பேர் அணியுடன் இணைந்து கொள்வார். மத்தல வானூர்தித் தளத்தை விற்பனை செய்யும் கொள்கையில் அவர் இல்லை. இவ்வாறு நாடாளுமன்ற உறுப்பினர் டிலான் பெரேரா தெரிவித்துள்ளார்.

சிறிலங்கா சுதந்திரக் கட்சி 16 பேர் அணி நேற்று முன்தினம் கொழும்பில் நடத்திய செய்தியாளர் சந்திப்பில் கலந்துகொண்டு கருத்துத் தெரிவிக்கையிலேயே இதனைத் தெரிவித்தார். அவர் தெரிவித்த தாவது.

மத்தலவானூர்தித் தளத்தை இந்தியாவுக்கு வழங்கும் அரசின் தீர்மானத்தை நிறைவேற்றுவதாக அமைச்சர் நிமல் சிறிபால டி. சில்வா தெரிவித்தபோதும் அது தொடர்பான சட்டவரையில் திருத்தங்கள் மேற்கொள்வதாக எங்களிடம் தெரிவித்தார்.

அரசில் இருக்கும் சிறிலங்கா சுதந்திரக் கட்சி உறுப்பினர்களில் ஒரு சிலரைத் தவிர ஏனையவர்கள் எமது நிலைப்பாட்டிலே இருக்கின்றனர். நாட்டின் வளங்களை விற்பனை செய்யும் கொள்கை சிறிலங்கா சுதந்திரக் கட்சிக்கு இல்லை. அதனால் அவர் விரைவில் அரசிலிருந்து வெளியேறியுள்ளார்களென இணைந்து கொள்வார் என்ற நம்பிக்கை எங்களுக்கு இருக்கின்றது. தலைமை அமைச்சர் ரணில் விக்கிரமசிங்கவுக்கு எதிரான நம்பிக்கையில்லாப் பிரேரணையின் போதும் ரணிலுக்கு எதிராக வாக்களிக்கும் தீர்மானத்திலே அமைச்சர் நிமல் சிறிபால டி. சில்வா இருந்தார்.

எனினும் அரசு தலைவர் உத்தரவின்பேரிலே அவர் வாக்களிப்பில் விலகியிருந்தார். அப்போதும் அவர், தான் அரசியலில் இருந்து ஒய்வு பெறப்போவதாகத் தெரிவித்தே இவ்வாறு நடந்து கொண்டார். எங்களுக்குள் கருத்து வேறுபாடுகள் இருந்தாலும் அரசில் இருக்கும் சிறிலங்கா சுதந்திரக் கட்சி உறுப்பினர்கள் அனைவரும் அரசு தலைவர் தேர்தலுக்கு முன்னர் மகிந்த ராஜபக்சவை தலைமை அமைச்சராகும் போராட்டத்தில் எங்களிடம் இணைந்து செயற்படுவார்கள் என்றார். (ரி2,31)

ஒன்றிணைந்த மொட்டு ஓகஸ்ட்டில் மலரும்

மகிந்த அணி அறிவிப்பு

கொழும்பு, ஜூலை 21

மகிந்த அணியில் அங்கம் வகிக்கும் கட்சிகள் அனைத்தும் இணைந்து "ஒன்றிணைந்த பொது மக்கள் முன்னணியாக" செயல்படுவது குறித்த பேச்சுக்கள் ஆரம்பிக்கப்பட்டுள்ளன. அந்த முன்னணியின் இலட்சியமாகத் தாமரை மொட்டைப் பாவிப்பதற்கும் இணக்கம் காணப்பட்டுள்ளது.

"ஒன்றிணைந்த பொது மக்கள் முன்னணியாக" செயல்படுவது குறித்த முதலாவது உத்தியோக பூர்வப் பேச்சு நேற்று முன்தினம் இரவு பத்தர் முல்லை பொதுமக்கள் முன்னணியின் தலைமையகத்தில் நடைபெற்றது.

"ஒன்றிணைந்த பொது மக்கள் முன்னணியாக" செயல்படுவது குறித்து ஒவ்வொரு கட்சிகளும் தமது யோசனைகளை எதிர்வரும் ஓகஸ்ட் மாதம் முதலாம் திகதிக்கு முன்னர் சமர்ப்பிப்பதாகக் கூட்டத்தின்போது தீர்மானிக்கப்பட்டது.

யோசனைகள் சமர்ப்பிக்கப்பட்ட பின்னர் "ஒன்றிணைந்த பொது மக்கள் முன்னணி" தொடர்பில் அரசியல் பணிகளை மேற்கொள்வதற்கும் தீர்மானிக்கப்பட்டுள்ளது.

இது தொடர்பில் மகிந்த அணியின் தலைவரும் நாடாளுமன்ற உறுப்பினருமான திணைக்களம் தன கருத்து தெரிவிக்கையில்,

"ஒன்றிணைந்த பொது மக்கள் முன்னணியாக" செயல்படுவது தொடர்பில் முதலாவது கூட்டத்தில் மகிந்த அணியில் அங்கம் வகிக்கும் சகல கட்சிகளும் கலந்துகொண்டன. இதன்போது ஆரம்பகட்ட செயல்பாடுகள் தொடர்பில் பேச்சு நடத்தியுள்ளோம். கட்சிகள் தமது யோசனைகளை எதிர்வரும் முதலாம் திகதிக்கு முன்னர் சமர்ப்பிக்கும்படி கேட்டுக் கொண்டுள்ளோம். அந்த யோசனைகளை அடிப்படையாகக் கொண்டு முன்னணியின் வேலைத்திட்டங்களை ஆரம்பிப்பதற்கு எதிர் பார்த்துள்ளோம்.

கடந்த பெப்ரவரி மாதம் 10 ஆம் திகதி மக்கள் எமக்கு வழங்கியுள்ள ஆணைக்கு இணங்க தாம் இந்த முன்னணியுடாக நடவடிக்கை எடுப்பதற்கு எதிர் பார்த்துள்ளோம் என்றார். (31)

அமைச்சரவையை ஏமாற்றியே சிங்கப்பூர் ஒப்பந்தம் கைச்சாத்து

என்கிறார் டிலான் பெரேரா

கொழும்பு, ஜூலை 21

சிங்கப்பூர் சுதந்திர வர்த்தக ஒப்பந்தமானது நாடாளுமன்றையும் அமைச்சரவையையும் ஏமாற்றியே மேற்கொள்ளப்பட்டுள்ளது. இது தொடர்பாக அமைச்சர் மலிக் சமரவிக்ரமவுடன் பகிரங்க விவாதத்துக்கும் தயாராக விருக்கிறேன். இவ்வாறு நாடாளுமன்ற உறுப்பினர் டிலான் பெரேரா தெரிவித்துள்ளார்.



சிறிலங்கா சுதந்திரக் கட்சி 16 பேர் அணி நேற்று முன்தினம் கொழும்பில் நடத்திய செய்தியாளர் சந்திப்பில் கலந்துகொண்டு கருத்துத் தெரிவிக்கையிலேயே அவர் இதனைத் தெரிவித்தார். அவர் தெரிவித்த தாவது.

சிங்கப்பூர் வர்த்தக ஒப்பந்தம் தொடர்பாக அமைச்சரவைக்குக் கடந்த ஜனவரி 16 ஆம் திகதி முன்வைக்கப்பட்ட அறிக்கைக்கு சட்டமா அதிபரின் அனுமதி கிடைக்கப்பெற்றதாக மலிக் சமரவிக்ரம நாடாளுமன்றத்தில் தெரிவித்திருந்தார். இது முற்றுமுழுதாக நாடாளுமன்ற ஏமாற்றும் செயலாகும். ஜனவரி 16 ஆம் திகதி அமைச்சரவைக்கு முன்வைத்த பத்திரத்துக்கு அமைச்சர்கள் முன்வைத்த திருத்தங்கள் மற்றும் தேசியப் பொருளாதார கொள்கைக்கு உடன்பாடாகக் குறித்த

ஒப்பந்தம் அமைக்கப்பட வேண்டும் என அரசு தலைவரால் முன்வைக்கப்பட்ட விடயங்களுமே பேசப்பட்டன. அதன் பின்னரே ஒப்பந்தம் தொடர்பான கடிதம் சட்டமா அதிபருக்கு அனுப்பப்பட்டுள்ளது.

ஜனவரி மாதம் 30 ஆம் திகதியே மீண்டும் அமைச்சரவை கூடியது. அதனால் 16 ஆம் திகதி முன்வைக்கப்பட்ட அறிக்கைக்கு சட்டமா அதிபரின் அனுமதி கிடைக்கப்பெற்றதாகத் தெரிவிப்பது ஏமாற்றும் செயலாகும். அதேபோன்று சிங்கப்பூர் ஒப்பந்தம் இலங்கைத் தேசியப் பொருளாதாரக் கொள்கைக்கு உடன்பட்டதாக இருக்கின்றதானதே தவிர அமைச்சர்கள் முன்வைத்த திருத்தங்கள் மற்றும் தேசியப் பொருளாதார கொள்கைக்கு உடன்பாடாகக் குறித்த

இருட்டிப்புச் செய்து புதிய பொருளாதாரக் கொள்கைக்கு உடன்பட்டதாகத் தெரிவித்தே அமைச்சரவையில் இருந்து ஒப்பந்தத்தை வெளியில் விடுத்தார்.

சிங்கப்பூர் வர்த்தக ஒப்பந்தம் நாடாளுமன்றம் மாத்திரமல்ல முழு அமைச்சரவையையும் ஏமாற்றியே மேற்கொள்ளப்பட்டுள்ளது என்பதை அமைச்சர் மலிக் சமரவிக்ரமவுக்கு தெரிவிப்பதற்கு நாங்கள் தயாராக இருக்கின்றோம். அதற்காக விவாதம் ஒன்றுக்கும் நாங்கள் தயார். அத்துடன் நாட்டின் நீதி அமைச்சரையும் ஏமாற்றியே இந்த ஒப்பந்தம் மேற்கொள்ளப்பட்டுள்ளமை தெளிவாகியுள்ளது. அதனால் குறித்த ஒப்பந்தத்துக்கு எதிராக வர்த்தக சங்கங்கள் பல நீதிமன்றம் செல்லத் தீர்மானித்துள்ளன என்றார். (ரி2,31)

சிங்கப்பூர் ஒப்பந்தத்தால் பொருளாதாரம் நலியாது

அமைச்சர் எரான் விளக்கம்

கொழும்பு, ஜூலை 21

சிங்கப்பூருடனான ஒப்பந்தம் உள்நாட்டுப் பொருளாதாரத்தை எந்த விதத்திலும் பாதிக்காது. தகுந்த சட்ட ஏற்பாடுகளுக்கு அமையவே ஒப்பந்தம் கைச்சாத்திடப்பட்டுள்ளது. இவ்வாறு நீதி இராஜாங்க அமைச்சர் எரான் விக்கிரமரட்ண தெரிவித்தார்.

ஐக்கிய தேசியக் கட்சியின் தலைமையகமான சிறிகொத்தாவில் நேற்று முன்தினம் நடத்தப்பட்ட செய்தியாளர் சந்திப்பில் கருத்துத் தெரிவித்தபோதே அவர் இவ்வாறு தெரிவித்தார். அவர் தெரிவித்தாவது

இலங்கை 21 மில்லியன் மக்கள் வாழும் நாடு. நாட்டின் அளவுக்கும் தன்மைக்கும் ஏற்றவகையிலேயே சந்தைவாய்ப்புக்களும் காணப்படுகின்றன. நாட்டுக்குள்ளேயே வர்த்தக நடவடிக்கைகளை மேற்கொள்வதன் மூலம் பொருளாதாரத்தை மேற்கொள்ள முடியாது. வெளிநாட்டு சந்தைகளிலும் வாய்ப்புக்களை ஏற்படுத்திக் கொண்டால் மாத்திரமே பொருளாதாரத்தைக் கட்டியெழுப்ப முடியும்.

ஆசிய நாடுகள் ஏற்றுமதிப் பொருளாதாரத்தால் அடையும் இலாபத்துடன் இலங்கைக்குக் கிடைக்கும் இலாபத்தை ஒப்பிடுகையில் குறைந்த இலாபம் பெறும் நாடாகவே அடையாளப்படுத்தப்படுகின்றது.

எனினும் வெளிநாட்டு முதலீடுகளால் கிடைக்கும் வருமானத்தைப் பார்க்கும் போது கடந்த வருடம் 190 கோடி அமெரிக்க டொலர் இலாமாகக் கிடைத்துள்ளது. இது வரலாற்றில் முதன்முறையாகக் கிடைக்கப்பெற்ற அதிகப்படியான தொகையாகும்.



நாட்டின் பொருளாதாரத்தையும் கவனத்தில் கொண்டு அரசு தனது பொருளாதாரக் கொள்கைகளை வகுக்கின்றது. உலக சந்தைகளில் போட்டியிட்டு வெற்றியீட்டிய வர்த்தகர்கள் நாட்டில் இருக்கிறார்கள். அவர்களைக் கொண்டு நாட்டின் பொருளாதாரத்தை வலுப்படுத்த வேண்டும். அதிகப்பட்ச உயர்தரமான உபகரணங்கள் இலங்கையிலேயே உற்பத்தி செய்யப்படுகின்றன. இலங்கையின் ரயர் வகைகள், ஆடைகள் போன்றன உலகச் சந்தைகளில் முதலிடத்தைப் பெற்றுள்ளன. இதுவே நாம் உலகத்தை வெற்றிகொண்ட விதம். வெற்றியை அடைவதற்காக தான் நடவடிக்கைகளை யே நாங்கள் மேற்கொண்டு வருகின்றோம்.

அதிலொன்றுதான் சிங்கப்பூர் வர்த்தக ஒப்பந்தமாகும். சிங்கப்பூர் ஒப்பந்தம் 18 மாதங்களின்வாது தங்களை மேற்கொண்டு, தொழில் நுட்பங்களின் ஆலோசனைகளைப் பெற்றதன் பின்னரே 2018 ஆம் ஆண்டு ஜனவரி மாதம் 16 ஆம் திகதி முன்னெடுக்கப்பட்டது. வெளிநாட்டு முதலீட்டுப் பொருளாதாரத்தை ஊக்குவிக்கும் நோக்கிலேயே இந்த சிங்கப்பூர் சுதந்திர வர்த்தக ஒப்பந்தம் மேற்கொள்ளப்பட்டவுள்ளது. (31)

மகிந்தவின் முறைப்பாட்டை ஏற்க மறுத்த பொலிஸார்

கொழும்பு, ஜூலை 21

மகிந்த அணி சார்பில் அரசு தலைவர் தேர்தலில் களமிறங்கவுள்ள வேட்பாளர் குறித்து முன்னாள் அரசு தலைவர் மகிந்த ராஜபக்ச வெளியிட்டுள்ள அறிக்கை எனக் குறிப்பிட்டுப் போலியான அறிக்கையொன்று வெளியாகியிருந்தது.

போலியான இந்த அறிவித்தல் தொடர்பில் பொலிஸ் தலைமையகத்தில் நேற்று (கடந்த புதன்கிழமை) முறைப்பாடு செய்வதற்கு முனைந்த போதிலும் பொலிஸ் தலைமையம் முறைப்பாட்டை ஏற்கவில்லை. இவ்வாறு மகிந்த அணி ஆதங்கம் வெளியிட்டுள்ளது. கொழும்பில் இடம்பெற்ற ஊடகவியலாளர் சந்திப்பில் கலந்துகொண்டிருந்த தெரிவிக்கையிலேயே நாடாளுமன்ற உறுப்பினர் விஜித் பேருகொட இதனைத் தெரிவித்தார். அவர் தெரிவித்தாவது.

அமைச்சர் சரத்பொன்சேகா சட்டம் ஒழுங்கு அமைச்சர் எதிர்பார்த்தார். அரசு தலைவர் மைத்திரிபால சிறிசேன அதற்கு இடமளிக்கவில்லை.

சரத்பொன்சேகா இந்த அமைச்சைப் பெறுவதற்கு ஏன் ஆர்வம் காட்ட வேண்டும்? அவருக்கு அந்த அமைச்சு வழங்கப்பட்டிருப்பின் நாட்டில் போதைப்பொருள், பாதாள உலகக் குழுக்கள் உட்பட சட்டவிரோதச் செயல்பாடுகளைத் தடுக்க முடியுமா? பாதாள உலகக் குழுக்கள் போதைப்பொருள் வர்த்தகத்துடன் தொடர்புபட்டிருக்கின்றன. அரசு குற்றங்களைத் தவிர்த்து மக்கள் வாழக்கூடிய சூழ்நிலையை உருவாக்கும் நிறுவனமாக இருப்பின் இவ்வாறான பாதாள உலகக் குழுக்களுடன் தொடர்புடையவர்களை அரசிலிருந்து நீக்க வேண்டும்.

போதைப்பொருள் வர்த்தகத்தால், இளம் சந்ததியினர் அதிகம் பாதிக்கப்படுகின்றனர். அதனை உடனடியாகத் தடுக்காவிட்டால் நாட்டில் சிறந்த சந்திக்கான இடைவெளி ஏற்படக்கூடிய அபாயம் உள்ளது. இதில் அரசு உரிய கவனம் செலுத்துவதாக இல்லை.



மகிந்த அணி சார்பில் அரசு தலைவர் தேர்தலில் களமிறங்கவுள்ள வேட்பாளர் குறித்து முன்னாள் அரசு தலைவர் மகிந்த ராஜபக்ச வெளியிட்டுள்ள அறிக்கை எனக் குறிப்பிட்டுப் போலியான அறிக்கையொன்று வெளியாகியுள்ளது.

மகிந்த ராஜபக்ச அவ்வாறான அறிவித்தல் ஒன்றை வெளியிடவில்லை. போலியான அறிவித்தல் தொடர்பில் பொலிஸ் தலைமையகத்தில் முறைப்பாடு செய்வதற்கு முயற்சி எடுக்கப்பட்டது. ஆனால் பொலிஸ் தலைமையம் முறைப்பாட்டை ஏற்கவில்லை. குறித்த முறைப்பாடு கணினி குற்றம் எனக் கருதியதுடன் அது குறித்து முறையீடு செய்வதற்கு வேறு பிரிவொன்றுள்ளதாகக் குறிப்பிட்டு முறைப்பாட்டை பொலிஸ் தலைமையகம் ஏற்கவில்லை என்றார். (ரி2,31)



கடா முட்டு விழா

பாரம்பரியத்தை மீட்கும் படிநிலை



அழிந்து வரும் கடா சண்டையை பாதுகாக்கும் வகையில், தமிழகம் திண்டுக்கல்லில் நடைபெற்ற கடா முட்டுத் திருவிழாவில் 150க்கும் மேற்பட்ட கடாக்கள் பங்கேற்றுள்ளன.

தமிழகத்தில் ஜல்லிக்கட்டுக்கு அடுத்தபடியாக, கிராமங்களில் 'கடா முட்டு' எனப்படும் கடா சண்டை பிரபலம். பல மாவட்டங்களில் இந்த விளையாட்டு அழிந்துவிட்ட நிலையில் மதுரை, தேனி மாவட்டங்களில் சில குறிப்பிட்ட கோயில் விழாக்களில் மட்டுமே இந்த விளையாட்டு நடைபெற்று வந்தது. இந்த நிலையில், அரசின் அனுமதி பெற்று திண்டுக்கல்லில் கடா முட்டு விழா அண்மையில் நடைபெற்றது. தமிழர்களின் வீர விளையாட்டான ஜல்லிக்கட்டுக்கு அடுத்ததாக, மக்கள் விரும்பி பார்க்கக் கூடியது கடா முட்டு.

தற்போது தமிழகத்தில் கடா முட்டு விழா என்பது அழிந்து விட்டது போல நாட்டுக் கடா இனங்களும் அழிந்து வருகின்றன. இதனைப் பாதுகாக்கும் வகையிலும் வீர விளையாட்டான கடா சண்டையின் முக்கியத்துவத்தை இளைஞர்கள் மத்தியில்

உணர்த்தும் வகையிலுமே திண்டுக்கல்லில் அண்மையில் கடா முட்டு விழா நடைபெற்றுள்ளது. இதில் பங்கேற்பதற்காக திண்டுக்கல், மதுரை, தேனி, திருச்சி, கோவை உட்பட மாநில முழுவதிலும் இருந்து 150க்கும் மேற்பட்ட கடாக்கள் கொண்டுவரப்பட்டன.

சண்டையில் பங்கேற்ற நாட்டு கடாக்களின் வயது 1 முதல் 10 ஆகும். நாட்டு கடாக்கள் 2 பல்லு, 4 பல்லு, 6 பல்லு, கிடாபல், இளம் கிடாபல் என 5 வகைகளாக பிரிக்கப்பட்டு போட்டிகள் நடைபெற்றுள்ளன. சம வயதுள்ள கிடாக்கள் 60 முறை போட்டி களத்தில் முட்டிக் கொள்ள வேண்டும். இதில் எந்தக் கிடா அதிக முறை முட்டித் தள்ளுகிறதோ அந்தக் கிடா வெற்றி பெற்றதாக அறிவிக்கப்படும்.

தமிழகத்தில் அண்மைக்காலமாக பாரம்பரிய விளையாட்டுக்கள் அடுத்தடுத்து நடைபெற்று வருகின்றமை குறிப்பிடத்தக்கது. ரேக்ளா என்று அழைக்கப்படும் சேற்றில் காளையை ஓட்டிச் செல்லுதல், ஜல்லிக்கட்டு என்பன அவற்றில் முக்கியத்துவம் பெற்றுள்ளன.

இஸ்ரேலிய யூத நாடாளுமன்றம்

அந்த நாட்டு நாடாளுமன்றம்

டெல்லி, ஜூலை 21


இஸ்ரேலை யூத நாடாக அங்கீகரிக்கும் புதிய சட்டம் அந்த நாட்டு நாடாளுமன்றத்தில் நேற்றுமுன்தினம் நிறைவேற்றப்பட்டது.

கடந்த 1948ஆம் ஆண்டு மே மாதம் 14ஆம் திகதி இஸ்ரேல் உருவானது. அப்போது வெளியிடப்பட்ட அறிவிப்பில், "மதம், இனம், பாலின பாகுபாடு இன்றி அனைவருக்கும் சமூக, அரசியல் உரிமைகள் வழங்கப்படும். மத, மொழி சுதந்திரம் பாதுகாக்கப்படும்" என்று குறிப்பிடப்பட்டது. இஸ்ரேலில் 85.5 லட்சம் பேர் வசிக்கின்றனர். இதில் 74.5 சதவீதம் பேர் யூதர்கள். 20.9 சதவீதம் பேர் பலஸ்தீனர்கள். இதர இனங்களைச் சேர்ந்த 4.6 சதவீதம் பேரும் அந்த நாட்டில் வசிக்கின்றனர். இந்த நிலையில் இஸ்ரேலை யூத நாடாக அங்கீகரிக்கும் புதிய சட்டம் அந்த நாட்டு நாடாளுமன்றத்தில் நேற்றுமுன்தினம் நிறைவேற்றப்பட்டது. இந்தச் சட்டத்துக்கு ஆதரவாக 62 நாடாளுமன்ற உறுப்பினர்கள் வாக்களித்தனர். 55 பேர் எதிராக வாக்களித்தனர்.

இந்தச் சட்டத்தில், ஒன்றிணைந்த ஜெருசலேம் தலைநகராக அறிவிக்கப்பட்டுள்ளது. புதிய சட்டத்தில் ஹீப்ரு மொழிக்கு மட்டுமே முதலிடம் அளிக்கப்பட்டுள்ளது. அரபு மொழி புறக்கணிக்கப்பட்டுள்ளது.



"சர்ச்சைக்குரிய சட்டத்தின் மூலம் இஸ்ரேல் செய்யப்பட்டுள்ளது" என்று பலஸ்தீனர்களும், இஸ்ரேலின் அதிபர் பென்-அஹான் நாடு என்பது மீண்டும் உறுதி



புடினே பொறுப்பாய்

வொஷிங்டன், ஜூலை 21

"அமெரிக்க அதிபர் தேர்தலில் ரஷ்யா தலையிட்டது என்று அமெரிக்க உளவுத்துறை உறுதிப்படுத்தியுள்ள நிலையில், இந்த விவகாரத்தில் புடினே பொறுப்பேற்க வேண்டும்" என்று டரம்ப் தெரிவித்தார். பின்லாந்துத் தலைநகர் ஹெல்சின்கியில் அண்மையில் புடினூடன் நடைபெற்ற சந்திப்பின்போது "அமெரிக்க அதிபர் தேர்தலில் ரஷ்யா தலையிடவில்லை" என்று தெரிவித்திருந்த டரம்ப், தற்போது தனது கருத்துக்கு முற்றிலும் முரணான வகையில் பிறிதொரு கருத்தை வெளிப்படுத்தி

னார். "அமெரிக்க அதிபர் தேர்தலில் ரஷ்யா உளவுத் துறையின் தலையீடு இருந்தது உண்மைதான். இதைப் பலமுறை பகிரங்கமாகக் கூறியுள்ளேன்.

அமெரிக்காவின் அதிபர் என்ற வகையில் அனைத்து விவகாரங்களுக்கும் நானே பொறுப்பேற்கிறேன்.

அந்த வகையில் அமெரிக்க அதிபர் தேர்தலில் ரஷ்யா உளவுத் துறையின் தலையீடு இருந்ததாக எழுந்துள்ள குற்றச்சாட்டுக்கு அந்த நாட்டு அதிபர் புடினே பொறுப்பேற்க வேண்டும்" என்று டரம்ப் மேலும் தெரிவித்தார். (ம)

35 மூழ்க

சியோல், ஜூலை 21
113 ஆண்டுகள் இலங்கை மதிப்பில் 1 லட்சம் கோடி ரூபாய் தங்கங்களுடன் ஜல்லிக்கட்டு கட்டப்பட்ட போது தென்கொரியக் கண்டுபிடிக்கப்பட்டு ரஷ்யாவுக்கும், ஜூலை 1904-1905 இடையே 1904-1905 இடையே போர் நடைபெற்றது. 1905ஆம் ஆண்டு போர் உச்சத்தில் இஸ்ரேல் நாட்டுக்கு 'டிமிட்ரி லான்ஸ்கோவ்' போர்க்கப்பலை ஜெனீவா மூழ்கடித்து ரஷ்யாவுக்கு அமைந்தது. அந்த வகையில், 189 பில்லியன் டாலர் மதிப்பிலான லட்சம் கோடி ரூபாய் தங்க நாணயத்தன. இவை 5 ஆண்டுகளில் கிடைக்கப்பட்டு இருந்தன.

ரால்

அங்கீகாரம்



தின் மூலம் இஸ்ரேலில் ஜனநாயகம் படுகொலை
பலஸ்தீன தலைவர்கள் குற்றம் சாட்டியுள்ளனர்.
அதிபர் பென்சமின் நெத்தன்யாகு 'இஸ்ரேல், யூதர்
எனும் உறுதி செய்யப்பட்டுள்ளது' என்று தெரிவித்தார்.
(ம)



அமெரிக்காவின் கலிபோர்னியா மாகாணத்தில் திரைப்படக் கதாபாத்திரங்களின் கொண்டாட்டங்கள் சமீபகாலமாக நடைபெற்று வருகின்றன. அது தொடர்பான ஒளிப்படங்களை பன்னாட்டு ஊடகமான ரொயிடெர்ஸ் வெளியிட்டது. (ம)

சுவாரசியமான காதல்!

நெதர்லாந்தைச் சேர்ந்த 45 வயது மைரி கோர்ட்டும் 43 வயது ரைஸ் மெக்லெனும் திருமணம் செய்துகொண்டனர். 20 ஆண்டுகளுக்கு முன்பு இவர்கள் இருவரும் காதலர் களாக இருந்து, ஒருகட்டத்தில் பிரிந்தவர்கள். பிரியும்போது, "இன்னும் 20 ஆண்டுகளுக்குப் பிறகு இருவரும் தனியாக இருந்தால் திருமணம் செய்துகொள்வோம்" என்று விளையாட்டாகச் சொல்லிவிட்டுச் சென்றனர். "நாங்கள் இருவரும் பிரிந்த நாள் இன்றும் நினைவில் இருக்கிறது. அப்போது மீண்டும் சேர்வோம் என்ற எண்ணத்தில் சொல்லவில்லை. ஜாலியாகச் சொல்லிவிட்டுப் பிரிந்தோம். ஆனால் அது இன்று நிஜமாகியிருப்பதை நினைத்தால் ஆச்சரியமாக இருக்கிறது. நாங்கள் பிரிந்த பிறகு, இருவருக்கும் வேறு சிலருடன் காதல் ஏற்பட்டது. ஆனால் இருவருமே யாரையும் திருமணம் செய்துகொள்ளவில்லை. இருவரும் வெவ்வேறு நகரங்களில் வசித்ததால் பார்த்துக்கொள்ளும் சந்தர்ப்பமும் வாய்க்கவில்லை. நீண்ட இடைவெளிக்குப் பிறகு மைரி என் நினைவுக்கு வந்தார். அவருடன் பழகிய நாட்கள் இனிமையாக இருந்தன" என்கிறார் ரைஸ். "பத்தாண்டுகளுக்குப் பிறகு ஒரு கடையில் ரைஸின் அம்மாவையும் அக்காவையும் சந்தித்தேன். அவர்களிடமிருந்து தொலைபேசி எண்ணை வாங்கிக்கொண்டேன். ஓரூ முறை பேசினேன். அடுத்த ஆண்டு ரைஸின் அம்மா புற்றுநோயால் இறந்து போனார். ஆறுதல் கூறுவதற்காக அடிக்கடி பேச ஆரம்பித்தேன். சில மாதங்களில் நண்பர்களாக மாறினோம். இருவரிடமும் மீண்டும் காதல் துளிர்ந்தது. ஏற்கெனவே ஒருமுறை முறிந்த காதல் என்பதால், சொல்வதற்குத் தயக்கமாக இருந்தது. வருடங்கள் கடந்தன. திடீரென்று எனக்கு ஒரு விபத்து ஏற்பட்டு, கால் உடைந்து விட்டது. அப்போதுதான் என்னைப் பார்க்க அடிக்கடி வந்தார் ரைஸ். இனிமேலும் ஒருவரை விட்டு இன்னொருவரால் வாழ முடியாது என்ற நிலைக்கு வந்தோம். 20 ஆண்டுகளாகி விட்டதே, திருமணம் செய்துகொள்ளலாமா என்று கேட்டேன். ஒரு நொடி கூட யோசிக்காமல் சம்மதித்தார். மிகத் தாமதமாகத் திருமணம் செய்துகொண்டாலும் வாழ்நாள் முழுவதும் சேர்ந்து வாழ்வோம்" என்கிறார் மைரி. (ம)



அமெரிக்கா வரும்படி புடினுக்கு அழைப்பு ட்ரம்ப் விடுத்தார்


வொஷிங்டன், ஜூலை 21
மற்றொரு பேச்சு நடத்துவதற்காக அமெரிக்கா வரும்படி புடினுக்கு அழைப்பு விடுத்தார் அமெரிக்க அதிபர் ட்ரம்ப்.



"பின்லாந்துத் தலைநகர் ஹெல்சின்கியில் நடைபெற்ற புடினுடனான முதலாவது சந்திப்பு பெரும் வெற்றிபெற்றது. போலிச் செய்திகளை வெளியிடும் ஊடகங்களைத் தவிர ஏனையவை இந்தச் சந்திப்பு பெரும் வெற்றி என்றே குறிப்பிடுகின்றன. பயங்கரவாதத்தை நிறுத்துவது, இஸ்ரேலுக்கான பாதுகாப்பு, அணு வாயு தங்களை நிறுத்துவது என்பன தொடர்பில் பரிசீலிக்க புடின் அமெரிக்காவுக்கு வரவேண்டும்" என்று ட்ரம்ப் குறிப்பிட்டார். (ம)

35 லட்சம் கோடி ரூபா பெறுமதியான தங்கத்துடன் மழ்க்கடிக்கப்பட்ட ரஷ்யக் கப்பல் தென்கொரியாவில்

வால், ஜூலை 21
ஆண்டுகளின் முன்னர் வகை மதிப்பில் சுமார் 35 ம் கோடி ரூபா பெறுமதியான தங்கத்துடன் ஜப்பானால் மூழ்கடிக்கப்பட்ட போர்க் கப்பல் தென்கொரியக் கடல் பரப்பில் கண்டுபிடிக்கப்பட்டுள்ளது. பாவுக்கும், ஜப்பானுக்கும் இடையே 1904-1905 ஆண்டுகளில் போர் நடைபெற்றது. 5ஆம் ஆண்டு மே மாதம், உச்சத்தில் இருந்தபோது, ப நாட்டுக்கு சொந்தமான டிரிபால் டான்ஸ்கோய்' என்ற கப்பலை ஜப்பான் தாக்கில் மூழ்கடித்து விட்டது. அது யாவுக்கு பேரிழப்பாக மாந்தது. அந்த போர்க்கப்பல் 189 பில்லியன் அமெரிக்க டாலர் மதிப்பிலான (சுமார் 35 ம் கோடி ரூபா) தங்கக்கட்டிக் தங்க நாணயங்களும் வைக்கப்பட்டு இருந்த இவை 5ஆயிரத்து 500 பெட்டிகளில் வைக்கப்பட்டு இருந்தன.



இந்தத் தங்கக்கட்டிகளும், நாணயங்களும் 2 லட்சம் கிலோ எடை உடையன என்றும், இந்தக் கப்பலில் இருந்த சிப்பந்திகளில் 60 பேர் கொல்லப்பட்டு விட்டதாகவும், 120 பேர் படுகாயம் அடைந்ததாகவும்



தகவல்கள் கூறுகின்றன. மூழ்கடிக்கப்பட்டு 113 ஆண்டுகள் கடந்துவிட்ட நிலையில் இப்போது இந்த போர்க்கப்பல், தென்கொரியாவில் உள்ளே உங்டோ தீவில் 420 மீற்றர் ஆழத்தில் கிடப்பது கண்டுபிடிக்கப்பட்டுள்ளது. இந்தக் கப்பல் கண்டுபிடிக்கப்பட்டு உள்ள இடம், கடற்கரையில் இருந்து 1.6 கி.மீ. தொலைவிலேயே உள்ளது. தென்கொரியா, இங்கிலாந்து, கனடா நாடுகளை சேர்ந்த வல்லுனர்

கள்தான் இந்தக் கப்பலை தற்போது கண்டுபிடித்துள்ளனர். அதில் வைக்கப்பட்டு இருந்த தங்கக்கட்டிகள், தங்க நாணயங்கள் இப்போதும் இருப்பது கண்டறியப்பட்டால் பாதி அளவு ரஷ்யாவுக்கு வழங்கப்படும் எனவும், அதைப்பயன்படுத்தி வடகொரியா வழியாக தென்கொரியாவை ரஷ்யாவுடன் இணைக்கும் ரயில்வே திட்டங்களில் முதலீடு செய்ய வேண்டும் என்றும் கோரப்படும் எனவும் தெரிவயந்து உள்ளது. 10 சதவீதம், போர்க்கப்பல் கண்டுபிடிக்கப்பட்டுள்ள உங்டோ தீவின் சுற்றுலாத்திட்டங்களுக்காகச் செலவிடப்படும்; அந்தக் கப்பலுக்காக ஒரு அருங்காட்சியகமும் நிறுவப்படும் எனவும் அறிவிக்கப்பட்டுள்ளது. எனினும் இதை ஏற்க மறுத்துள்ள ரஷ்யா, தங்கம் முழுவதையும் தம்மிடம் ஒப்படைக்க வேண்டும் என்று கோரிக்கை வைத்துள்ளது. (ம)

வேதாளம் மீண்டும் முருங்கை மரம் ஏறுகிறது

புதிய அரசமைப்புத் தொடர்பான வல்லுநர் குழுவின் முதல் வரைவு வந்ததுமே அதற்கெதிரான காட்டுக் கூச்சலும் தொடங்கிவிட்டது. திருட்டு வழியில் புதிய அரசமைப்பை நிறைவேற்றுவதற்கு முயற்சிக்கிறார்கள் என்று ஐக்கிய தேசியக் கட்சியின் நாடாளுமன்ற உறுப்பினர் ஜயம் பதிவிக்கிரமரத்னவின் மீதும் தமிழ்த் தேசியக் கூட்டமைப்பின் நாடாளுமன்ற உறுப்பினர் எம். ஏ. சுமந்திரன் மீதும் சிறிப்பாய்ந்திருக்கிறார்கள் மகிந்த அணியைச் சேர்ந்த நாடாளுமன்ற உறுப்பினர்கள். கூட்டமைப்பின் தலைவர் இரா. சம்பந்தன் கோருவதைப் போன்று இந்த வருட இறுதிக்குள் புதிய அரசமைப்புச் சாத்தியமாகுமா என்கிற கேள்விக்கான பதிலுக்கு ஆருடம் கூறுவதாக இந்த எதிர்ப்புக் கூச்சலை எடுத்துக்கொள்ளலாம்.

புதிய அரசமைப்பு உருவாக்க முயற்சிகள் மூன்று கட்டங்களில் நடக்கின்றன. முதல்கட்டத்தில் மொத்த நாடாளுமன்றமும் அரசமைப்புச் சபையாக மாற்றப்பட்டு புதிய அரசமைப்பு ஒன்றை உருவாக்குவதற்கான முயற்சியைத் தொடங்கியது. இரண்டாவது கட்டத்தில் அந்தப் பணிகளை பங்கிட்டுக் கொள்ளும் விதத்தில் ஒரு வழிகாட்டல் குழுவும் 7 உபகுழுக்களும் நியமிக்கப்பட்டன. 7 உபகுழுக்களும் தமக்குத் தமக்கென ஒதுக்கப்பட்ட விடய தாளங்களை ஆய்ந்து அறிந்து தமது அறிக்கைகளை முன்வைத்து விட்டன. அரசின் தன்மை மற்றும் அமைப்பு முறை தொடர்பாக வழிகாட்டல் குழுவும் கலந்து பேசி ஒரு ஆவணத்தை உருவாக்கியிருக்கிறது. இவற்றை அடிப்படையாகக் கொண்டு மூன்றாவது கட்டத்தில் புதிய அரசமைப்பு உருவாக்கப்படலாம் நடந்து வருகின்றது. இதனை வல்லுநர்கள் குழு மேற்கொள்கிறது.

உபகுழுக்களின் அறிக்கை, வழிகாட்டல் குழுவின் அறிக்கை என்பவற்றின் அடிப்படையிலும் இந்த அறிக்கைகளின் மீது நாடாளுமன்றத்தில் நடத்தப்பட்ட விவாதங்களின் அடிப்படையிலும் வல்லுநர்கள் குழு புதிய அரசமைப்புத் தொடர்பான வரைவு ஒன்றைத் தயாரித்திருக்கிறது. இந்த வரைவு தொடர்பில் வழிகாட்டல் குழு விவாதித்து வேண்டிய திருத்தங்களைச் செய்வித்த பின்னர் இறுதி வரைவு அரசமைப்புச் சபையாக மாற்றப்பட்டிருக்கும் நாடாளுமன்றத்தில் முன் வைக்கப்படும். அங்கு அந்த வரைவு மீது விவாதம் நடத்தப்பட்ட பின்னரே அதனை நிறைவேற்றுவது குறித்த முடிவு எட்டப்படும்.

வல்லுநர்கள் குழுவில் 10 பேர் இருக்கின்றனர். அவர்களில் 6 பேர் இணைந்து ஒரு வரைவையும் மகிந்த அணியின் சார்பில் நியமிக்கப்பட்ட இருவர் இணைந்து மற்றொரு வரைவையும் முன்வைத்துள்ளனர். எஞ்சிய இருவர் வெளிநாடுகளில் வாழ்க்கின்றனர். அவர்களில் ஒருவர் 6 பேர் அறிக்கையுடன் தானும் இணங்கிப் போகிறார் என்று தெரிவித்திருக்கிறார். மற்றைய நபர்தனது கருத்துக்களைத் தெரிவிப்பதற்கு இன்னும் கால அவகாசம் தேவை என்று கேட்டிருக்கிறார். எப்படியிருந்தாலும் வல்லுநர்கள் குழுவின் பெரும்பான்மையினர் இணைந்து ஒரு அறிக்கையை முன்வைத்திருக்கிறார்கள். அந்த ஆவணம் மீது சர்க்காப்புட்டு அதன் வழி விவாதங்கள் வழி நடத்தப்படுவது இயல்பானதாக அமையும் என்பதாலேயே கூட்டு எதிரணியினர் தற்போதே காட்டுக் கூச்சல் போடத் தொடங்கிவிட்டனர்.

எப்படியிருந்தாலும் நாடாளுமன்றத்தில் தற்போதிருக்கும் நிலையில் மகிந்த அணியினரை விலக்கி வைத்துக் கொண்டு புதிய அரசமைப்பு முயற்சிகளை முன்னெடுப்பது அந்தரத்தில் கயிற்றில் நடப்பதற்கு ஒப்பானது. அவர்களின் தீவிர எதிர்ப்பு நிலைப்பாடும் அதற்காக அவர்கள் கைகளில் தூக்கிக்கொள்ளும் இனவாத அரசியல் நிலைப்பாடும் சிறிலங்கா சுதந்திரக் கட்சி மற்றும் ஐக்கிய தேசியக் கட்சி ஆகியவற்றின் பக்கங்களில் இருந்து மேலும் சிலரையும் அவர்கள் பக்கம் சாய்க்கக்கூடிய அபாயமும் இருக்கிறது. நாட்டினதும் மக்களினதும் நலன்களை விட வாக்கு அரசியலே முக்கியமானது என நம்பும் எமது அரசியல்வாதிகள் அப்படியொரு குத்துக் கரணம் அடிக்கமாட்டார்கள் என்பதற்கு எந்த உத்தரவாதமும் கிடையாது.

இத்தகைய ஒரு நிலைவரும் போது அதனைச் சமாளிப்பதற்கு ஏற்ற வகையில் மகிந்த தரப்பினருடனும் ஒரு தொடர்பு மரக்கத்தைத் தமிழ்த் தேசியக் கூட்டமைப்புத் திறந்திருப்பதாகத் தகவல்கள் வந்த நிலையிலும் புதிய அரசமைப்பு வரைவு வந்ததும் வராததுமாக மகிந்த அணியினர் எழுப்பும் இந்தக் காட்டுக் கூச்சல் உறுதியான செய்தி ஒன்றைத் தருவதாகவே உள்ளது. அது வேதாளம் மீண்டும் முருங்கை மரம் ஏறுகிறது என்பதுதான்.

தவறு புரிகின்ற அரசியல்வாதிகளுக்கு மக்கள்தான் பாடம் புகட்ட வேண்டும்

சேரலாதன்

இந்த நாட்டில் நல்லாட்சி நிலைவதற்கும், ஜனநாயகம் தழைத்து ஓங்குவதற்கும் தடைக்கற்களாக நிற்கின்ற அரசியல்வாதிகளை அவ்விதம் செயற்பட இனியும் அனுமதிப்பது மக்கள் புரிகின்ற மிகப் பெரிய தவறாகும். தாம் பதவிகளில் அமர்ந்துவிட்டால் தம்மை எவராலும் எதுவுமே செய்து விட முடியாது என்ற இறுமாப்புடன் செயற்படுகின்ற அரசியல்வாதிகள், ஒட்டு மொத்த நாட்டையும் சீரழித்து வருகின்றனர். நல்லாட்சி என்ற வார்த்தையைக் கூறிக் கொண்டு ஒரு சாரார் பிழைப்பு நடத்துகின்றனர். கூட்டு எதிரணி எனக் கூறிக்கொண்டு மறுசாரார் சகலரையும் எதிர்த்து வருகின்றனர். இவர்கள் அரசுக்கான ஆயுளையும் நிர்ணயித்துவிட்டனர். கூட்டு எதிரணி கூறி



யதைப் போன்று நல்லாட்சி அரசின் ஆயுள்காலம் எளிதில் முடிவதாகத் தெரியவில்லை. எதிரணியின் பல கெடுக்களையும் தாண்டி அதனால் நீடித்து நிலைக்க முடிகின்றது.

முன்னெப்போதும் இல்லாத அளவுக்கு சிக்கல்களை எதிர்நோக்கும் கூட்டு அரசு

இந்த நாட்டின் அரசியல் வரலாற்றைப் புரட்டிப் பார்த்தால், தற்போதைய நல்லாட்சி அரசைப் போன்று எந்தவொரு அரசும் இதற்கு முன்னர் பிரச்சினைகளுக்கு முகம் கொடுக்கவில்லை என்றே கூற வேண்டும். நாட்டின் பிரதான கட்சிகள் இரண்டும் இணைந்து ஆட்சியை அமைந்துள்ள போதிலும், நீடித்த உறவை அங்கே காண முடியவில்லை. சிறிலங்கா சுதந்திரக் கட்சியைச் சேர்ந்த பல நாடாளுமன்ற உறுப்பினர்கள் அரசை விட்டு விலகிச் சென்று விட்டனர். அமைச்சர்களும் இவர்களில் அடக்கம். இதேவிட தலைமை அமைச்சருக்கு எதிராகக் குரல் கொடுப்பதிலும் சிறிலங்கா சுதந்திரக் கட்சியினர் ஈடுபட்டு வருகின்றனர். சிறிலங்கா சுதந்திரக் கட்சியின் தலைவராக அரசு தலைவரே உள்ள போதிலும், கட்சிக்குள் கட்டுப்பாட்டை நிலைநிறுத்துவதற்கு அவரால் முடியவில்லை. அந்தக் கட்சியினர் மகிந்தவின் தலைமையை ஏற்பதற்கு ஆவலாக உள்ளமையே இதற்கான காரணமாகும். மகிந்தவும் ஏற்கனவே சிறிலங்கா சுதந்திரக் கட்சியில் இருந்தவர் என்பதால், அந்தக் கட்சிக்குள் அவரது செல்வாக்கு இன்னமும் நீடிக்கவே செய்கின்றது. அதைப் பயன்படுத்துவதற்கு விருப்பமுள்ளவராகவே அவர் காணப்படுகின்றார்.

கூட்டு அரசு மீது தமிழ் மக்கள் முற்றாகவே நம்பிக்கை இழப்பு

நல்லாட்சி என்ற பெயருக்கு ஏற்ப கூட்டு அரசு செயற்படுமாயின், அதன் ஆயுள் தொடர்பான சர்ச்சைகளுக்கு இடமே இருந்திருக்காது. ஆனால், அந்த அரசினால் மக்களுக்கு நல்லவற்றைச் செய்வதற்கு முடியவில்லை. மாறாக மக்களின் எதிர்ப்பைச் சம்பாதிக்கவே முடிந்துள்ளது. குறிப்பாகத் தமிழ் மக்கள் அரசின் மீதான நம்பிக்கையை அறவே இழந்து விட்டனர். இனப்பிரச்சினை உட்பட தமிழர்களின்

அனைத்துப் பிரச்சினைகளுக்கும் தீர்வைக் காண முடியாத நிலையில் இன்றைய அரசு திண்டாடி வருகின்றது. தமிழர்களைத் தொடர்ந்தும் போர்ச் சூழலில் வைத்திருப்பதற்கே அரசு விரும்புவதாகவும் தெரிகின்றது. கொடிய போர் ஓய்ந்து பல ஆண்டுகள் கடந்து விட்ட நிலையிலும் தமிழர் பகுதிகளில் ஏராளமான இராணுவ முகாம்கள் இன்னமும் அகற்றப்படாத நிலையே நீடிக்கின்றது. இவற்றை அகற்றி விடுமாறு வடக்கு மாகாண முதலமைச்சர் உட்பட பலர் வேண்டுகோள் விடுத்தபோதிலும், அரசு அவற்றைக் காதில் போட்டுக்கொண்டதாகத் தெரியவில்லை. இதேவேளை தென்பகுதி இனவாதிகள் இராணுவ முகாம்களை அகற்ற வேண்டாமென அரசுக்கு அழுத்தம் பிரயோகித்து வருகின்றனர். இராணுவ முகாம்கள் அகற்றப்படுமானால், நாட்டைத் துண்டாடுவது பிரிவினைவாதிகளுக்கு இலகுவாகிவிடுமென இவர்கள் பொருத்த மில்லாத காரணங்களைக் கூறுகின்றனர். விடுதலைப் புலிகளை முற்றாக அழித்து விட்டதாகக் கூறி வெற்றிக் கொண்டாட்டங்களில் ஈடுபடுகின்ற இந்த இனவாதிகள், இல்லாத ஒன்றுக்கு உயிர் கொடுத்து இனவாதத்தைக் கக்குவதை எவ்வாறு ஏற்றுக்கொள்ள முடியும்?

சீரழிந்து போய்விட்டுள்ள தென்பகுதி அரசியல் களம்

தென்பகுதியின் அரசியல் முற்றாகவே சீரழிந்து காணப்படுவதால், அங்கு உருப்படியாக எதுவும் நடப்பதாகத் தெரியவில்லை. அரசுக்கு ஆதரவு வழங்கி வந்த 16 பேரைக் கொண்ட நாடாளுமன்ற உறுப்பினர்களின் அணியொன்று செல்லும் திசைதெரியாது அலைந்து திரிகின்றது. தாம் எவருடனும் கூட்டுச்சேராமல் சுதந்திரமாக இயங்கப் போவதாக அறிவித்த இந்த அணியினர், பின்னர் மகிந்தவுக்குத் தமது ஆதரவைத் தெரிவித்தனர். இந்த அறிவிப்பு சிறிது காலம் கூட நீடிக்கவில்லை. தற்போது இந்த அணியில் உள்ள சிலர் அரசை ஆதரிக்கப் போவதாகத் தெரிவிக்கப்படுகின்றது. மக்களின் வாக்குகளால் தெரிவு செய்யப்பட்ட கௌரவமான பதவியை வகிக்கின்ற இவர்கள், இவ்வாறு நிலை தடுமாறிக் கொண்டிருப்பது நாட்டின் முழு அரசியலையும் பாழ்படுத்திவிடுகின்ற செயலாகும்.

அரசியலைச் சீர் செய்யவேண்டிய இந்த நாட்டின் மூத்த அரசியல்வாதிகளே அதை நாசமாக்கி வருவதைப் பார்க்கும்போது ஆத்திரமும், கோபமும் ஒரு சேர எழுகின்றன. நாடாளுமன்ற உறுப்பினர், எதிர்க்கட்சித் தலைவர், தலைமை அமைச்சர், அரசு தலைவர் என அனைத்துப் பதவிகளையும் வரிசையாக அனுபவித்து முடிந்த மகிந்த ராஜபக்ச இன்று ஆரம்ப இடத்தில் இருந்துகொண்டு அரசியல் சதிராட்டம் ஆடி வருகின்றார். பதவிகளைத் தேடிவலை வீசிக் கொண்டிருக்கிறார். தாம் அல்லது தமது குடும்பத்தைச் சேர்ந்த வேறொருவர் மட்டுமே அரசு தலைவர் பதவியில் அமர்ந்துவிட வேண்டும் என்பது அவரது வேண்டுகோள். வேறொருவரின் மீதும் அவர் நம்பிக்கை வைத்திருக்கவில்லையென்பது இதன் மூலமாகத் தெளிவாகத் தெரிகின்றது. அதுமட்டுமல்லாது, தற்போது அரசுக்கு நெருக்கடி கொடுப்பதையே தமது முழுநேரத் தொழிலாகவும் கொண்டுள்ளார்.

தமிழர்களைப் பொறுத்தவரையிலும் கூட சுயநலம் மிக்க அரசியல்வாதிகளையே அங்கும் காணமுடிகின்றது. தம்மீது எத்தகைய குற்றச்சாட்டுக்கள் சுமத்தப்பட்ட போதிலும் அவற்றைப் பொருட்படுத்தாமல் பதவிக்கும், வசதிகளுக்கும் அலைந்து திரிவதே இவர்கள் காலத்தைக் கழித்து வருகின்றனர். இந்த நாட்டின் அரசியல்வாதிகள் திருந்தாதவரை நாடு விமோசனம் பெறுமென எதிர்பார்ப்பது ஏமாற்றத்துக்கே வழிவகுக்கும்.

சிறுத்தைக் கொலையும் பின்புலமும்

பிரியமதா பாயஸ்

எண்ண உடம்புக்கு சிரசே பிரதானம் என கூறப்பட்டதன் நோக்கமே, அந்த சிரசிலேயே எமது உடலின் ஏனைய பாகங்களைக் காக்கும், கண்காணிக்கும் அத்தனை உறுப்புக்களும் உண்டு என்பதனால் ஆகும். அந்த அத்தனை உறுப்புக்களும், ஆறாம் அறிவு என்ற அறிவை மனித இனத்தில் நிலைப்படுத்தி ஏனைய ஐந்தறிவு ஜீவன்களில் இருந்து மனித இனத்தை வேறுபடுத்தி பெரும் பணியாற்றுகின்றன என்பது உண்மையே.

ஆனால் சில சந்தர்ப்பங்களில் எமக்கான அந்த ஆறாம் அறிவை நாம் பயன்படுத்தத் தவறி விடுகின்றோம். அந்தச் சந்தர்ப்பங்களில் எமது பகுத்தறிவு என்ற விசேட திறனைப் பயன்படுத்தி எந்தவொரு விடயத்தையும் ஆராய்ந்தறியத் தவறி விடுகிறோம்.

இதை வாழ்வியல், அறிவியல் பிறழ்வு என்று நேரடியாகச் சொல்வதிலும், அதை ஏற்றுக்கொண்டு தலையைக் குனிந்து கொண்டிருப்பினர் நாம் வெட்கப்படுவது பொருத்தமானதே.

சிறுத்தையை அடித்துக் கொன்றதால் உருவான சர்ச்சை

கடந்த ஜூன் மாதம் 21ஆம் திகதி, வடக்கு மாகாணத்தின் கிளிநொச்சி, அம்பாள்புரத்தில் நுழைந்த சிறுத்தை ஒன்று பொதுமக்களால் அடித்துக்கொல்லப்பட்ட சம்பவம் பெரும் அனல் பறக்கும் விவாதங்களை உருவாக்கி விட்டிருக்கிறது.

நடந்து முடிந்த ஒரு சம்பவத்துக்கு உள்ளே பல மறைக்கப்பட்ட உண்மைகள் பொதிந்து இருக்கக்கூடும் என்ற சந்தேகத்தை பொதுமக்கள் மத்தியில் ஏற்படுத்தியிருக்கிறது இந்தச் சம்பவம். எம்மினத்தின் மீதான ஆற்றாமைமையையும் இது வெளிப்படுத்துவதாகக் கொள்ளமுடிகிறது. கிளிநொச்சி அம்பாள்புரத்துக்கு அண்மையில், பெரும் காடுகள் எதுவும் அமைந்திராத இயற்கைப் பின்னணியில் இவ்வளவு கம்பீர உடல்வாகுடனும், திடமான பலத்தடனும் ஒரு சிறுத்தையால் எவ்வாறு உலவ முடிந்தது என்ற கேள்வி எழுவதைத் தவிர்க்க இயலாதுள்ளது. 2009ஆம் ஆண்டுக்கு முற்பட்ட காலத்தில் கூட காடுகள் அபர்த்தியாகவும், மக்கள் நடமாட்டம் அதிகம் இல்லாமலும் இருந்த காலத்தில் கூட இப்படி ஒரு பெரிய சிறுத்தை கிராமத்துள் நுழையவில்லை என்பது ஆச்சரிய



சட்டப்படியான குற்றம் என்ற சட்ட ஒழுங்கு உள்ள நாட்டில், மக்கள் குடியிருப்புகள் உள்ள பகுதியில் விலங்குகளையும் சந்தர்ப்பம் வாய்த்தால், மனிதர்களையும் கூட கொன்று தீனும் குணம்கொண்ட கொடிய வன விலங்கான சிறுத்தை ஒன்றை சட்டவிரோதமாக இராணுவத்தினர் வளர்த்து வந்தார்களா? எனவும் தற்போது பொதுமக்கள் சிந்திக்கத் தலைப்பட்டுள்ளனர்.

மானதே. பெரும்பாலும் வடக்கில் கிளிநொச்சி போன்ற மாவட்டத்தில் கிராமங்களை அண்டிய பகுதிகளில் உள்ள சிறிய காடுகளில் இவ்வாறான தாய இன சிறுத்தைகள் இருப்பதே அரிதான விடயம். கொல்லப்பட்டிருக்கும் சிறுத்தை சிறந்த உடல்வாகுடன் கூடிய அரிய இன சிறுத்தை என்பது விலங்குகளின் தாற்பரியம் தெரிந்தவர்களுக்கு நன்கு தெரிந்த விடயம்.

அம்பாள்புரத்துக்குள் சிறுத்தை வந்த மர்மம் என்ன?

இந்தச் சிறுத்தை எப்படி கிளிநொச்சி அம்பாள்புரம் பகுதிக்குள் நுழைந்தது என்பது இப்போது பொதுமக்கள் மத்தியில் பேசுபொருளாக ஆகியுள்ளது. சம்பவம் இடம்பெற்ற தினத்துக்கு இரண்டு நாட்களுக்கு முன்னர் கிளிநொச்சியில் நிலை கொண்டிருந்த இலங்கை இராணுவத்தினர், தங்களால் வளர்க்கப்பட்ட நாய் ஒன்றை காணவில்லை எனக்கூறி கிராமப் புறங்களில் தேடுதல் வேட்டை நடத்தியதாக பொதுமக்கள் மத்தியில் அரசல் புரசலாக பேச்சு அடிபட்டது.

மெல்லவும் முடியாமல் விழுங்கவும் முடியாமல் ஆப்பிழுத்த குரங்கின் நிலையில் இலங்கை படையினர் அலைந்து திரிந்திருந்தமைக்கான காரணம் எதுவாக இருக்கக்கூடும் என்ற சந்தேகம் இந்தப் பகுதி பொதுமக்கள் மத்தியில் தற்போது தலைதூக்கியுள்ளது. வனவிலங்குகளை வீடுகளில் வளர்ப்பது

வன விலங்கான சிறுத்தை ஒன்றை சட்டவிரோதமாக இராணுவத்தினர் வளர்த்து வந்தார்களா? எனவும் தற்போது பொதுமக்கள் சிந்திக்கத் தலைப்பட்டுள்ளனர். தாம் இந்த சட்டவிரோத நடவடிக்கையில் ஈடுபட்டிருந்தமை பெரும் குற்றம் என்பதை உணர்ந்த படையினர், சட்ட நடவடிக்கைகளுக்கு தாம் முகம் கொடுக்க வேண்டி வரப்போகின்றது என்ற அச்சத்தில் வளர்த்த சிறுத்தை கட்டுக்காவலை மீறி மக்கள் குடியிருப்புகளுக்குள் நுழைந்து பொதுமக்களுக்குத் தீங்கிழைக்கப் போவதை தெரிந்திருந்தும், தாம் வளர்த்த நாயைக் காணவில்லை எனத் தேடித் திரிந்தமை எவ்வளவு அபத்தமான விடயம்?

உண்மையில் தாம் வளர்த்த சிறுத்தை காணாமல் போனமையையும், மக்கள் குடியிருப்புகளுக்குள் புகுந்து பலரைக் காயப்படுத்தி விட்டது என்ற உண்மை தெரிந்த பின்னரும் உரிய நடவடிக்கை எடுத்து பாதுகாப்புடன் புலியைப் பிடிப்பதற்கு நடவடிக்கை எடுக்காமை எவ்வளவு தவறானதொரு அணுகுமுறை என பொதுமக்கள் பேசிக்கொள்கின்றனர்.

சிறுத்தையின் தாக்குதலில் பலர் பாதிப்பு

குறித்த கிராமத்தில் கிட்டத்தட்ட 11 பேரை சிறுத்தை காயப்படுத்தி இருக்கின்றது. இது புற்றி செய்திகள் பெரிதுபடுத்தப்படாமல் விடப்பட்டுள்ளன. காட்டு மிருகம் ஒன்றின் தன்னிச்சையான உலா என்பது மிகப் பயங்கரமானது. ஆனாலும் மிருகத்தை மிருகத்தனமாக மனிதன் கொல்வது என்பதும் அதைவிடப் பயங்கரமானது.

தற்போது இந்த விடயம் நாடாளுமன்றம் வரைகொண்டு செல்லப்பட்டு சூடுபறக்கும் விவாதங்களைத் தோற்றுவித்துள்ளதோடு, தென்னிலங்கை ஊடகங்களுக்கும் கனகச்சிதமான பேசு பொருளாக மாறியிருக்கிறது. பல தென்னிலங்கை ஊடகங்கள் இதை நன்கு சோடனை செய்து விவரிக்கின்றன. "புலி" என்ற சொல்லின் மீது மக்களுக்கு இருந்த வெறுப்பே இந்த சிறுத்தைப் புலியின்கொலை என வர்ணிக்கவும் சில ஊடகங்கள் தவறவில்லை. இத்தனை விடயங்களையும் அவர்களுக்கு ஏற்படுத்திக் கொடுத்தவர்கள் நாமாகவே இருக்கின்றோம். ஒரு அரிய விலங்கினத்தில் கரிசனை காட்டாது அந்தச் சிறுத்தையைக் கொன்றழித்தமை பெரும் சாபக்கேடாகி ஆகிவிட்டிருக்கின்றது. கொடிய மிருகங்களை அடக்கும் பக்குவம் எமக்கு இருந்தும், ஒரு மிருகக் கொலை மூலம் நாம் குற்றம்சாட்டப்படக்கூடும் என்பதை உணராமல் கொலை செய்துள்ளோம். இதனைவிட சுவாரசியம் என்ன வெனில், இந்தச் சம்பவத்தின் அடிப்படை உண்மை அறியாமல், கொந்தளித்து எழுந்துள்ள தென்னிலங்கை அரசியல்வாதிகளின் பேச்சுக்களை.

புத்தசாசன அமைச்சர் காமினி ஜய விக்கிரமபெரேரா புலியைக் கொன்றவர்களைக் கைது செய்யவேண்டும் என்று நாடாளுமன்றத்தில் வைத்து உறுதிபடத் தெரிவித்துள்ளார். அத்தோடு வன ஜீவராசிகள் அமைச்சர் சரத்பொன்சேகா பக்கமும் பிரச்சினை திருப்பப்பட்டுள்ளது. முன்னாள் இராணுவத் தளபதி இந்த விடயத்தை எவ்வாறு கையாளப் போகின்றார் என்பது தான் இங்கு திருப்புமுனையாக அமையப்போகும் விடயம்.

மனிதாபிமானமற்ற முறையில் புலியைக் கொன்றவர்களை (விளக்கமற்ற முறையில் என நாம் திருத்திக் கொள்வோம்) உடனடியான கைது செய்யப்பட வேண்டும் என்று மகிந்த அணியின் உறுப்பினர் ஜயந்த சமரவீர கோரிக்கை விடுத்துள்ளார். ஆக ஒட்டுமொத்தத்தில் தென்னிலங்கை அரசியல்வாதிகள் ஒரு சிறுத்தையின் கொலைக்காக இவ்வாறு பொங்கி எழுவது ஆச்சரியமாகவே உள்ளது. அண்மையில் மல்லாகத்தில் இலங்கை பொலிஸாரால் ஈவிரக்கமின்றிச் சுட்டுக்கொல்லப்பட்ட இளைஞனாக்காக இத்தனை குரல்களும் ஒங்கி ஒலிக்கவில்லையே என நாம் மனம் வருந்துவதில் நியாயம் இல்லாமல் இல்லை.

ஆக, சட்டவிரோதமாக குறித்த சிறுத்தையை கிராமத்துக்குள் எவர்கள் கொண்டு வந்தனரோ அவர்களிடம் தொடங்கி விசாரணைகளை ஆரம்பித்து, புலியைக் கொன்றவர்களுக்கான தண்டனைகள் வரை இந்த செயற்பாடு சீர்பட நடக்கவேண்டியது அவசியமாகும்.

ஆசிரியருக்கான கடிதம்

அத்தியாவசிய தேவைகளுக்கு முன்னுரிமை வழங்கிச் செயற்படுவோம்

தீர்மானங்களை நிறைவேற்றுவதில் எமக்கு நிகராக எவரும் இல்லையென்று கூறலாம். கடந்த 11.07.2018ஆம் திகதிய உதயன் பத்திரிகையில் நல்லூர் பிரதேச சபையில் நிறைவேற்றப்பட்ட ஒரு தீர்மானம் புற்றி செய்தி வெளியாகியிருந்தது. நல்லூர் பிரதேச சபையின் எல்லைகளது ஆரம்பத்திலும், முடிவிலும் பிரதான வீதிகளில் வரவேற்பு வளைவுகள் அமைக்கப்பட வேண்டுமென்கின்ற தீர்மானம் நிறைவேற்றப்பட்டுள்ளது. அதற்குத் தெரிவிக்கப்பட்ட காரணங்கள் எல்லைக் பகுதி தெளிவுபடுத்தப்படும். வீதியால் பயணிப்பவர்களும் வாசகங்களை வாசிப்பதால் மகிழ்வார். அந்த வகையில் (எல்லை பறிபோகாமல் காப்பாற்றப்படவும், வாசிப்பு திறன் மேம்படவும் வாய்ப்பு அமைவதால்) அது வரவேற்கத்தக்கதே.

இதேவேளை, நல்லூர் பிரதேச சபை எல்லைக்குள் வரும் கொக்குவில் பிரதேச சபை உப அலுவலகம் மற்றும் நூல் நிலையத்துக்கு அருகே, புகையிரதப் பாதையை ஒட்டி, ஆடியபாதம் வீதியில் ரெயில்வே கடவைப்பகுதியில், கால்வாயுடன் கூடிய பெரிய அபாயகரமானதொரு பள்ளம் (8 அடி வரை ஆழம்) உள்ளது. இதுவரை அந்த இடத்தில் விபத்தெதுவும் இடம்பெறாதது தெய்வச்

செயலே. அதில் போதிய பாதுகாப்புக்கான ஏற்பாடுகள் செய்யப்படுவது அவசியம். அந்தப் பொறுப்பு பிரதேச சபைக்குரியதல்ல என்கிற காரணம்காட்டி அவர்கள் அதுபற்றி சிந்திக்காமலிருக்கக்கூடும். ஆயினும் நடுங்கும் கைகளுடன் துவிச்சக்கரவண்டியின் 'கான்டீல்' பிடித்து துவிச்சக்கரவண்டி செலுத்தும் என்போன்றோர் எங்கள் பிரதேச சபையின்தான் என்பது கோரிக்கையுமுன்வைக்க முடியும். இதேபோன்று, பலாலி வீதியால் பஸ்ஸில் வந்து கோண்டாவில் இடிந்த கடையடியில் இறங்கி, பொற்பதி வீதியில் ஏறும் ஒழுங்கையிலும் காள் ஒன்றின் மீது ஒரு கொங்கிரீட் பாலம் போடப்பட்டுள்ளது. அது பொற்பதி வீதியுடன் இணையும் இடத்தில் பாதுகாப்பாக பூர்த்தி செய்யப்படவில்லை. "கவனமாகச் சென்று வாருங்கள்" போன்ற வீதி விபத்துக்களைத் தடுக்கும் செயற்றிட்டம் யாழ்ப்பாணத்தின் பல பகுதிகளிலும் முடுக்கி விடப்பட்டுள்ள இன்றைய நிலையில், விபத்துக்களைக் குறைக்க இத்தகைய விதி சீரமைப்புக்களும் அவசியம். வெள்ள வாய்க்காலைத் தன்னகத்தே கொண்ட பொற்பதி வீதி மற்றும் பலாலி வீதியை இணைக்கும் வேறும் குறுக்கு ஒழுங்குகள் இணையும் இடங்களிலும், இத்தகைய குறைபாடுகள் உள்ளன. வெள்ளம் வரு

முன் அணைகட்டுவது நல்லது. முக்கொம்பளில் ஏற்கனவே முன்னர் திறக்கப்பட்ட மீன் சந்தையை மீண்டும் திறக்க முயன்ற தவிசாளர் (10.07.2018ஆம் உதயன் - பக்கம் 05) இறுதி நேரத்தில் அந்த நிகழ்வு கைவிடப்பட்டது என்கின்ற செய்தி வெளிவந்திருந்தது. சாவகச்சேரி நகரசபை கருத்தரங்கு ஒன்றில், உள்ளூராட்சி சபை உறுப்பினர்கள் மக்கள் பிரதிநிதிகள் இல்லையா? அவர்களை ஏன் அரசு நிகழ்ச்சிகள், கூட்டங்கள், கருத்தரங்குகளுக்கு அழைப்பதில்லையென சபை உறுப்பினர் ஒருவர் ஆதங்கப்பட்டதும் செய்தியாக வந்திருந்தது. (09.07.2018-பக்கம் 04). பிரதேச சபை அபிவிருத்தியைக் கருத்தில் கொண்டு ஆதனவரியை மீள்பரிசீலனை செய்ய வலி. தென்மேற்கு பிரதேச சபையில் உறுப்பினர் கோரிக்கை என்கின்ற செய்தியும் (2018.18.07-பக்கம் 05) வெளிவந்திருந்தது. ஏற்கனவே நொந்து நொடித்துப் போயுள்ளோம். இந்த நிலையில் வளைவு, நெளவி, சுழிவு மற்றும் கொண்டாட்டங்கள் போன்ற அபிவிருத்திகளை சிறிது காலத்துக்கு ஒத்திவைத்து, உள்ள நிதியில் மிக அவசரமான அத்தியாவசிய அடிப்படை வசதிகளை மேம்படுத்திக்கொள்ள விரியமாக வேண்டி நிற்கின்றோம்.

நல்லூர் வாசி

மனம்போன போக்கெல்லாம் போக வேண்டாம்

உடுவிலூர் கலா

வாழ்வியல்

வாழ்வியல் அற்புதமானது. மரணம் என்கிற முடிவை படைப்பாக்கத்தின் போதே கற்பிதம் செய்கின்ற சொற்புதமானது. ஆயுளோடு உராய்வுடைய இன்ப துன்பங்களின் தேய்மானச் சூழற்சி உடையது. மொத்தத்தில் கிடைத்தற்கரிய உயிர்ப்பின் மகத்துவத்தை செயலால் வெளிப்படுத்தி நிற்கிறது. பகுத்தறிவால் பொருத்தமான கால மாற்றங்களையும் இடர் நேர்வுகளையும் அறிவுறுத்துகிறது. பொருத்தமான பின்னூட்டங்களை நேர மிதங்களிடையே அறிவுட்டமாய் தந்தும் விழிப்பூட்டுகிறது.

'தற்கொலை' என்ற தன்னார்வம்

அந்தவகையிலே தினந்தோறும் பலவகையான உயிரிழப்புகள் ஏதோ ஓர்வகையில் இடம்பெறுகின்றன. அதனை ஊடகச் செயலிகள் மூலமும், நேர்முகமாகவும் கண்டும் கேடும் நகர்ந்து செல்கிறோம். இவற்றுள் 'தற்கொலை' என்ற தன்னார்வம் மிகச் சாதாரணமான செயலாக வெளிப்பட்டு நடந்து முடிகிறது. இத்தகு தன்னார்வ குணாதிசயங்களின் கீழ்நிலையை காண்கின்ற போது பரிதவித்துப் போகிறோம். மறுகணம் அவை தற்செயலான செயலுக்கம் என விளக்கம் தந்து அவ்விடமிருந்து நகர்ந்து செல்கிறோம். மாறாக தற்கொலை செய்துகொண்டவரின் குடும்ப உறவுகள், பிள்ளைகள், பெற்றோர் என எவரைப் பற்றியும் சிந்திப்பதில்லை. யாரும் பொறுப்புணர்வுடனும் கரிசனையுடனும் அக்கறை காட்டுவதாக தெரியவில்லை.

பொருத்தமற்ற காரியம்

இந்த சந்தர்ப்பத்திலே மனிதனை தவிர உலகில் வாழ்ந்து வருகின்ற எந்த ஒரு உயிரினமும் தற்கொலை என்ற செயலை நாடியிருப்பதில்லை. காரணம் அவற்றுக்கு பகுத்தறிவு என்பது இல்லை. ஆனால் பகுத்தறிவை தன்னிறைவான சிறப்பியல்பாக கொண்ட மனிதனோ தற்கொலையால் தன்னுயிரை இழந்துபோகிறான். வாழ்வியல் நெறிமுறைகளின் சாத்தியப்பாடுகளுக்கு அப்பாற்பட்ட பிரச்சினைகளை தனதாக்கிக் கொண்டு போராடி வருகிறான். பல சந்தர்ப்பங்களில் இயலாமையை வெளிப்படுத்தி ஆயுளை முடிக்கிறான். உண்மையில் தற்கொலை என்ற செயல் சார்எஸ் டாவினின் பரிணாம வளர்ச்சிக் கோட்பாட்டுக்கு எதிரான விடயம். இங்கு அறிவியல் ரீதியாக தற்கொலையை வரையறை செய்வது எளிதான காரியமல்ல. உலக அளவில் தற்கொலை பற்றிய ஆராய்ச்சிகள் மேற்கொள்ளப்பட்டு வருகின்றன.

காரண காரியங்களை அறிவால் விழிப்போம்

'தற்கொலைகள் ஏன் நிகழ்கின்றன..?', 'தற்கொலையை ஏன் வலிந்து நாடுகிறார்கள்..?' இதனால் கிடைக்கின்ற இலாபம் என்ன..? இவற்றைத் தவிர்க்க முடியாதா..?' என்ற கேள்வி நிலைகள் இயல்பாகவே ஒவ்வொருவருடைய சிந்தனை வெளிகளையும் நியாயாதிக்க வரையறைகளுக்கு உட்படுத்த வேண்டும். இவற்றுக்கான உந்துசக்தியாக 'காதல் தோல்வி, பரிட்சையில் தோல்வி, சமூகத்தில் அவமானம், குடும்ப வன்முறைகள், நம்பிக்


கைத்துரோகம் (குடும்பங்களில்), மனஅழுத்தம், மனச்சிதைவுகளோடு தீராத உடல் உள நோய்கள்' போன்ற காரணிகள் விளங்குகின்றன. தற்போது இந்த காரண காரியங்கள் தாண்டி கடன் என்ற இடரும் தற்கொலைக்கு காரணமாக அமைந்துள்ளது.

ஆரம்ப காலங்களில் சமூக கட்டமைப்பிலும் அவை கொண்டிருந்த பொதுமைக் கருத்து நிலையிலும் தற்கொலை என்ற காரியம் ஏற்றுக்கொள்ளப்பட்டது.

பல சந்தர்ப்பங்களில் வலுக்கட்டாயமாக திணிக்கப்பட்ட செயற்காரியமாகவும் இருந்துள்ளதை சங்க இலக்கியங்கள் வெளிப்படுத்தி நிற்கின்றன.

'உடன்கட்டையேறுதல்' எனும் நிகழ்தல் ஆணாதிக்க சமூகத்தின் இறுமாப்பாக பெண் சமுதாயத்தில் திணிக்கப்பட்டிருந்தது. புனைகதை இலக்கியங்களிலும் தற்கொலைக்கான ஏது நிலைகள் வலுவாக வெளிப்பட்டு நிற்கின்றன. குறிப்பாக, 'தமிழ் சினிமா, சின்னத்திரை தொலைக்காட்சித் தொடர்' போன்றன பாலியல் வன்கொடுமை, தற்கொலை போன்ற சமூகத்தின் அதி உச்ச முரண் நிலைகளை கருவியாக்கி அவற்றை அப்பட்டமாக வெளிப்படுத்தி நிற்கின்றன.

வரலாற்றின் அடிப்படையில் நோக்கும் போது, 'குயிரி' என்கிற பெண்படைத்தளபதி



வெடிகுண்டுகளோடு பாய்ந்து தற்கொலை செய்துகொண்டான். ஈழவிடுதலைப் போராட்டத்திலும் உரிமை மீட்பு என்ற உயரிய நோக்கத்தின் பால் பல தற்கொடையாளிகள் தமது உயிரை ஆகுதியாக்கியுள்ளதை கண்டு கொண்டுள்ளோம்.



ஆனால் இன்று நம்மத்தியில் நிகழ்கின்ற தற்கொலைகள் ஏன் நிகழ்கின்றன..? இதனை அறிந்துகொள்வதற்கு நீண்ட ஆய்வுச் செயற்பாடுகள் தேவைப்படுகின்றன. இதுவரை எத்தனையோ வகை வகையான தற்கொலைகள் இடம்பெற்றுள்ளன. அதிலும் குழந்தைகளின் உயிரை மாய்ப்பது மட்டுமன்றி பெற்றோர்களே தற்கொலை செய்து கொள்கின்ற தன்மை எத்துணை கொடுமான செயல். தற்போது சமூகப் புரிந்துணர்வும், மனித நேயமும், உயிர்களிடத்தில் அன்பும், விழிப்புணர்வும் அதிகமாக தேவைப்படுகிறது. தற்கொலைகள் காலங்காலமாக நிகழ்ந்து கொண்டே இருக்கின்றன.

ஆரம்பத்தில் நிர்ப்பந்தங்கள் தற்கொலைகளை வழிநடத்தின. தற்கால நகர்வுகள் சுயவிருப்போடும் சுயசிந்தனையோடும் விரக்தி நிலையின் படிமானமாக தற்கொலைகளை முன்னகர்த்திச் செல்கிறது.

இவை தனிமனித செயற்பாடாக இருந்தாலும்கூட, சமூக பொருளாதார காரணிகளிலேயே நிலைகொண்டுள்ளமையை உய்த்துணர்ந்துகொள்ள முடிகிறது. மதிநூட்பம் கொண்ட மனிதனாக தற்கொலையை நாடிச் செல்லாது இருக்க வேண்டும். தன் சார்ந்த சமூகத்தையும் குடும்பத்தையும் துன்பக் கடலில் தத்தளிக்க விட்டுவிடக்கூடாது. எனவே தற்கொலைகளை தனி நிகழ்வாக கருதாது சமூகப் பிரச்சிணையாக நோக்க வேண்டும். அதிலிருந்து மீண்டு வருவதற்கான ஆக்கபூர்வமான செயற்பாடுகளை முன்னெடுத்துச் செல்ல வேண்டும்.

நம்பிக்கையை

கட்டியெழுப்புவோம்

ஆகவே, சமூகத்தில் அதிகரித்து வருகின்ற தற்கொலைச் செயல் நிலைகளுக்கு முற்றுப்புள்ளியிட வேண்டும். சமூகக் கட்டமைப்புகள் இதற்கான ஆரம்பங்களை பொருத்தமுற திட்டமிட்ட செயற்காரியங்களாக மேற்கொள்ள முன்வர வேண்டும். ஒவ்வொருவரும் சலனமின்றிய மனஅமைதியைப் பெற்றிட ஆன்மிக நெறியை கடைப்பிடிக்க வேண்டும். 'ஈதல் இசைபடவாழ்தல்', என்று குறள்பா மொழியும் வள்ளுவப் பெருந்தகையின் கருத்தரையை ஏற்று தேவைப்படுவோர்க்கு பொருள் ஈந்து அவர்களோடும் இயற்கையோடும் இசைந்து வாழப் பழகிக் கொள்ள வேண்டும்.

உடல் உள ரீதியான இடர்பாடுகளில் இருந்து மீண்டுவர முயற்சிக்க வேண்டும். பிரச்சினைகள் வாழ்வில் சாதாரணமானவை. அவை நம்மைக் கட்டுத்துபோக வேண்டுமென்றி நமது தலையில் குந்தியிருந்து துன்பங்களை தர அனுமதிக்கக்கூடாது. வாழ்க்கை என்கிற அழகிய புத்தகம் கைவரப் பெற்றுள்

66 சமூகத்தில் அதிகரித்து வருகின்ற தற்கொலைச் செயல்நிலைகளுக்கு

முற்றுப்புள்ளியிட வேண்டும். சமூகக் கட்டமைப்புகள் இதற்கான ஆரம்பங்களை பொருத்தமுற திட்டமிட்ட செயற்காரியங்களாக மேற்கொள்ள முன்வர வேண்டும். ஒவ்வொருவரும் சலனமின்றிய மனஅமைதியைப் பெற்றிட ஆன்மிக நெறியை கடைப்பிடிக்க வேண்டும். 'ஈதல் இசைபடவாழ்தல்' என்று குறள்பா மொழியும் வள்ளுவப் பெருந்தகையின் கருத்தரையை ஏற்று தேவைப்படுவோர்க்கு பொருள் ஈந்து அவர்களோடும் இசைந்து வாழப் பழகிக் கொள்ள வேண்டும்.

எது. அதனை முகவுரையில் இருந்து முடிவுரை ஈறாக இரசனை உணர்வோடு பயன் கொள்ள வேண்டும். தற்கொலை எண்ணம் கொண்டுள்ளோர் எவராயினும் ஒருவிநாடி நின்று நிதானியுங்கள். சிந்தித்து செயலாற்றுவங்கள். வாழ்க்கை வாழ்வதற்கேயன்றி சாவதற்கல்ல என்பதை உளமாரப் புரிந்து கொள்ளுங்கள். வாழ்வின் வெற்றிக்கு நம்பிக்கையே உறுதுணை. மகிழ்வோடு வாழ்ந்திடப் போராடுவோம். சாதனைகள் பல படைத்தீடுவோம்.

நாளை

22.07.2018

ஞாயிற்றுக்கிழமை

ஆடி 06

திதி: தசமி மு.இ 06.47 வரை
நட்சத்திரம்: விசாகம் பி.ப. 03.08 வரை
சுபநேரம்: 09.01 – 10.31 வரை
ராசுகாலம்: 04.31 – 06.01 வரை



நன்றி தெரிவித்தல்



ஓம் சச்சிதானந்த வரஸ்ரீம்
புருஷோத்தம பரமாத்மா
ஸ்ரீ பகவத் சமேத
ஸ்ரீ பகவதே ரமண

அம்மா பகவானின்
அருளுக்கு நன்றி
- நடேசன் நிர்மலா -

31 ஆம் நாள் நினைவுஞ்சலி



கடந்த 21.06.2018
சிவபுத்தமடைந்த
எமது குடும்பத்தலைவி

**திருமதி
மகேஸ்வரி
நல்லையா**



அவர்களின் வீட்டுக்கிருத்திய கிரியைகள் இன்று (21.07.2018) சனிக்கிழமை முற்பகல் 10.00 மணியளவில் அன்னாரின் இல்லத்தில் நடைபெறவுள்ளது. அத்தருணம் தாங்கள் குடும்பசகிதம் வருகை தந்து அன்னாரின் ஆத்மசாந்திப் பிரார்த்தனையிலும் அதனை தொடர்ந்து நடைபெறும் மதியபோசன நிகழ்விலும் கலந்துகொள்ளும் வண்ணம் அன்புடன் அழைக்கின்றோம்.

உரும்பிராய் கிழக்கு, உரும்பிராய். குடும்பத்தினர்.

31 ஆம் நினைவு நாள்

பெருந்துயரில் அழுந்துகிறோம் பெறுவீர் சாந்தி



தோற்றம்
07
01
1921

மறைவு
21
06
2018

அமரர் K.S.கணபதிப்பிள்ளை

சைவமொடு தமிழதுவம் பேணும் காரை
செழிக்க உழை பெருங்குடியிற் தோன்றிப் பாரில்
கைவகுநற் கல்வியெலாம் கற்றுத் தோந்து
கனிவினொடு பலசூழக் கல்கங்கள் பேணி
மெய்நெறியின் வழிவழிநடந்து நின்வா கியுமாய்
மேதனியிற் திகழ்ந்தமுக அருளை வாரிப்
பெய்துவரு இறைவிதியால் இகம் நீத் தீரோ
பெருந்துயரில் அழுந்துகிறோம் பெறுவீர் சாந்தி!

114/3, பிறவுன் வீதி, யாழ்ப்பாணம். குடும்பத்தினர்

பகிரங்கக் கேள்வி அறிவித்தல்

துணுக்காய் வலயக்கல்வி அலுவலகத்தினால்
கீழ்வரும் பாடசாலையின் பழைய கட்டடங்களை இடித்து
அகற்றும் பொருட்டு கேள்வி கோரப்படுகின்றது

மேற்படி கட்டடங்களை 23.07.2018 ஆம் திகதியில் இருந்து 31.07.2018 வரை நேரில் பார்வையிட்டு கேள்விக்கான விண்ணப்ப கட்டணமாக 250 ரூபா வை அலுவலக நாள்களில் பிற்பகல் 3.00 மணிக்கு முன்னர் வலயக் கல்வி அலுவலக நிதிக்கிளையில் செலுத்தி கேள்விப்பத்திரத்தை வலயக்கல்வி அலுவலக பாடசாலை வேலைகள் பகுதியில் 31.07.2018 ஆம் திகதி முற்பகல் 10.00 மணிவரை பெற்றுக்கொள்ளலாம். அதனுடன் பிள்ளிக்கக்கடிய வைப்புத்தொகையினை செலுத்திப் பற்றுச் சீட்டினை கேள்விபுடன் இணைத்து 31.07.2018 ஆம் திகதி முற்பகல் 11.30 மணிக்கு முன் சமர்ப்பித்தல் வேண்டும். கேள்விகள் யாவும் அன்றையதினம் உடனடியாக திறக்கப்படும். கேள்விகள் சமர்ப்பித்த யாவரும் தவறாது சமூகமளித்தல் வேண்டும்.

தகைமையுடைய கேள்விதாரருக்கான அனுமதி வழங்கப்பட்ட பின்னர் உரிய தொகையினை அலுவலகத்தில் செலுத்தி 14 நாள் களினுள் குறித்த வேலையை பாடசாலை செயற்பாட்டிற்கும், மாணவர்களிற்கும், சுற்றுச்சூழலுக்கும் இடையூறின்றி முடிவுறுத்தி பொருள்களை அகற்றுதல் வேண்டும்.

பாடசாலை பெயர்	கட்டடங்களின் அளவு	மீளளிப்பு வைப்பு தொகை
மு/ பாண்டியன் குளம்	80x20 மற்றும்	8,000.00
ம.வி	40x20 கட்டடங்கள்	

பொ.ரவிச்சந்திரன்
தலைவர்,
கேள்விச் சபை, வலயக் கல்வி அலுவலகம், துணுக்காய்.

முதலாம் ஆண்டு நினைவுஞ்சலி



திருமதி கமலாசனி சிற்றம்பலம்

தோற்றம் 14.11.1929 மறைவு 31.07.2017

ததி: பூர்வக்க நவம் (21.07.2018)

நீங்கள் எம்மை விட்டுச் சென்று
ஓராண்டு சென்றாலும் உங்கள் நினைவு
எம்மை விட்டு நீங்கவில்லை- எம்தாயே!
உங்கள் ஆத்மா சாந்தி பெறுக!

ஓம் சாந்தி! சாந்தி! சாந்திய!
என்றும் உம் நினைவில்
ஆஸ்பத்திரி அருகில், மிள்ளைகள், மருமக்கள்,
மருதங்கேணி. பேரப்பிள்ளைகள், உறவினர்கள்.

காணி விற்பனைக்கு
தெல்லிப்பழை, கொல்வங்கலட்டி, கேணியடி
வீதியில் முதலாவது காணி நிலப்பரப்பு 4 உடன்
விற்பனைக்குண்டு, தனிக் கிணறும்
இருபக்கமும் வீதியும் உள்ளது.
தொடர்பு:- நேரில் வரவும்- 171/10, கோயில் வீதி,
நல்லூர். 076 807 8996 (CS1614)(11,17)

அறை வாடகைக்கு
பல்கலைக்கழகத்துக்கு அருகில்
உள்ள வீடு ஒன்றில் தனித்த அல்லது
இருபெண்கள் தங்குவதற்கு அறை
வாடகைக்கு உண்டு.
076 200 2824 (CS1889)(11,17)

பணியாளர்கள் தேவை
எமது நிறுவனத்துக்குப் பணியாளர்கள் தேவை.
'Book & Stationary
வியாபாரத்தில் அனுபவம் உள்ளவர்கள்
எதிர்பார்க்கப்படுகின்றனர். அத்துடன் கணினி
அறிவு இருப்பின் மேலதிக
தகையையாகக் கருதப்படும்.
10 வருட அனுபவத்தினைப் பூர்த்தி
செய்திருப்பின் அடிப்படை சம்பளமாக
35,000/- வழங்கப்படும்.
ஆல் சிலோன் டிஸ்ட்ரிபியூட்டர்ஸ்
All Ceylon Distributors
கே.212, 214, கே.கே.எஸ். வீதி, யாழ்ப்பாணம். (CS1889)(11,17)

வெக்டர்
விளம்பர தொடர்புகளுக்கு
adv@uthayan.com, 0214931111

விசேட ஆடித் தள்ளுபடி !!!



மாநாட்டுத் தவணை கட்டணம்
(நிபந்தனைகளுக்கு உட்பட்டது)

Discount
5,000/= to 50,000/=
Until 30th Aug 2018

We Accepted
MasterCard VISA

நீர் சுத்திகரிப்புத்துறையில் முன்னோடியான வரையறுக்கப்பட்ட
மத்திய சுற்றாடல் அதிகாரசபை (CEA) யால்
அங்கீகரிக்கப்பட்டு யாழ் மண்ணை தளமாக கொண்டு
ஆயங்கி வரும் ஒரே நிறுவனமாகும்.

Everpure Hi-Tec (Pvt) Ltd.
No.341, K.K.S Road, Jaffna. | 021 222 6888, 021 567 7567 | 077 362 6230

எல்லா அளவிலுமான RO நீர் சுத்திகரிப்பு இயந்திரங்கள்
உங்கள் கிணற்று நீரில் அடங்கியுள்ள கல்சியம், மக்னீசியம்,
மாசுக்கள், கிருமிகளை முற்றாக அழித்து
பருகுவதற்கேற்ப 100% சுத்தமான நீரை
வீட்டிலேயே பெற்றுக் கொள்ளலாம்.

Water Softener System
Tiles, Bathroom Fittings, Washing Machine களில்
படியும் கல்சியம், மக்னீசியப் படிவுகளிலிருந்து நிரந்தர விடுதலை!

கழிவுநீர் சுத்திகரிப்பு
வீடு, தொழிற்சாலை,
உல்லாச விடுதிகளின்
கழிவுநீர் சுத்திகரிப்பு
முறைமையை நிறுவியும்
பராமரித்தும் தரப்படும்.

உங்கள் தேவைக்கேற்ற வகையில்
வடிவமைத்து, நிறுவி,
பராமரித்துத் தரப்படும்.

ஓம் விராட் விஸ்வப் பிரம்மணே நமஹ
முதலாம் ஆண்டு நினைவஞ்சலி || ஆம் ஆண்டு நினைவஞ்சலி



தோற்றம்
20.11.1937

மறைவு
31.07.2017

அமரர் சீனிவாசகம்
பாலகிருஷ்ணன்

ஆசாரியர்

திதி : நவமி [21.07.2018]

நேசத்துடனும் அன்பு பாசத்துடனும்
ஒரு கூட்டுக்கிளியாக
எமை வளர்த்து ஆளாக்கி
நேர் வழியில் வாழவைத்த
எம் அன்புத் தெய்வங்களை
எம் உள்ளங்களில் இருத்தி
எந்நாளும் வணங்குகின்றோம்

021 222 3432



தோற்றம்
15.05.1940

மறைவு
27.05.2006

திருமதி தங்கம்மா
பாலகிருஷ்ணன்

திதி : பிரதமம்

ந.கோவந்தராஜா (மருமகன்)

கோ.பேரன்பராண் (மகள்)

முதலாம் ஆண்டு நினைவஞ்சலி

தோற்றம்

26

09

1936



மறைவு

31

07

2017



அமரர் திரு.

வெற்றிவேலு செல்லைபா குணரத்தினம்

[கும்பப்பிள்ளை - இருபாலை, கோப்பாய்]

திதி : 21.07.2018

உவர் போற்ற, உற்றார் உறவினர் போற்ற,
என்றும் சீர்த்த முகமும், கவனும் பேச்சும் கொண்டு,
குலம் காத்து குடும்பநலம் காத்து நற்குணம் காத்து

"குணம்" என்று பெயர் பெற்ற எம் குலவிளக்கே!
புவிதனில் நாம் புகழ் பெற்று வாழ
வழிசமைத்து வைவத்தில் வாழ வைத்தீரே!

தலைவனாய் நாம் பெற்ற தலை சிறந்த மனிதன்
தரணி விட்டுப் போனதால் தவியாய்த் தவிக்கின்றோம்

மறைந்து போனாலும் என்றும் மறந்து போகாத அன்பைக் காட்டிச் சென்றீரே!

ஓராண்டு என்ன நாறாண்டு ஆனாலும் உங்கள் திருவுருவம்
எம் நெஞ்சங்களில் என்றும் நிலைத்திருக்கும்

உங்கள் ஆத்ம சாந்தியை வேண்டி பிரார்த்திக்கும் - குடும்பத்தினர்

பேர்வின் - ஐராமனி

தொலைபேசி : 016090257306

"ரஞ்சன் கில்லம்" இருபாலை, கோப்பாய்

தொலைபேசி : 0766221193

யாழ்ப்பாணம் மாநகரசபை

நல்லூர் கந்தசுவாமி கோயில் மஹோற்சவ கால தற்காலிக கடைகளை
குத்தகைக்கு வழங்குவதற்கான கேள்வி அறிவித்தல் - 2018

நல்லூர் கந்தசுவாமி கோயில் மஹோற்சவ கால தற்காலிக கடைகள் அமைப்பதற்கான நிலையங்களை குத்தகைக்கு வழங்குவதற்கான கேள்விகள் கோரப்படுகின்றன. கேள்விகளுக்கான விண்ணப்படிவங்களை மாநகரசபையின் நானாவித இறைவரிப்பகுதியில் கட்டணம் செலுத்தி பெற்றுக் கொள்ள முடியும்.

கேள்விப்படிவக்கட்டணம் : ரூபா. 500.00 + VAT + NBT

கேள்விப்படிவம் விநியோகிக்கும் திகதி : 23.07.2018

தொடக்கம் 30.07.2018

பிற்பகல் 02.30 மணிவரை

கேள்விப்படிவம் ஏற்றுக்கொள்ளல் : 31.07.2018 முற்பகல் 09.30 மணிவரை

கேள்வி திறத்தல் : 31.07.2018 முற்பகல் 10.00 மணிக்கு

* தற்காலிக கடைகளுக்கான மீளளிக்கக்கூடிய வைப்புப்பணம் -
ரூபா. 2000.00

விண்ணப்படிவங்கள் யாவும் ஆணையாளர், மாநகரசபை, யாழ்ப்பாணம் என முகவரியிடப்பட்டு நானாவித இறைவரிப்பகுதியில் வைக்கப்படும் கேள்விப்படிவமானது 31.07.2018 முற்பகல் 09.30 மணிக்கு முன்னர் சேர்க்கப்பட வேண்டும். கேள்வியில் சித்தி பெற்றவர்கள் கேள்வித்தொகையினை 02.08.2018 பிற்பகல் 02.30 மணிக்கு முன்னர் முழுமையாக செலுத்தி குறிக்கப்பட்ட இடத்தினைப் பெற்றுக்கொள்ளலாம்.

மேலதிக விபரங்களை மற்றும் நிபந்தனைகளை மாநகரசபை, நானாவித இறைவரிப்பகுதியில் அலுவலக நேரத்தில் பெற்றுக் கொள்வதுடன் வரை படத்தையும் பார்வையிடலாம். கேள்விச்சபையின் முடிவே இறுதியானது.

குறிப்பு :-

* பொலித்தீன் மற்றும் பிளாஸ்டிக் பாவனை முற்றாக தடை செய்யப்பட்டுள்ளது.

* ஆலய சுற்றாடலில் உள்ள நிரந்தரகடைகளும், உற்சவ காலத்திற்கு மாநகரசபையால் வழங்கப்படும் கடைகளும் தவிர வேறு கடைகள் தனியார் காணிகளிலோ அல்லது தனிப்பட்ட இடங்களிலோ சபையின் அனுமதியின்றி திறந்து விடப்பாராம் நடத்தவும், விளம்பரங்கள், விளம்பர பதாகைகள் அமைப்பதற்கும் அனுமதி வழங்கப்படமாட்டாது என்பதுடன் அவ்வாறு அனுமதியின்றி நடத்தப்படும் நிறுவனங்களுக்கு எதிராக சட்ட நடவடிக்கை எடுக்கப்படும் என்பதையும் அறியத்தருகின்றோம்.

* கோவில் சுற்றாடலில் உள்ள நிரந்தரகடைகள் விடப்பார மாற்றம் செய்வதாயின் அதற்கான உரிமத்தை யாழ்ப்பாணம் மாநகரசபையிலிருந்து பெற்றுக் கொள்ள முடியும்.

* உணவு கையாளும் நிலையங்கள் மேலதிகமாக சுகாதார வைத்திய அதிகாரியினால் வழங்கப்படும் படிவத்தினை பூர்த்தி செய்து பொது சுகாதார பரிசோதகரினால் உறுதிப்படுத்திய பின்னர் விண்ணப்படிவத்துடன் இணைத்து சமர்ப்பிக்க வேண்டும்.

* குத்தகைக்கான விண்ணப்படிவத்துடன் இணைக்கப்படும் ஆவணத்தில் அடங்கிய நிபந்தனைகளை ஏற்றுக்கொண்டே விண்ணப்பதாரர் விண்ணப்பங்களை மேற்கொள்ளவேண்டும்.

* தெய்வங்களின் புனித தன்மையை பேணும் வகையில் அவர்களது திருவுருவங்களை அச்சிட்டு விளம்பரங்கள் மற்றும் துண்டுபிரசுரங்கள் விநியோகிப்பது தடை செய்யப்பட்டுள்ளது.

திரு.இ.த.ஜெயசீலன் ஆணையாளர்,

மாநகரசபை, யாழ்ப்பாணம்.

கரைக வாகன சாரதியும்
பணியாளர்களும் தேவை

கிளிநொச்சி மாவட்டம் கரடிப்போக்குச் சந்தியில் அமைந்துள்ள பிரபலமான நிறுவனத்துக்கு, கீழ்க்குறித்த பணியாளர்கள் தேவைப்படுகின்றார்கள்.

01) கணக்காளர் } குறித்த துறைகளில் போதிய அனுபவமும் கணினி அறிவும்
02) கணக்காய்வாளர்கள் } உடையவர்களாக இருத்தல் வேண்டும்.

03) கரைக வாகன சாரதி :- போதிய அனுபவமும் சிங்கள மொழி தெரிந்தவர்களாகவும் இருத்தல் விரும்பத்தக்கது.

மாதாந்தம் ரூபா 70,000/- (எழுபதினாயிரம்)

சம்பளம் பெறும் வாய்ப்பு

உணவு, தங்குமிட வசதி என்பனவும் வழங்கப்படும்.

077 772 2305

மரண அறிவித்தல்

திருமதி சந்தானலட்சுமி (சோதி) சோமசுந்தரம்



மலர்வு
04.01.1944

உதிர்வு
15.07.2018

021 222 6560

CS 103019/171

தகவல் : குடும்பத்தினர்.

Printers

357, கஸ்தூரியார் வீதி,
யாழ்ப்பாணம்.
021 492 7471, 021 492 7472
esprintersjaffna@gmail.com



இன்றைய நாள்


பங்களிப்பு எப்படி?

- மேடம்:** மனதில் மகிழ்ச்சி நிறைந்திருக்கும். உறவினருக்கு இயன்ற அளவில் உதவுவீர்கள். தொழில், வியாபாரத்தில் அபரிமிதமான வளர்ச்சி உண்டாகும்.
- ஆபம்:** எதிர்பார்ப்பு ஒவ்வொன்றாக நிறைவேறும். தொழில் வியாபார வளர்ச்சியால் இலாபம் உயரும். பணியாளர்களுக்கு விண்ணப்பித்த சலுகை கிடைக்கும்.
- மிதுனம்:** கபந்த கால உழைப்பின் பயனைப் பெறுவீர்கள். தொழில், வியாபாரத்தில் நிதான அணுகுமுறை பின்பற்றுவது நல்லது. சுமாரான அளவில் பணவரவு இருக்கும்.
- கடகம்:** உங்களை புகழ்ந்து பேசுவாரிடம் விழிப்புடன் இருக்கவும். தொழில் வியாபாரத்தில் விடாமுயற்சியால் வெற்றி காண்பீர்கள்.
- சிங்கம்:** மனதில் தன்னம்பிக்கை அதிகரிக்கும். செயலில் நேர்த்தியும் வசீகரமும் நிறைந்திருக்கும். தொழில், வியாபாரத்தில் எதிர்பார்த்த ஆதாயம் கிடைக்கும்.
- கன்னி:** உங்களின் நல்ல குணங்களை பலரும் பாராட்டுவர். தொழில், வியாபாரத்தில் நல்ல வளர்ச்சியும், பணவரவு அதிகரிக்கும். எதிர்பார்த்த நன்மை கிடைக்கும்.
- துலாம்:** பொது விஷயங்களில் விலகியிருப்பது நல்லது. தொழில், வியாபாரத்தில் அளவான மூலதனம் போதும். போட்டி நடந்தபின்னர் ஈடுபட வேண்டாம்.
- விருச்சிகம்:** பணிகள் நிறைவேற முன்னேற்பாடு அவசியம். தொழில், வியாபாரத்தில் உருவாகிற சிரம கழிநிலையை சரி செய்வீர்கள்.
- தனுசு:** எதிர்கால வாழ்வில் நம்பிக்கை மலரும். தொழில், வியாபாரத்தில் அபரிமிதமான வளர்ச்சி உண்டு. வருமானத்தில் எதிர்கால தேவை கருதி கொஞ்சம் சேமிப்பீர்கள்.
- மகரம்:** பணிச்சுமை உருவாகி அல்லல் துலாம். அறிமுகம் இல்லாதவாரிடம் அதிகம் நெருக்கம் வேண்டாம். தொழில், வியாபாரத்தில் திட்டமிட வளர்ச்சிக்கு கூடுதல் உழைப்புத் தேவை.
- கும்பம்:** உறவினரிடம் இருந்த உங்கள் மீது கொண்ட மனஸ்தாபம் சரியாகும். தொழில், வியாபாரம் வருமானம் திருப்திகரமாக இருக்கும்.
- மீனம்:** சிலர் உங்களுக்கு தந்த வாக்குறுதியை மீறி நடிக்கலாம். தொழில், வியாபாரத்தில் லாபம் சராசரி அளவில் இருக்கும். பெண்கள் பிள்ளைகளின் நலன் குறித்து ஆலோசிப்பர்.



சர்கார் படத்தில் செந்தில் கணேஷ்?

கூப்பர் சிங்கர் 6ஆவது சீசனில் வெற்றி பெற்றவர் நாட்டுப்புற கலைஞர் செந்தில் கணேஷ். இந்த வெற்றியின் மூலம் ஏ.ஆர். ரகுமான் இசையில் பாடும் வாய்ப்பு உள்ளது என்பது அனைவரும் அறிந்ததே. ஏ.ஆர். ரகுமான் தற்போது விஜய் நடிக்கும் சர்கார் படத்திற்கு இசையமைத்து வருகிறார். இந்த படத்தில் செந்தில் கணேஷை பாட வைக்க வேண்டும் என விஜயின் ரசிகர்கள் ஏ. ஆர். ரகுமானிடம் கோரிக்கை வைத்துள்ளனர்.



அளவுக்கதிகமான பயமும்... அளவுக்கதிகமான மரியாதையும் போலியான அன்பையே உருவாக்கும்.....!!



வேறாட்டலில் சாப்பாடு ஆர்டர் செய்து, காத்திருக்கும் போது மனதுக்குள் சில தத்துவங்கள் எழுந்துச்சு. அதை உங்களுக்கு சுடச்சுட இங்கே பரிமாறுகிறேன்.

பத்துப் பக்க மெனுகார்டை முழுவதும் படிக்கும் வாய்கடைசியாக ஆர்டர் செய்வது இடலி/தோசையைத் தான்.

கரண்டியைக்கொண்டு உளுந்துவடைசுடும்மாஸ்டர் அந்த வடையின் நடுவில் உள்ள துளையை அறியாதவர்.

கவனிப்பு நன்றாக இருக்க வேண்டும் என எண்ணினால் சப்ளையரை விட நல்ல சட்டை அணிவது முக்கியம்.

வேறாட்டலின் சமையலறையை எட்டிப்பார்ப்பவனால் தண்ணீர் கூட நிம்மதியாகக் குடிக்க முடியாது.



தமிழ் டைலோசர்!

'ஜீராசிக் பார்' படத்தை மறுதயாரிப்பில் தமிழ் இயக்குநர்கள் இயக்கினால் இப்படித்தான் தலைப்பு வைப்பார்கள் போல...

- கௌதம்மேனன்:** வேலியைத்தாண்டி வருவாயா?
- செல்வராகவன்:** ஜீராசிக் பேட்டை
- அடலி:** வெறி
- பாலா:** அது இது
- பாரதிராஜா:** கிழக்கே நோக்கி ஓடுங்க.
- முத்தையா:** வருது
- மிஷ்கின்:** கிராண்டும் டிரெக்ஸ் குட்டியும்
- ஷங்கர்:** டைலோஸ்
- நலன் குமாரசாமி:** கழுத்தைக் கவவும்
- சேரன்:** மாண்டவர் பூமி
- சந்தர்.சி:** நாம் இங்கு நமக்கு சங்கு
- மணிரத்னம்:** கன்னத்தில் கடித்து வைத்தால்

சுடோக்கு

எண் விளையாட்டு

9	7	2	6
4			9
	8		2
1	2	9	3
8		5	4
5	4	7	6
	1		8
6			1
4	1	5	3

8	4	2	6	1	7	9	3	5
1	6	9	3	8	5	7	4	2
5	3	7	9	2	4	1	6	8
4	1	6	8	5	9	3	2	7
2	5	3	4	7	6	8	1	9
9	7	8	1	3	2	6	5	4
6	2	1	7	4	8	5	9	3
7	9	4	5	6	3	2	8	1
3	8	5	2	9	1	4	7	6

கிராமிய விளையாட்டு

வேறாட்டல் தத்துவம்

twitter

தமிழ் பாசுக்காரி

அடுத்தவங்களுக்கு நல்லது செஞ்சா நடுத்தெருவுலதான் நீக்கணும்ங்குறுத்துக்கு சரியான எடுத்துக்காட்டு....

செல்போன் டவர்...

மனம் திறந்து பேசுங்கள் ஆனால் மனதில் பட்டதெல்லாம் பேசாதீர்கள் சிலர் புரிந்து கொள்வார்கள் சிலர் பிரிந்து செல்வார்கள்



ஒரு ஊர்ல ஒரு பாட்டி வடைசுட்டுட்டு இருந்தாங்களாம். அங்க வந்த ஒரு காக்கா, அந்தப் பாட்டி பார்க்காத சமயம், டக்னு ஒரு வடையைத் தூக்கீட்டுப்போய்ஞ்சாம். அந்தக் காக்கா மேல மரத்துல உட்கார்ந்துட்டிருந்தப்ப, கீழ ஒரு நரிவந்து, "காக்கா.. காக்கா.. நீரொம்ப அழகப்பாடுவிடே. ஒரு பாட்டி ரூப்பாடேன்" னுச்சாம். காக்காவும் வாயைத் தொறந்து 'காகா'ன்னு பாடிச்சாம். வடைகீழ்விழுந்துச்சாம். நரி தூக்கீட்டுப்போய்ஞ்சாம்.

கதை சொல்லும் நீதிகள்:

1. திருடின பொருள் நிலைக்காது.
2. சாப்பிடும்போது பேசக்கூடாது.
3. ரொம்பமேல உட்கார்ந்திருந்தா, யாரேனும் உன் கிட்ட இருக்கறதைப் பறிக்க வாய்ப்புண்டு.
4. நீ ஒருத்தரை ஏமாத்தினா உன்னை பலரும் ஏமாத்து வாங்க.
5. புகழ்ச்சிக்கு மயங்கினா பொருளை இழக்க நேரிடும்.
6. வடைமேலே இருந்து கீழ்விழும். (புவிசாப்பு விசை)

கிண்டிப்படி

“எங்கே போய்விட்டான் ரமேஷ்” என்று கோபமாகக் கத்தியபடி வீட்டினுள் நுழைந்தார் அப்பா. தந்தையின் குரல் கேட்ட ரமேஷ் மெதுவாக தன் அறையிலிருந்து வெளியேறி வீட்டின் பின்பக்கத்திலுள்ள மாட்டுத் தொழுவம் பக்கம் சென்று ஒதுங்கினான்.

“என்ன கோபமாய் இருக்கிறீங்க?” அம்மா கேட்டாள். எங்கே உன் செல்லப் பிள்ளை பக்கத்து வீட்டு சிதம்பரத்தின் மகனுக்கு துடுப்பு மட்டையாலை மண்டையிலை அடிச்சுப் போட்டான் என்று உறுமினார். ரமேஷ் ஐந்தாம் தரம் படிக்கும் மாணவன். பெற்றோருக்கு ஒரே பிள்ளை என்பதால் செல்லமாக வளர்க்கப்பட்டவன். ரமேஷின் அம்மா அவன் மீது அளவு கடந்த அன்பு வைத்திருந்தாள். அப்பாவும் அப்படித்தான். எனினும் அன்பு காட்டுவதுடன் அவர் கட்டுப் பாடும் கண்டிப்பும் உள்ளவர். ரமேஷின் அடாவடித்தனத்தால் பல ஊர் வம்புகளுக்கு முகம்கொடுக்க வேண்டிய நிலைமைக்கு அவர் ஆளாகி இருந்தார். இன்றும் அப்படித்தான். பக்கத்து வீட்டு சிதம்பரத்தின் பையனுடன் சேர்ந்து விளையாடியதில் ஏற்பட்ட சண்டையில் ரமேஷ் துடுப்பு மட்டையால் அடித்து அந்தப் பையனின் மூக்கைப் பதம் பார்த்து விட்டான். அதன் பிறகு சிதம்பரம் ரமேஷின் அப்பா வீட்டம் வந்து ஊரைக் கூட்டி கத்தி விட்டுப் போனார். அதன் விளைவே இது.

முன்பக்கம் ரமேஷைக் காணாமல் வீட்டின் பின்பக்கம் சென்ற அப்பா அங்கே தொழுவத்தின் ஓரத்தில் நின்ற வாழைமரங்களுக்கு இடையில் பூனை போல குந்தியிருந்த தன் மகனைக் கண்டார்.

“ஏன் சிதம்பரத்தின் பெடியனை அடிச்சனி...? என்று உறுமியபடி அவனது முதுகில் ஓங்கி இரண்டு மூன்று அடி



கள் விட்டார். “இல்லையப்பா அவன்தான் முதலில் எனக்கு அடிச்சவன்...” என தேம்பி அழுதான் ரமேஷ். “அவன் அடிச்சா நீ அவன் மூக்கை உடைப்பியா?... என்று மீண்டும் அடிப்பதற்கு கைகளை ஓங்கினார். இப்போது அம்மா இடையில்

புகுந்து “இஞ்சா ருங்கோ பாவம் அவனை விடுங்கோ. தெரியாமல் செய்து போட்டான்” என்று பரிந்து பேசினார்.

சரி... சரி... நான் அடிக்கேல். நீதான் உந்தப் பிள்ளைக் கெடுக்கிறது. என்ன வாவது செய்யுங்கோ” என்று இரைந்து விட்டு வெளியேறினார் அப்பா. ரமேஷ் ஒரு மூலையில் குந்தி இருந்து விம்மி விம்மி அழுதான். அப்பா அடித்தது வலித்தது. ஆனால் அவர் எதற்காக அடித்தார் என்பதை எண்ணிப் பார்க்காத அவன் ‘சே! இவருக்குப் போய் மகனாகப் பிறந்தேனே... எடுத்தாலும் குற்றம். வைத்தாலும் குற்றம். எதைச் செய்தாலும் அடிக்கிறது தான் அவருக்கு வழக்கமாகிப்போச்சு. முகுந்தன்ர அப்பா எவ்வளவு நல்லவர். அவன் என்ன செய்தாலும் அவனை அவர் அடிக்கிறதேயில்லை. அவனோட அவர் எவ்வளவு இரக்கம். என்னை அப்பா மட்டும் தான் என்னைக் கொடுமைப்படுத்துகிறார்” என்று எண்ணினான். நாள்சுகள் பல சென்றன. ரமேஷின் துடுக்குத்தனமும் குறைந்தபாடிலை. நாளுக்கு நாள் அதிகரித்துக்கொண்டு போனது.

அன்றொரு நாள் அடை மழை சோவெனப் பெய்தது. மின்னல் கண்களைப் பறிக்க இடி இதயத்தைப் பிளந்தது. அந்த அடை மழையிலும் நண்பர்களுடன் மழையில் துள்ளிக்குதித்து விளையாடிக்கொண்டிருந்தான் ரமேஷ். மாலை வீடு திரும்பிய ரமேஷுக்கு கடுமையான காய்ச்சலடிக்கத் தொடங்கியது. குளிரினால் உடல் நடுங்கியது. தாயும் தந்தையும் மகனின் நிலைகண்டு வெல வெலத்துப் போயினர். மறுநாள் காலை மகனைச் சைக்கிளில் ஏற்றிக் கொண்டு பக்கத்திலுள்ள வைத்தியரின் வீட்டுக்குச் சென்

றார். வைத்தியர் அவனை பொது வைத்தியசாலை விடுதியில் வைத்து வைத்தியம் செய்ய வேண்டும்” என்று கூறினார்.

விடுதியில் மகனைச் சேர்த்த தந்தை ஒரு வாரம் தனது இலிகீதர் வேலைக்கு லீவு போட்டு விட்டு வைத்தியசாலை விடுதியிலேயே இருந்து மகனைக் கண்ணும் கருத்துமாகக் கவனித்தார். ஓடியாடித்திரிந்த பிள்ளை இப்படிப் படுத்த படுக்கையாக கிடப்பதைப் பார்த்து தந்தை மிகவும் வேதனைப்பட்டார். ரமேஷ் இடையிடையே கண்விழித்த போதெல்லாம் “இப்ப எப்படி இருக்கு ராசா” என்று அவனை வருடிக்கொடுத்தார். அவனின் உடல்நிலை பற்றி மனைவியிடமும் பல வாறு கவலைப்பட்டு புலம்பினார்.

ரமேஷுக்கு தனது தவறுகள் புரிய ஆரம்பித்தன. தான் தனது அப்பாவை மனதுக்குள் திட்டித் தீர்த்ததை எண்ணி எண்ணி வருந்தினான். தன்னைத் திட்டித்தாலும் திட்டினாலும் தனக்கு நோய் என்றவுடன் தந்தை பட்ட துயரங்களை அவன் உணர்ந்து கொண்டான். தந்தையின் அன்பின் ஆழத்தை உணர்ந்து கொண்டான். வைத்தியசாலையால் வீடு வந்து சேர்ந்த ரமேஷ் “அப்பா என்னை மன்னிச்சிருங்கப்பா. நான் தெரியாமல் தப்புகள் செய்து விட்டேன். நீங்கள் என்னை அடிக்கும் போதெல்லாம் மனதுக்குள் திட்டவேன். ஆனால் இப்போது உங்கள் அன்பைப் புரிந்து கொண்டேன்” எனக் கூறி தந்தையைக் கட்டி அணைத்துக்கொண்டான்.

அடக்கிற கைதான் அணைக்கும்.



வீதி விதிகள்

பள்ளி செல்லும் பிள்ளையே பாடம் ஒன்று கற்றுக்கொள் நல்ல சாலை விதிகளை நன்கு மனதுள் வைத்துக் கொள்

நடக்கும் பாதை வழியிலே நாளும் நீயும் நடக்கணும் கடக்கும் இடத்தில் கவனமாய் கடந்து போகத் தெரியணும்

சிரித்துப் பேசி மகிழ்ச்சியாய் சேர்ந்த நால்வர் சாலையை மறித்துச் செல்லல் நல்லதோ மனதில் எண்ணிப் பாருங்கள்

வளைவில் பிறரை முந்தினால் வந்து நிற்கும் விபத்துமே அளவிலாத வேகத்தால் ஆபத்துண்டு தெரிந்து கொள்

பாதையில் பந்து பம்பரம் பட்டம் போன்ற விளையாட்டு வேதனை தருமே யாருக்கும் வேண்டாம் இவற்றைத் தவிர்த்திடு

வீதி விதிகள் பேணி நிதம் விரும்பும் இடமே போய் வரலாம் ஏதேனும் விதியில் விபத்துக்கள் எல்லாம் தவிர்த்தே மகிழ்வோமே!

எமது நாட்டின் பழம்பெரும் பெயர்கள்


எனது நாட்டின் பெயர் இலங்கை. இலங்கை மிகப் புராதன காலத்தில் ‘ஓசுதீப, வரதீப’, மந்தீப, என்ற பெயர்களைக் கொண்டிருந்ததாக வரலாறுகள் கூறுகின்றன. கிரேக்கரும் உரோமரும் இதனைத் ‘தப்ரோபேன்’ என்று அழைத்தனர். பாளி மொழியில் இலங்கை ‘தம்பபண்ணி’ என்ற பெயரைப் பெற்றது. இலங்கையில் சிங்கள மக்கள் குடியேறிய பின்னர் இது சிங்கள ‘துவீப’ எனவும், பாளி மொழியில் ‘சீலகதீப’ எனவும் குறிக்கப்பட்டது. இந்தப் பெயர் அரபு மொழியில் ‘சீலன்’ எனவும், வேறு மொழிகளில் ‘சீகன்’ எனவும் அழைக்கப்பட்டது. இவைகளில் இருந்தே ‘சீலன்’ என்ற பெயரும் அதிலிருந்து ‘சிலோன்’ என்ற பெயரும் உருவாகியதாக வரலாற்று ஆசிரியர் சிலர் கூறுகிறார்கள். இந்தப் பெயரும் அரபு, போர்த்துகேய மொழிகளுக்கூட



கவே வந்தது. இது தமிழில் ‘ஈழம்’ என்று வழங்கப்பட்டது. இன்றும் இந்தச் சொல் வழங்கப் பட்டு வருகின்றது.

இலங்கை குறிக்கப்பட்டுள்ள மிகப் பழைய தேசப்படம் தொலமியின் தேசப்படமாகும். இந்தப் படத்தில் இலங்கைக்கு தொலமி ‘தப்ரோபேன்’ என்ற பெயரையே இட்டுள்ளார். இலங்கை இலங்காபுரம், இலங்காபுரி போன்ற பெயர்களாலும் அழைக்கப்பட்டது. சிங்கத்தோடு தொடர்புடைய பழை வரலாற்றுக் கதை ஒன்று உள்ளது. அதிலிருந்தே இந்தப் பெயர் வந்துள்ளது என வரலாற்று ஆசிரியர்கள் சிலர் கூறுகிறார்கள்.

இலங்கையில் மாணிக்க கங்கையில் அதிக இரத்தினங்கள் பெறப்பட்டதால் இலங்கை இரத்தின துவீபம் என்று அழைக்கப்பட்டது.



விடுகதைகள்

1. மலை மீது தோன்றினாலும் மண்ணோக்கி விழுந்து வரும் சளையாமல் இசைபாடும். சரித்திரத்தில் இடம்பெறும். அது என்ன?
2. இரண்டெழுத்து புறவை இது, இங்கு அமைதிப்புறவை இது மிரண்டெழுத்து புறக்கும்போது, மின்னலெனப் புறக்கும். அது என்ன?
3. இரவில் பேரிரைச்சல் இடமே புறந்தலையும். மரங்களில் பொந்து தனில் மறைந்து பகல் தூங்கி விடும். அது என்ன?
4. எங்கிருந்து புறப்படுவான் என்பது தெரியாது. இங்கு வந்து கரை ஏறி எங்கு சென்றான் தெரியாது அது என்ன?

விடைகள்

1. ஆறு
2. புறா
3. ஆந்தை
4. அலை

இரு படங்களுக்கும் இடையே
07 வேறுபாடுகள் உள்ளன. கண்டுபிடியுங்கள்



பன்னாட்டுப்...

யாழ்ப்பாண பொது நூலகத்தில் காலை 9.30 மணிக்கு ஆரம்பமாகும் இந்த மாநாட்டில், எட்டுத் தலைப்புக்களில் 60 ஆய்வுகள் சமர்ப்பிக்கப்படவுள்ளன. உள்நாட்டு மற்றும் வெளிநாடுகளைச் சேர்ந்த 83 ஆய்வாளர்கள் இதில் பங்குகொள்கின்றனர். பெண்கள் தொடர்பாக விவாதிக்கப்படுவதோடு பெண்கள் தொடர்பான அபிவிருத்தித் திட்டங்கள் மற்றும் கொள்கை வகுப்புக்கான முன்மொழிவுகளும் வைக்கப்படவுள்ளன என்று யாழ்ப்பாண மாவட்ட அரசசார்பற்ற நிறுவனங்களின் இணையத்தலைவர் தே. தேவானந்ததேவிவித்தார். யாழ்ப்பாண மாவட்ட அரசசார்பற்ற நிறுவனங்களின் இணையம் இந்த ஆய்வு மாநாட்டை ஒழுங்கு செய்து நடத்துகிறது. மாநாட்டின் ஆய்வுத் தொடக்கவுரையை இலங்கையின் தலைமை அமைச்சர் ரணில் விக்கிரமசிங்கவின் பாரியார் பேரிசிரியர் மைத்திரி விக்கிரமசிங்க நிகழ்த்துவார். நிகழ்வில் யாழ்ப்பாணப் பல்கலைக்கழகத்தின் துணைவேந்தர் பேராசிரியர் ரட்ணம் விக்கினேஸ்வரன் முதன்மை விருந்தினராகக் கலந்து சிறப்பிக்கிறார். யாழ்ப்பாண மாவட்டச் செயலர், தமிழ்நாட்டின் எத்திராஜ் பல்கலைக்கழகத்தின் பேராசிரியர் ஆர்.மல்லிகா ஆகியோர் சிறப்பு விருந்தினர்களாகக் கலந்துகொள்ளவுள்ளனர். ஆய்வு மாநாட்டின் இறுதிநாளான நாளை சான்றிதழ் வழங்கும் நிகழ்வு இடம்பெறவுள்ளது. வடக்கு மகாண முதலமைச்சர் சி.வி. விக்கினேஸ்வரன் முதன்மை விருந்தினராகக் கலந்து சிறப்பிக்கவுள்ளார். கிழக்குப் பல்கலைக்கழகத்தைச் சார்ந்த கலாநிதி சாந்தி கேசவன், மாற்றுத்தினாளி பெண்கள் அமைப்பைச் சார்ந்த வெற்றிச்செல்வி மற்றும் தமிழ்நாட்டின் திறந்த பல்கலைக்கழகத்தின் பேராசிரியர் அனந்தகிருஷ்ணன் செந்தில்வேல் ஆகியோர் சிறப்பு விருந்தினர்களாகக் கலந்துகொள்கின்றனர். உலகெங்கிலும் தமிழர்தொன்மை சார் ஆய்வுகளை மேற்கொள்ளும் தமிழ்நாட்டைச் சேர்ந்த சிவ பாஸப்பிரமணியம் (ஓரிசாபாவு) இதில் சிறப்புரை நிகழ்த்தவுள்ளார். மாநாட்டில் பாலநிலை சமத்துவம், பெண்களின் பொருளாதாரம் மற்றும் வலுவூட்டல், பெண்களின் உளசூழல் மேம்பாடு, சமூகக்கட்டமைப்பு மற்றும் பாதுகாப்பு, பெண்களும் ஊடகமும், கட்டிடம்மைப்பருவத்தினரும் மாறிவரும் சூழலும் என்ற தலைப்புக்களில் ஆய்வுகள் சமர்ப்பிக்கப்படவுள்ளன.

மூன்றாவது...

பயப்படும் பெரும் தொகை ஆயுதங்கள் அப்போது சிக்கின. சுதந்திரபுரம் மத்தியப் பகுதியில் அமைந்துள்ள தனி நபர் ஒருவரின் தென்னந்தோட்டத்தில் நீதிமன்ற உத்தரவின் பேரில் இந்தத் தோண்டும் பணி இடம்பெற்றது. இதன்போது கனரக எறிகணைகள் மற்றும் விடுதலைப்புலிகளால் தயாரிக்கப்பட்ட எறிகணைகள், கைக்குண்டுகள், கடல் கண்ணி வெடி, மிதிவெடிகள் உள்ளிட்ட பெருமளவான வெடிபொருள்கள் மீட்கப்பட்டன. மீட்கப்பட்ட வெடிபொருள்களை தகர்த்து அழிக்க மாறு நீதிமன்றம் உத்தரவிட்டுள்ளது என்று சிறப்பு அதிரடிப்படையினர் தெரிவித்தனர். தோட்டத்துக்குள் இருந்த கிணறு ஒன்று சீரற்றிருந்ததால் உரிமையாளர் அதனை அகழ்ந்து சீராக்க முயற்சித்தார். இதன்போது கிணற்றுக்குள் அபயகரமான வெடிபொருள்கள் இருப்பது கண்டறியப்பட்டது. பொலிஸாருக்கு தகவல் வழங்கப்பட்டது. சுதந்திரபுரம் சிறப்பு இராணுவ அணியினர் அகழ்வுப் பணியில் ஈடுபட்டனர். கடந்த புதன் கிழமை அகழ்வு ஆரம்பமானது. அன்று விடுதலைப் புலிகளின் தயாரிப்பில் உருவாகிய பச்சை 2000 ஆட்டெறிகள்கள் இரண்டு உள்ளிட்ட இராணுவ வெடிபொருள்கள் சில மீட்கப்பட்டன. அகழ்வுப் பணி பிற்பகல் தற்காலிகமாக இடைநிறுத்தப்பட்டது. நீதிமன்றத்தின் அனுமதியுடன் நேற்றுமுன்தினம் வியாழக்

கிழமை மீண்டும் இடம்பெற்றது. நேற்று மூன்றாவது நாளில் பெருந்தொகை ஆயுதங்கள் கண்டெடுக்கப்பட்டன. (உ-21,ரி3)

பணிய்பெண் தேவை

யாழ்ப்பாணம் உள்ள வீடு ஒன்றில் தங்கியிருந்து பணிபுரிவதற்கு பணிப்பெண் ஒருவர் தேவை. தொடர்பு - 077 159 6634, 077 262 6944


வேலையாளர்கள் தேவை

கடையில் வேலை செய்யக்கூடிய படித்த பெண் பிள்ளைகள் தேவை. தொடர்பு - 077 159 5826

கோடிபதி சனிதிரா
சீட்டழகு வாரம்: 317
வாரம் : செம்மஞ்சள்
சீட்டழகு திகதி: 2018.07.20
சீட்டுத் தொழில்நுட்ப கிழமைக்கான ஊக்கப்பாட.
நட. 87,688,663/-
D 14 23 39 79

அதிகோடிபதி
சீட்டழகு வாரம்: 317
வாரம் : செம்மஞ்சள்
சீட்டழகு திகதி: 2018.07.20
இன்றைய ஊக்கப்பாட பரிசு
நட. 52,174,320/-
05 37 41 62 K

நன்றி நவிலவும் அந்தியேட்டி அழைப்பும்



நாராயணபிள்ளை இராசையா
08.07.2018 இல் சிவமயமடைந்த அமரர் நாராயணபிள்ளை இராசையா அவர்களின் மரணச் சடங்கிற்கு வருகைகளுக்கு மெது நடுக்கத்தில் ஆறுதல் நகர்விற்கு கனிந்தும் அனுமாயம் தெரிவிக்கவந்தவர்களுக்கும் தொலைவிருந்தும் வெளிநாடுகளிலிருந்தும் முகநூல் வாயிலாக அறிந்து அனுமாயம் தெரிவிக்கவந்தவர்களுக்கும் மெது மனமார்த்த நன்றிகளை தெரிவித்துக்கொள்கின்றோம். நாளை (22.07.2018) ஞாயிற்றுக்கிழமை காலை 5.00 மணியளவில் பாஷாணக் கிரியைகள் நடைபெறும். இந் நிகழ்விலும் மறுநாள் 23.07.2018 திங்கட்கிழமை நடைபெறும் டிபன்டரண கிரியைகளிலும் அன்னாரின் ஆத்மா சாந்தியடையும் வகையில் நடைபெறும் பிரார்த்தனைகளிலும் அருணைத் தொழிந்து நடைபெறும் மதிய போசனத்திலும் பங்குபற்றி சிறப்பிக்கமாறு வேண்டுகின்றோம்.
கந்தவனக் கடவை.
பொலிகண்டி. (CS.17205/15/17) குடும்பத்தினர்.

கார் விற்பனைக்கு
KM xxxx (Ax10) தொடர் இலக்கம் உடைய தனிநபர் பாவலையில் உள்ள கார் உடன் விற்பனைக்குண்டு. தொடர்பு - 075 0416 924, 075 0399 125

மகாஜனங்களின் ஒன்று கூடலும் இராப்போசனமும் - 2018
இடம் : கல்லூரி மைதானம்
காலம் : நாளை (22.07.2018) ஞாயிற்றுக்கிழமை
நேரம் : மாலை 5.00 மணி
மாபெரும் இன்விசை காவத்தூடன் கூடிய இராப்போசன ஒன்று கூடலில் அனைத்து மகாஜனங்களையும் சங்கமிக்குமாறு அன்புடன் அழைக்கின்றோம்
நுழைவுச் சீட்டு - ரூபா 1000/- (குடும்பத்தினருக்கு இரு சீட்டுக்கள்)
பழைய மாணவர் சங்கம், யா/மகாஜனக் கல்லூரி, தெல்லிப்பழை

ராச்
திகதி: 20.07.2018
வெற்றி வாரம்: 2333
வரணம்: சிவப்பு
08 13 24 59
24,87,328/=

SUPER BALL
சீட்டழகு வாரம்: 831
சீட்டழகு திகதி: 2018.07.19
வியாழக்கிழமை
E 17 47 55 57
45,808,968/-

மரண அறிவித்தல்



திருமதி அன்னலட்சுமி தம்பிராசா
(இளைப்பாறிய ஆசிரியை - கோண்டாவில் இந்துக்கல்லூரி)
தாவடிசையப் பிறப்பிடமாகவும் வசிப்பிடமாகவும் கொண்ட திருமதி அன்னலட்சுமி தம்பிராசா நேற்று (20.07.2018) வெள்ளிக்கிழமை கர்த்தருக்குள் நித்திரையடைந்துள்ளார். அன்னார் காலஞ்சென்ற சிவக்கொழுந்து - பொன்னம்மா தம்பதிகளின் மூத்த மகளும், கார்த்திகேசு தம்பிராசாவின் (இளைப்பாறிய ஆசிரியர் - கோண்டாவில் இந்துக் கல்லூரி) அன்பு மனைவியும், கார்த்திகேசு - அன்னம்மா தம்பதிகளின் அன்பு மருமகளும், காலஞ்சென்ற பாஸ்காந்தன் மற்றும் சிவபாலன் (கண்டா), கலையரசி செல்வகுமார் (ஆசிரியை - யாழ்ப்பாணம்), இணுவில் மத்திய கல்லூரி, கருணாபாலன் (கண்டா), கலாஜனனி ஆகியோரின் பாசமிகு தாயாரும், திருமதி சரஸ்வதி இராஜரட்ணம் (ஓய்வுபெற்ற ஆசிரியை), காலஞ்சென்றவர்களான கமலேஸ்வரி ஜெயராஜசிங்கம், பரமேஸ்வரி சண்முகரட்ணம் (கொக்குவில் இந்துக் கல்லூரி ஓய்வுபெற்ற ஆசிரியை), காலஞ்சென்றவர்களான இராஜேஸ்வரி இந்திரன், செல்வரட்ணம் சிவக்கொழுந்து (ஜேர்மனி), ஆனந்தகிருஷ்ணன் மற்றும் தர்மராஜா (பிரான்ஸ்), Dr.தவமலர் சீவரத்தினம் (ஓய்வு பெற்ற சித்த வைத்திய அதிகாரி), காலஞ்சென்ற சி.சச்சிதானந்தன் (ஜேர்மனி), காலஞ்சென்ற சி.செல்வராஜா (வாழைச்சேனை கடதாசி தொழிற்சாலை பொறியியலாளர்) ஆகியோரின் அன்புச் சகோதரியும், அன்றன் செல்வகுமார், வாசுகி, வாசுகிதேவி ஆகியோரின் அன்பு மாமியும், கார்த்திகா, ஹரிசன், காருண்யன், கிருபிகா, யுவானி ஆகியோரின் பேர்த்தியுமாவார். அன்னாரின் இறுதி அடக்க ஆராதனைகள் பின்னர் அறிவிக்கப்படும்.
தகவல்: குடும்பத்தினர்.

வேலைவாய்ப்பு

கிளிநொச்சியில் உள்ள ES நிறுவனத்தில் பின்வரும் பதவி வெற்றிடங்கள் உள்ளன.



1. உதவி முகாமையாளர்
2. சந்தைப்படுத்தல் உத்தியோகஸ்தர்கள்
3. எழுதுவினைஞர்

ஆர்வம் உள்ளவர்கள் உங்கள் சுயவிவரக் கோவையுடன் 23.07.2018 திங்கட்கிழமை காலை 8.30 மணிமுதல் நண்பகல் 12.00 மணிவரை நேரில் சமூகம் தரவும்.
ES பிறிண்டர்ஸ்
ஏ-9 வீதி, கரடிப்போக்குச் சந்தி, கிளிநொச்சி.

அரசியல்...

(முதலாம் பக்கத் தொடர்ச்சி)

கிளிநொச்சி, ஜூலை 21

13 வருடங்களின் பின்னர் சொந்த மண்ணுக்கு வந்த அரசியல் கைதியால் சாவு வீடு மேலும் சோகமானது. மனைவி, பிள்ளைகள் அவரைக் கட்டித் தழுவி எல்லாவற்றுக்கும் சேர்த்து கண்ணீர் மல்கினார். உறவினர்கள், ஊர் மக்கள் என அனைவருக்கும் அரசியல் கைதிக்கும் இடையில் நடந்த பாசப் போராட்டத்தால் சாவு வீடு மேலும் கனதியானது. ஒரு மணி நேரம் மட்டுமே அரசியல் கைதி அங்கிருக்க அனுமதிக்கப்பட்டமையால் அந்த ஒரு மணி நேரமும் நிலமை பெரும் பரபரப்பாக இருந்தது.

தங்கவேல் சிவகுமார் என்ற அரசியல் கைதியாகச் சிறையில் அடைத்து வைக்கப்பட்டுள்ளார். அவரது தந்தையான முனியப்பன் தங்கவேல் உயிரிழந்தார். அவரது இறுதிச் சடங்கு நேற்று கிளிநொச்சி, செல்வாநகரில் இடம்பெற்றது. இதில் கலந்துகொள்வ தற்காக சிவகுமார் சிறைக் காவலர்களால் அழைத்துவரப்பட்டார்.

13 வருடங்களின் பின்னர் தனது சொந்த இடத்துக்கு சிவகுமார் வந்தார். கணவனைக் கண்ட மனைவியும் பிள்ளைகளும் கட்டித்தழுவி கண்ணீர் மல்கினார். உறவுகள், மற்றும் மக்கள் என அனைவரும் இறப்பு வீடு என்றும் பாராது சிவகுமாரின் நலன் குறித்தும் சிறைகளில் உள்ள தமது உறவுகளின் நலன் குறித்தும் விசாரிப்பதில் மும்முரமாக இருந்தனர்.

சில மாதங்களுக்கு முன்னர் அரசியல் கைதியான ஆனந்த சுதாகரனும் இதேபோன்றே கிளிநொச்சிக்கு அழைத்து வரப்பட்டிருந்தார். மனைவியின் இறுதிச் சடங்கில் கலந்துகொள்ள அவர் வந்திருந்தார். சடங்கு நிறைவடைந்த தும் அவரைச் சிறைக் காவலர்கள் அழைத்துச் செல்லும் போது ஆனந்த சுதாகரனின் பெண் குழந்தையும் அவருடன் சிறைச்சாலை வாகனத்தில் ஏறிய சம்பவம் அங்கிருந்த அனைவரையும் வேதனைக்குள் தள்ளியிருந்தது.

தாய், மற்றும் தந்தையைப் பிரிந்து வாழும் குழந்தைகள் இருவருக்குமாக ஆனந்த சுதாகரனை விடுவிக்க வேண்டும் என்று பல தரப்பிலும் வலியுறுத்தப்பட்டது. கையெழுத்துக்கள் பெறப்பட்டன. அவை அரசு தலைவருக்கும் அனுப்பிவைக்கப்பட்டன. இறுதியில் வடக்கு முதல்வர் கூட ஆனந்த சுதாகரனின் விடுதலை தொடர்பில் அரசு தலைவருடன் பேசியிருந்தார். ஆனால் அனைத்தும் பயனற்றுப் போனது.

சிவகுமாருக்கு 3 பிள்ளைகள். இந்த நிலையில் சிவகுமாரைக் கண்டதும் அவர் கூச்சிட்டு ஆர்ப்பாறித்தார். இரண்டாவது முறையாகவும் கிளிநொச்சி சோகத்தில் ஆழ்ந்தது. சிவகுமாருக்கு வழங்கப்பட்ட ஒருமணிநேரம் நிறைவுற்றதும் அவர் சிறைச்சாலை பேருந்தில் மீண்டும் ஏற்றப்பட்டார். பிள்ளைகள் கதறி அழுகின்றனர். சிறைச்சாலை பேருந்தில் ஏறிய சிவகுமாரின் கண்களிலிருந்து நீர் வழிய அவர் பேருந்திலிருந்து கையசைத்தபோது அவரது பிள்ளைகளும், உறவினர்களும் வேதனையில் துடித்த காட்சிகள் துக்கத்தை அதிகரித்தது.

சிவகுமார் 2006ஆம் ஆண்டு ஓகஸ்ட் மாதம் 10ஆம் திகதி கொழும்பு கரந்தேனியா பகுதியில் வாகனத்துடன் சந்தேகத்தின் பேரில் கைது செய்யப்பட்டார். ஊராறள்ள பகுதியில் அமைந்துள்ள நியூ மகசின் சிறைச்சாலையில் அரசியல் கைதியாக அவர் அடைக்கப்பட்டார். அரசியல் கைதியாகத் தடுத்து வைக்கப்பட்டிருந்த அவருக்கு கடந்த இரண்டு வருடங்களாக பலப்பிடி உயர்நீதிமன்றில் வழக்கு இடம்பெற்று வருகிறது.

(உ-21,6,35)

பொருளாதார வளர்ச்சி 3.1 வீதமாக அதிகரிப்பு

2017 ஆம் ஆண்டு காலப்பகுதிக்குரிய உயர் அடைவாகப் பதிவு

கடந்த ஆண்டின் முழுக் காலப்பகுதியிலும் விசேடமாக கைத்தொழில் நடவடிக்கைகளின் ஒட்டுமொத்த வளர்ச்சி 3.9 வீதம் என்ற குறிப்பிடத்தக்க வளர்ச்சியை வெளிக்காட்டியுள்ளது. அதேவேளை சேவைகள் துறை முன்னைய ஆண்டுடன் ஒப்பிடும் போது 3.2 சதவீதத்தால் அதிகரித்துள்ளது.

இலங்கையின் பொருளாதாரம் கடந்த 2017 ஆம் ஆண்டு காலப்பகுதியில் 3.1 வீதத்தால் வளர்ச்சியடைந்துள்ளது.

இந்தத் தகவலை தொகை மதிப்பு மற்றும் புள்ளிவிவரத் திணைக்களம் வெளிப்படுத்தியுள்ளது.

இதன்படி கடந்த 2017 ஆம் ஆண்டு காலப்பகுதியில் இலங்கையின் மொத்த உள்நாட்டு

உற்பத்தி, நிலையான (2010) விலையில் 9,315,488 மில்லியன் ரூபாவாக பதிவாகியுள்ளது. இதனோடு ஒப்பிட்டு நோக்கும் போது கடந்த 2016 ஆம் ஆண்டு காலப்பகுதியில் மொத்த உள்நாட்டு உற்பத்தியின் பெறுமதி 9,034,290 மில்லியன் ரூபாவாக காணப்படுகிறது.


கடந்த ஆண்டு பொருளாதாரத்

தின் முதன்மைக் கூறுகளான விவசாயம், கைத்தொழில், சேவைகள் மற்றும் உற்பத்திப் பொருள்கள் மானியங்கள் கழிக்கப்பட்ட வரி நடப்பு விலைகளில் மொத்த உள்நாட்டு உற்பத்திக்குரிய பங்களிப்பை முறையே 7.7 வீதம், 27.2 வீதம், 55.8 வீதம் மற்றும் 9.3 வீதம் என்ற ரீதியில் வழங்கியுள்ளன. ஆண்டு அடிப்படையான வளர்ச்சி 3.1 வீதமாக காணப்படுகிறது.

இலங்கையில் நிலவிய சாதக மற்றும் காலநிலை மாற்றங்கள் காரணமாக பொருளாதாரத்தின் முதன்மைச் செயற்கூறான விவசாயத் துறை கடந்த ஆண்டு 0.8 சதவீதம் என்ற மறை வளர்ச்சி வீதத்தை பதிவுசெய்துள்ளது. (உ)



பணவீக்க மாதிரி (ஆண்டு ரீதியான மாற்றம்)



CCPI - கொழும்பு நுகர்வோர் விலைச்சட்டெண்

NCPI - தேசிய நுகர்வோர் விலைச்சட்டெண்

இலங்கையின் தேசிய அபிவிருத்தி குறித்து எக்ஸிம் வங்கி நடவடிக்கை

கூட்டுறவு நிதி ஊடான கடனுதவி கிடைக்கவுள்ளது

இலங்கையின் தேசிய அபிவிருத்தியை மேம்படுத்த கொரிய எக்ஸிம் வங்கி நடவடிக்கைகளை மேற்கொண்டுள்ளது.

இரு நாடுகளுக்கிடையேயான மூலோபாய உறவுகளை கருத்திற் கொண்டு, கடன்தொகை மதிப்பீடு 300 மில்லியனில் இருந்து 500 மில்லியன் அமெரிக்க டொலர்களாக அதிகரிக்கப்பட்டுள்ளது. இத்தொகை மதிப்பினை 2019 ஆம் ஆண்டு காலப்பகுதிக்குள் இலங்கை அரசு பெற்றுக்கொள்ள முடியும்.

இந்த தகவல்களை கொரிய எக்ஸிம் வங்கியின் கருத்திட்ட முகாமையாளர் நளின் ஜெயதுங்க அறிக்கை மூலம் வெளிப்படுத்தியுள்ளார். இந்த விடயங்கள் தொடர்பில் அவர் மேலும் குறிப்பிடும் போது,

"கொரிய எக்ஸிம் வங்கி இரண்டு தொழிற்பாடுகளை முதன்மையாக கொண்டுள்ளது. கொரியாவின் நிதி மற்றும் மூலோபாய அமைச்சினால் பொறுப்பளிக்கப்பட்ட 'பொருளாதார அபிவிருத்திக்கான கூட்டுறவு நிதியின்' மூலம் அதிகாரபூர்வ அபிவிருத்தி உதவிகளை பெற்றுத்தரும் நோக்கில் மிக இலகுவான நிதி உதவிகளை வழங்குவதுடன், ஏற்றுமதிக்க கடனை பெற்றுக்கொடுக்கும் நிறுவன

மாக செயற்படுகின்றது.

கொரிய எக்ஸிம் வங்கி இலங்கை அரசுடன் முதலாவது அதிகாரபூர்வ உடன்படிக்கையை 1990 ஆம் ஆண்டு கொழும்பு காலி வீதியை புனரமைப்பதற்காக கைச்சாத்திட்டது. இன்றுவரை, 785.07 மில்லியன் அமெரிக்க டொலர் பெறுமதியான கடனை 29 அபிவிருத்தி திட்டங்களுக்காக இலங்கையரசு கொரிய எக்ஸிம் வங்கியிடமிருந்து பெற்றுக்கொண்டுள்ளது.

'பொருளாதார அபிவிருத்திக்கான கூட்டுறவு நிதியின்' கடனுதவிகளை பெற்றுக்கொள்ளும் 54 நாடுகளைக் கொண்ட பட்டியலில் இலங்கை 5 ஆவது இடத்தை பெற்றுள்ளது.

இதுவரை வழங்கப்பட்டுள்ள 785.07 மில்லியன் அமெரிக்க டொலர் பெறுமதியான கடனுதவியில், 385 மில்லியன் அமெரிக்க டொலர்களை அதாவது, ஏறத்தாழ 49 வீதமான கடன் தொகை போக்குவரத்து துறையின் அபிவிருத்திக்காக பெற்றுக்கொண்டுள்ளது.

நீர்ப்பாசனம் மற்றும் சுற்றாடல் தூய்மை ஆகிய துறைகளுக்கு இரண்டாவது முன்னுரிமை அடிப்படையிலான கடனுதவி வழங்கப்பட்டுள்ளது.

இதுவரை ஏறத்தாழ 205 மில்லியன் அமெரிக்க டொலர் பெறுமதியான கடன் தொகை இத்துறைகளின் அபிவிருத்திக்காக வழங்கப்பட்டுள்ளது. இது 26 வீதமாக அமைந்துள்ளது.

இரு நாடுகளுக்கிடையேயான பொருளாதார உறவுகளை மேம்படுத்தவும், பன்னாட்டு வர்த்தகத்தை ஊக்குவிக்கவும், வெளிநாட்டு முதலீடுகளை அதிகரிக்கவும் கொரிய எக்ஸிம் வங்கி நிதியுதவி வழங்கி வருகிறது. 1978 ஆம் ஆண்டு தொடக்கம் 386 மில்லியன் அமெரிக்க டொலர் பெறுமதியான நிதியுதவியை இலங்கைகொரியா இடையேயான பன்னாட்டளவிலான வர்த்தகத்தை மேம்படுத்தவும், கொரிய நிறுவனங்கள் இலங்கையில் முதலீடு செய்யவும் நிதியுதவி வழங்கியுள்ளது." - என்றார். (உ)



சு. க.வின்...

ரக் கட்சியின் பிளவு குறித்துப் பேசுவதற்கு அருகதையற்றவர். இவ்வாறு முன்னாள் அமைச்சரும் ராஜபக்ச வின் சகோதரருமான பசில் ராஜபக்ச தெரிவித்தார். அவர் மேலும் தெரிவித்ததாவது: சிறிலங்கா சுதந்திரக் கட்சி அழிவடைகின்றது என்று கவலைப்படும் சம்பந்தன் கூட்டாட்சிக் கட்சி அழித்ததை மறந்து விட்டாரா? சுதந்திரக் கட்சியின் தேவையை அன்று உணர்ந்த பண்டாரநாயக்க ஐக்கிய தேசியக் கட்சியிலிருந்து பிரிந்து சுதந்திரக் கட்சியை உருவாக்கினார். சுதந்திரக் கட்சி தனது பொறுப்பை உரிய முறையில் நிறைவேற்றாத காரணமாக நாங்கள் சிறிலங்கா பொது மக்கள் முன்னணியை உருவாக்கி அந்த நோக்கத்தை அடைந்து வருகின்றோம்.

வடக்கு, கிழக்கு மக்கள் பல்வேறு சிக்கல்களை எதிர்கொண்டுள்ளனர். எமது கட்சியானது வடக்கு, கிழக்கு மக்களின் பிரச்சினைகள் தொடர்பிலும் ஆராய்ந்து செயற்பட்டு வருகின்றது. நல்லாட்சி அரசுடன் இணைந்து செயற்படும் சம்பந்தன் வடக்கு, கிழக்கு மக்களுக்கு எதனைப் பெற்றுக் கொடுத்தார் என்று கேட்கின்றோம். சம்பந்தன் போன்ற தலைவர்களை நம்பிய வடக்கு கிழக்கு மக்கள் இன்று ஏமாற்றப்பட்டுக் கொண்டிருக்கின்றனர். எமது காலத்தில் வடக்கு, கிழக்கு பகுதிகளுக்கு எவ்வளவு சேவை செய்துள்ளோம் என்று அனைவருக்கும் தெரியும். ஆனால் இன்று அவ்வாறான அபிவிருத்திகள் வடக்கில் இடம் பெறுகின்றனவா? மாறாக வடக்கு மக்களின் பிரச்சினை எதுவும் தீர்க்கப்படாமல் உள்ளது. தமிழ்த் தேசியக் கூடமைப்பின் மீதான அதிர்ஷ்ட கந்த தேர்தலில் வெளிக்காட்டப்பட்டது. உள்ளூராட்சிமன்றத் தேர்தலை அரசு பிற்போட்டு வந்தது. நாம் போராடி அந்தத் தேர்தலைப் பெற்றோம். இப்போது மாகாண சபைத் தேர்தலையும் பிற்போட்டு வருகின்றனர். அதற்கு தமிழ்த் தேசியக் கூட்டமைப்பு துணைபோகின்றது. தேர்தலை பிற்போடும் அரசின் முயற்சிக்கு சம்பந்தன் ஆதரவு வழங்கி வருகின்றார். வடக்கு, கிழக்கு மற்றும் மாகாண சபைகளை மகிந்த ராஜபக்சவே மீண்டும் நிறுவினார். ஆனால் இன்று கிழக்கு மாகாண சபை கலைக்கப்பட்டு தேர்தல் நடத்தப்படாமல் உள்ளது. அதேபோன்று வடக்கு மாகாண சபையும் சில தினங்களில் கலைக்கப்படும் சாத்தியம் ஏற்பட்டுள்ளது. நாம் பெரிய நெருக்கடிகளுக்கு மத்தியில் பெற்றுக்கொடுத்த மாகாண சபைகளை தமிழ்த் தேசியக் கூட்டமைப்பு இன்று இழந்து வருகின்றது - என்றார். (5,6)

கேள்வியும்...

தலைவர் சி.தவராசா. இது தொடர்பில் தன்னோடு நேரடி விவாதத்துக்கு வரமுடியுமா என்று சாவாலும் விட்டிருக்கிறார் அவர். “ஊடகங்களின் கேள்விக்குப் பதில், வாரத்துக்கொரு கேள்வி என்று தானே கேள்வியைக் கேட்டு தானே பதிலிறுக்கிக் கொண்டிருக்காமல், வடக்கு மாகாண அவசரநிலை தொடர்பில் எம்மால் எழுப்பப்படும் கேள்விகளுக்கு முதலமைச்சர் சி.வி.விக்னேஸ்வரனால் நேர்மையான பதிலை உண்மையோடு சொல்ல முடியுமாயின் அவரைப் பகிரங்க விவாதத்துக்கு வருமாறு அழைக்கின்றேன்” என்று நேற்று ஊடகங்களுக்கு அனுப்பி வைத்த அறிக்கையில் தவராசா தெரிவித்துள்ளார். அவர் மேலும் தெரிவித்ததாவது: வடக்கு மாகாண சபையின் நிறைவேற்றுச் செயற்பாடுகள் இன்று முடங்கி உள்ளன. அப்படி நடப்பதைத் தடுப்பதற்காக ‘வட மாகாண சபையின் அமைச்சர் சபை தொடர்பில் நீதிமன்றத் தீர்ப்புத் தொடர்பாக எழுந்துள்ள அசாதாரண சூழ்நிலை’ என்ற விடயப் பரப்பில் விவாதித்து தீர்வொன்றைக் காண்பதற்காக மாகாண சபையின் சிறப்பு அமர்வு கடந்த 16ஆம் திகதி கூட்டப்பட்டது. மிக முக்கியத்துவம் வாய்ந்த அந்தக் கூட்டத்தில் பங்குபற்றி அங்கு விவாதத்தில் எடுத்துக் கொள்ளப்பட்ட விடயங்களிற்குத் தகுந்த பதிலளிக்காமல், கூட்டத்தையே புறக்கணித்துவிட்டு ஊடகங்களிற்கான பதிலென்று முதலமைச்சர் அறிக்கைகளை விட்டுக் கொண்டிருக்கின்றார். மாகாணத்தின் ஏறத்தாழ 12 இலட்சம் மக்களுக்கான மாகாண சபையின் நிறைவேற்றுச் செயற்பாடுகள் தேக்கமடைந்துள்ள இன்றைய நிலையில், அந்த மக்களிற்கு நேர்மையுடனும், உண்மையுடனும் பதிலளிக்க வேண்டிய கடப்பாடு முதலமைச்சருக்கு உண்டு. தற்போது மாகாண சபையில் எழுந்துள்ள

அசாதாரண சூழ்நிலை தொடர்பாக மட்டுமல்ல, கடந்த நான்கு ஆண்டுகள் ஒன்பது மாதங்களாக மாகாண சபையின் நிறைவேற்று செயற்பாட்டின் விளைத்திறனின்மை தொடர்பாகவும் மக்களுக்குப் பதிலளிக்கப் பகிரங்க விவாதத்துக்கு வருமாறு அழைப்பு விடுக்கின்றேன் - என்றுள்ளது. (உ-5)

துபாயைவிடப்...

டுக்கே கொடுக்கக்கூடிய மின்சாரத்தைப் பெற்றுக்கொள்ளக்கூடிய மின் காற்றாலைகளை அமைப்பதற்கு மிகவும் பொறுத்தமான இடமாகவும் மன்னார் மாவட்டம் உள்ளது. இந்த இரு வளங்களையும் நாங்கள் முகாமைத்துவம் செய்வோமானால் நாம் இந்த மன்னார் மாவட்டத்தை துபாயை விட, ஐக்கிய இராச்சியத்தைவிடப் பலம் பொருந்திய மாவட்டமாக மாற்ற முடியும். இவ்வாறு மேல் மாகாண மற்றும் மாநகர அபிவிருத்தி அமைச்சர் பாட்டாலி சம்பிக்கரணவக்க தெரிவித்தார். 180 மில்லியன் ரூபா செலவில் மன்னாரில் அமைக்கப்படவுள்ள பேருந்து நிலைத்துக்கான அடிக்கல் நடும்திகழ்வு நேற்று மாலை மன்னார் நகரப் பகுதியில் நடைபெற்றது. இந்த நிகழ்வில் கலந்து கொண்டு உரையாற்றும் போதே அமைச்சர் மேற்கண்டவாறு தெரிவித்தார். அவர் தெரிவித்ததாவது: இன்று மன்னார் பின் தங்கிய பிரதேசம். ஒரு காலத்தில் இது இலங்கை வரலாற்றிலே ஒரு வர்த்தக நிலையமாக இருந்ததை நான் இங்கு நினைவுபடுத்த விரும்புகின்றேன். இந்தியாவிலுள்ள கேரள மாநிலத்திலுள்ள கொச்சின் துறைமுகமும் மன்னார் மாதோட்ட துறைமுகம் வர்த்தாயில் ஒன்றாகச் சந்திக்கும் நிலை காணப்பட்டது. லெனாட் முல்வந் என்பவர் ஒவ்வொரு நாடுகளுக்கும் பயணம் செய்து அந்த நாடுகளிலுள்ள சிறப்புகளை ஆராய்ந்தபோது பிரித்தானிய ஆட்சிக் காலத்திலே சமார் நான்காயிரம் பேர் மன்னாருக்கு வந்து முத்துக் குளித்தனர் எனப் பதிவு செய்துள்ளார். இலங்கையிலிருந்து வெளிநாடுகளுக்குச் சென்ற இந்த முத்துக்கள் வெளிநாடுகளிலுள்ள அரச சபைகளிலே இன்றும் ஓர் அலங்காரப் பொருள்களாக வைக்கப்பட்டிருப்பதைப் பார்க்கின்றபோது அது எமக்கு மகிழ்ச்சியாக இருக்கின்றது என்றார். மேல் மாகாண மற்றும் மாநகர அபிவிருத்தி அமைச்சின் ஆலோசனைக்கிணங்க வடக்கு மாகாண பொதுப் போக்குவரத்து வசதியை மேம்படுத்தும் நோக்கில் நடைமுறைப்படுத்தப்பட்ட ‘சகீத புரவர’ செயற்திட்டத்துக்கிணங்க கைத்தொழில் மற்றும் வணிக அலுவல்கள் அமைச்சின் ஒத்துழைப்புடன் இந்த பேருந்து நிலையம் அமைக்கப்படவுள்ளது. நேற்று இடம்பெற்ற நிகழ்வில் நிதி மற்றும் ஊடக அமைச்சர் மங்கள சமரவீர, நிதி அமைச்சின் ராஜாங்க அமைச்சர் ரான் விக் கிரமரட்ண, கைத்தொழில் மற்றும் வணிக அலுவல்கள் அமைச்சர் றிசாத் பதியுதீன், மீள்குடியேற்றம் புனர்வாழ்வளிப்பு மற்றும் வடக்கு அபிவிருத்தி பிரதி அமைச்சர் கே. காதர் மஸ்தான், நாடாளுமன்ற உறுப்பினர் இ.சாள்ஸ் நிர்மலநாதன், மற்றும் மாவட்டத்தைச் சேர்ந்த அரச அதிகாரிகள், மக்கள் எனப் பலரும் கலந்துகொண்டனர். (உ-21,60,56)

மாகாணத்...

முறையில் தேர்தலை நடத்துவது என்பது தொடர்பில் கட்சிகளிடையே இணக்கம் காணப்படவில்லை. அடுத்த ஆண்டு ஜனவரி மாதம் 5ஆம் திகதி தேர்தலை நடத்துவது என்று கட்சித் தலைவர்கள் கூட்டத்தில் முடிவெடுக்கப்பட்டது. எனினும் எந்த முறையின் கீழ் தேர்தலை நடத்துவது என்பது தொடர்பில் இணக்கம் எதுவும் எட்டப்படவில்லை. மாகாண சபைத் தேர்தல் சட்டத்திருத்தத்தின் படி 50 சதவீதம் விகிதாசார முறைப்படியும் 50 சதவீதம் தொகுதிவாரி முறைப்படியும் எதிர்வரும் மாகாண சபைத் தேர்தல் நடத்தப்படவேண்டும். ஆனால் நடந்து முடிந்த உள்ளூராட்சி சபைத் தேர்தலின் பின்னர் இவ்வாறான இரண்டும் கலந்த முறைமைக்குப் பலத எதிர்ப்புக் கிளம்பியது. இந்த எதிர்ப்பு நேற்றைய கூட்டத்திலும் பிரதிபலித்தது. திருத்தப்பட்ட முறையின் கீழ் தேர்தல் நடத்துவதற்கு பல கட்சிகளின் தலைவர்களும் எதிர்ப்பு வெளியிட்டனர். இந்த முறைக்குப் பதிலாக பழைய விகிதாசாரத் தேர்தல் முறைமையே பின்பற்றலாம் என்று பல தலைவர்களும் கருத்துத் தெரிவித்தனர். எனினும் பழைய முறையில் உள்ள விருப்பு வாக்கு

முறைமை நீக்கப்படவேண்டும் என்றும் அவர்கள் வலியுறுத்தினர். இதனை அடுத்து, இந்தப் பிரச்சினைக்கான தீர்வாக விருப்பு வாக்குகள் இல்லாத விகிதாசாரத் தேர்தல் முறைமையைப் பரிசீலிப்பதற்கு கட்சித் தலைவர்கள் இணக்கம் தெரிவித்தனர். உத்தேச 50 இற்கு 50 கலப்புத் தேர்தல் முறைமைக்கு அனைத்துக் கட்சிகளும் ஏகமனதாக எதிர்ப்பு வெளியிட்டுள்ளன. இதேவேளை, மாகாணத் தேர்தல்களை தற்போதுள்ளதைப் போலவே வட்டார ரீதியில் 70 வீதமும், விகிதாசார அடிப்படையில் 30 வீதமும் என்ற கலப்புத் தேர்தல் முறைமையின் கீழ் எதிர்வரும் மாகாண சபைத் தேர்தலை நடத்துவது தொடர்பான யோசனை கூட்டமைப்பினால் முன்வைக்கப்பட்டது. ஏனைய கட்சிகள் ஏற்றுக் கொள்ளவில்லை. தேர்தல் முறைமை தொடர்பாக இணக்கத்துக்கு வரும் நோக்கில் அடுத்த வாரம் வியாழக்கிழமை மீண்டும் கூடி ஆராய்வதற்கு முடிவு எடுக்கப்பட்டுள்ளது. (உ-5,31)

செம்மணியில்...

சங்களாகவும் கண்டுபிடிக்கப்பட்டன. இந்தப் பின்னணியில் நேற்றும் மனீத எச்சம் கண்டுபிடிக்கப்பட்டதை அடுத்து யாழ். நகரம் பரபரப்பானது. யாழ்ப்பாணம், செம்மணி வீதியில் நீர்த்தாங்கி அமைக்கும் பணிகள் இடம்பெற்றுக் கொண்டிருக்கின்றன. அதற்காக நேற்று ‘பெக்கோ’ இயந்திரம் மூலம் நீலம் தோண்டப்பட்டது. அப்போது மணைட ஓடு, மற்றும் எலும்பு எச்சங்கள் இனங்காணப்பட்டுள்ளன. நீலம் அகமும் பணி நிறுத்தப்பட்டு யாழ்ப்பாணப் பொலிஸாருக்குத் தகவல் வழங்கப்பட்டது. சம்பவ இடத்துக்கு விரைந்த பொலிஸார் அந்த இடத்துக்குப் பாதுகாப்பு வழங்கினர். இன்று நீதிமன்ற உத்தரவைப் பெற்று அந்த எலும்பு எச்சங்களை மீட்கவுள்ளதாகப் பொலிஸார் தெரிவித்தனர். அத்துடன் மேலும் அங்கு எலும்பு எச்சங்கள் இருக்கலாம் என்று சந்தேகிப்பதாகவும் அவர்கள் தெரிவித்தனர். படையினரால் பாலியல் வல்லுறவுக்கு உட்படுத்தப்பட்டு படுகொலை செய்யப்பட்டு புதைக்கப்பட்ட மாணவி கிரிசாந்தி கொலை வழக்குடன் அன்று வெளிச்சத்துக்கு வந்தது செம்மணிப் புதைகுழி. கிருசாந்தி கொலைக் குற்றவாளி சோமரத்ன ராஜபக்சவே செம்மணிப் புதை குழி தொடர்பான உண்மைகளை வெளியே சொன்னார். செம்மணி, அரியாலை, கொழும்புத்துறை ஆகிய இராணுவ முகாம்களில் கொலை செய்யப்பட்டவர்களே செம்மணி வெளியில் புதைக்கப்பட்டிருந்தனர் என்று கூறப்பட்டது. பின்னர் இந்த வழக்கு கீட்ப்பில் போடப்பட்டுவிட்டது. 18 ஆண்டுகளின் பின்னர் செம்மணிப் பகுதியில் மீண்டும் மண்டை ஓட்டுடன் எலும்பு எச்சங்கள் இனங்காணப்பட்டுள்ளன. (உ-21,106)

அமைச்சர்...

அமைச்சர் ஹரிசன் நேற்று முல்லைத்தீவில் தெரிவித்தார். “நான் திருமணம் முடித்துவிட்டேன். இல்லை என்றால் முல்லைத்தீவில் திருமணம் முடித்திருப்பேன். அப்போதுதான் எங்கள் சகோதரத்துவம் அதிகரிக்கும்” என்று அவர் தெரிவித்தார். முல்லைத்தீவு மாவட்டத்தில் நிலவும் சமூர்த்திப் பிரச்சினைகள் தொடர்பில் அமைச்சர் ஆராய்ந்தார். அங்கு அவர் தெரிவித்ததாவது: இந்தக் கூட்டம் குறித்து வடக்கு மாகாண நாடாளுமன்ற உறுப்பினர்கள் மற்றும் மாகாண சபை உறுப்பினர்களுக்கு அறிவிக்கப்பட்டது. இந்தக் கூட்டத்தில் அவர்களும் பங்குபற்றி இருந்திருந்தால் நான் சந்தோசப்பட்டிருப்பேன்; நீங்களும் சந்தோசப்பட்டிருப்பீர்கள். நான் இந்த அமைச்சைப் பொறுப்பேற்று இரண்டு மாதங்கள்தான். ஆனாலும் இரண்டு தடவைகள் முல்லைத்தீவுக்கு வந்துள்ளேன். எனக்கு இங்கு வருவதற்கு நிறைய விருப்பம் உள்ளது. மாவட்ட செயலாளரின் கோரிக்கைக்கு அமைவாக இந்தத் திணைக்களத்தில் உள்ள உத்தியோகத்தர்களின் வெற்றிடங்களை நிரப்புவதற்கு நடவடிக்கை எடுத்து வருகின்றோம். அதற்கான பரீட்சை ஒன்றும் நடைபெற்றுள்ளது. அதன் ஊடாக நியமனங்களை வழங்கத் தயாராக உள்ளோம். முல்லைத்தீவுப் பிரதேசத்துக்கு அனாராதபுரத்தில் இருந்தோ வேறெங்கும் இருந்தோ ஆள்களைக் கொண்டுவரமாட்டேன். இதேபோல் தான் வேறு மாவட்டங்களுக்கும். முல்லைத்தீவு மாவட்டத்தில் உள்ள வெற்றிடங்கள் முல்லைத்தீவு மாவட்டத்தில் உள்ளவர்களைக் கொண்டே முழுமைப்படுத்தப்படும் அப்படி இருந்தால்தான் மக்களுக்குச் சேவை

களைச் செய்யமுடியும். வரலாற்று ரீதியாகப் பல பிரச்சினைகளைக் கொண்ட பிரதேசமாக முல்லைத்தீவு காணப்படுகின்றது- என்றார். (உ-21,113)

இரு நாள்...

கள்ளொச்சி மாவட்டத்தில் பி.பு. 1.30 மணிக்கு இரணைமடுவில் அமைக்கப்பட்டுள்ள நெற்களஞ்சிய சாலையை அவர் திறந்து வைப்பார். கிராம எழுச்சித் திட்டமும் ஆரம்பித்து வைக்கப்படும். மாலையில் யாழ்ப்பாணம் மாநகர சபை மைதானத்தில் நடக்கும் நோயாளர் காவலுண்டிச் சேவையின் தொடக்க நிகழ்வில் பங்கேற்பார். பி.பு. 4.35 மணிக்கு தலைமை அமைச்சர் உரையாற்றுவார். தொடர்ந்து இந்தியத் தலைமை அமைச்சர் நரேந்திர மோடியின் உரை காணொலி ஊடாக ஒலிபரப்பப்படும். பி.பு. 4.50 மணிக்கு, ‘சுரவிய’ நோயாளர் காவலுண்டிச் சேவை தொடக்கி வைக்கப்படும். மாலை 6 மணிக்கு, வடக்கு மாகாண தேசிய தொழிற்சாலை முயற்சியாளர்களுக்கு விருது வழங்கும் நிகழ்வு ‘ரில்கோ’ விருந்தினர் விடுதியில் நடைபெறும். நாளை ஞாயிற்றுக்கிழமை காலை 9 மணிக்கு, நாடாளுமன்ற உறுப்பினர்களின் பன்முகப்படுத்தப்பட்ட நிதி ஊடாக வாழ்வாதார உதவி வழங்கும் நிகழ்வு நடைபெறும். கைத்தொழில் அபிவிருத்திச் சபை இந்த நிகழ்வை ஒழுங்கமைத்துள்ளது. யாழ்ப்பாணம் மாநகர சபை மைதானத்தில் நடைபெறும் இந்த நிகழ்வில் காலை 9 மணியிலிருந்து 9.30 மணி வரையில் தலைமை அமைச்சர் பங்கெடுப்பார். காலை 9.30 மணிக்கு ஸ்ரான்லி வீதியிலுள்ள இலங்கை வங்கி வளாகத்தில், ‘என்ற பிரைஸ் சிறிலங்கா’ திட்டத்தின் ஊடாகக் கூன் வழங்கல் ஆரம்பித்து வைக்கப்படும். காலை 10 மணிக்கு, தொண்டர் ஆசிரியர்களுக்கு யாழ்ப்பாணம் இந்துக் கல்லூரியில் வைத்து தலைமை அமைச்சரால் நியமனம் வழங்கப்படும். காலை 11 மணிக்கு நுண்கடன் திட்டங்களைப் பெற்று அவற்றை மீளச் செலுத்த முடியாத பெண் தலைமைத்துவக் குடும்பங்களுக்கு உதவி வழங்கும் நிகழ்வு யாழ்ப்பாண மாவட்டச் செயலகத்தில் நடைபெறும். தலைமை அமைச்சர் ரணில் விக்ரமசிங்க அதனை ஆரம்பித்து வைப்பார். மதியம் 12 மணிக்கு, வல்வெட்டித்துறையில் அமைக்கப்பட்டு வரும் ஆழிக்குமரன் ஞாபகார்த்த நீச்சல் தடாகப் பணிகளை தலைமை அமைச்சர் பார்வையிடுவார். அன்று மாலையே அவர் கொழும்பு திரும்புவார். (உ-5)

அமைச்சுப்...

ள்ளது. தன்னுடைய தேசிய அடையாள அட்டையில் தனது தொழிலாக வடக்கு மாகாண அமைச்சர் பதவியைப் பதிவுதற்கு அமைச்சர் அனந்தி சசிதரன் எடுத்துள்ள நடவடிக்கையைத் தொடர்ந்து இந்தச் சர்ச்சை கிளம்பியுள்ளது. வடக்கு மாகாண மகளிர் விவகார அமைச்சர் அனந்தி சசிதரனின் தனது தேசிய அடையாள அட்டையை மாற்றம் செய்ய எண்ணியுள்ளார். அதில் தன்னை ஓர் அமைச்சர் என்று குறிப்பிடுவதற்கு ஏதுவாக உறுதிப்படுத்தல் கடிதம் வழக்குமாறு அவர் வடக்கு மாகாண பிரதம செயலரிடம் கேட்டுள்ளார். தேசிய அடையாள அட்டையின் தொழில் எனக்கோரும் பகுதியில் மாகாண அமைச்சர் எனப்பொறிக்கும் வகையில் உறுதிப்படுத்தல் கடிதம் ஒன்றினை வழங்குமாறே அவர் வடக்கு மாகாண பிரதம செயலாளர் அலுவலகத்திடம் கேட்டுள்ளார். கடந்த வாரம் விண்ணப்பித்த மேற்படி வேண்டல் தொடர்பில் பிரதம செயலாளர் அலுவலகம் இதுவரை எந்தப் பதிலும் அனுப்பவில்லை எனத் தெரிவிக்கப்படுகின்றது. வடக்கு மாகாண சபையில் தற்போது 6 அமைச்சர்கள் உள்ளனர். டென்ஸ்வரன் அமைச்சராகப் பொறுப்பேற்றால் அந்த அறுவாரில் யார் பதவி இழப்பார் என்பது தொடர்பில் கேள்வி எழும் நிலையிலும், வடக்கு மாகாண சபையின் ஆயுள் காலம் முடிவடைவதற்கு இன்னமும் 3 மாதம் மட்டுமே உள்ள நிலையிலும் அமைச்சர் அனந்தி இவ்வாறு விண்ணப்பித்துள்ளார். இது தொடர்பில் அவருடன் வினவுவதற்கு அவரது அலைபேசிக்கு நேற்று மாலை 6.30 மணிக்கு அழைத்தபோது, தான் தனது திணைக்களத்தினருடன் சந்திப்பில் உள்ளதாகத் தெரிவித்து அழைப்பைத் துண்டித்தார். (உ-21,105)

இன்றைய மோதல்கள்

யாழ்ப்பாணம், ஜூலை 21
கரப்பந்தாட்டம்
புத்தூர் கிராம சபையின் முன்னாள் உப தலைவர் அரியகுட்டியின் நூறாவது பிறந்த தினத்தை முன்னிட்டு நடத்தப்படும் மின்னொளியிலான 'ஓவர் கேம்' கரப்பந்தாட்டத் தொடரின் ஆட்டங்கள் புத்தூர் வளர்மதி விளையாட்டுக் கழக மைதானத்தில் இடம்பெற்று வருகின்றன. இந்தத் தொடரில் இன்று சனிக்கிழமை மாலை 5 மணிக்கு இடம்பெறும் ஆட்டத்தில் உடுப்பிட்டி நவஜீவன்ஸ் விளையாட்டுக் கழக அணியை எதிர்த்து வரணி நியூஸ்ரார் விளையாட்டுக் கழக அணி மோதவுள்ளது. தொடர்ந்து மாலை 6 மணிக்கு இடம்பெறும் ஆட்டத்தில் உடுப்பிட்டி சிவகுமரன் விளையாட்டுக் கழக 'பி' அணியை எதிர்த்து கூவில் தீபயோதி விளையாட்டுக் கழக அணி மோதவுள்ளது. இரவு 7 மணிக்கு இடம்பெறும் ஆட்டத்தில் தொண்டமனாறு ஒற்றுமை விளையாட்டுக் கழக அணியை எதிர்த்து உடுப்பிட்டி குணசேகரா விளையாட்டுக் கழக அணி மோதவுள்ளது. மேற்படி ஆட்டத்தில் வெற்றிபெறும் அணி இரவு 9 மணிக்கு இடம்பெறும் ஆட்டத்தில் வரணி இளைஞர் விளையாட்டுக் கழக அணியுடன் மோதவுள்ளது.

வசந்தசிறி வி.க தாச்சித் தொடர்

சண்டிலிப்பாய் வசந்தசிறி விளையாட்டுக் கழகம் நடத்தும் தாச்சித் தொடரின் ஆட்டங்கள் குறித்த விளையாட்டுக் கழக மைதானத்தில் இடம்பெற்று வருகின்றன. இந்தத் தொடரில் இன்று சனிக்கிழமை இரவு 7.15 மணிக்கு இடம்பெறும் ஆட்டத்தில் உதயசூரியன் விளையாட்டுக் கழக அணியை எதிர்த்து சித்தி விநாயகர் விளையாட்டுக் கழக அணி மோதவுள்ளது. தொடர்ந்து இரவு 8 மணிக்கு இடம்பெறும் ஆட்டத்தில் கண்ணகி விளையாட்டுக் கழக அணியை எதிர்த்து தாவடி காளியம்பாள் விளையாட்டுக் கழக அணி மோதவுள்ளது.

உதயதாரகை வி.க கால்பந்துத் தொடர்


கற்கோவளம் உதயதாரகை விளையாட்டுக் கழகம் நடத்தும் அணிக்கு 7 வீரர்கள் பங்குபற்றும் கால்பந்தாட்டத் தொடரின் ஆட்டங்கள் குறித்த விளையாட்டுக் கழக மைதானத்தில் இடம்பெற்று வருகின்றன. இந்தத் தொடரில் இன்று சனிக்கிழமை பி.பி. 3.30 மணிக்கு இடம்பெறும் ஆட்டத்தில் கலைவாணி விளையாட்டுக் கழக அணியை எதிர்த்து பொற்பி சென். பீற்றர்ஸ் விளையாட்டுக் கழக அணி மோதவுள்ளது. தொடர்ந்து மாலை 4.30 மணிக்கு இடம்பெறும் ஆட்டத்தில் மனோகரா விளையாட்டுக் கழக அணியை எதிர்த்து பருத்தித்துறை ஐக்கிய விளையாட்டுக் கழக அணி மோதவுள்ளது.

துடுப்பாட்டம்

வடக்கு மாகாண துடுப்பாட்டச் சங்கம் நடத்தும் 23 வயதுக்குட்பட்ட மாவட்ட அணிகளுக்கு இடையிலான 50 பந்துப் பரிமாற்றங்களைக் கொண்ட துடுப்பாட்டத் தொடரின் ஆட்டம் ஒன்று இன்று சனிக்கிழமை காலை 9 மணிக்கு சென். பற்றிக்ஸ் கல்லூரி மைதானத்தில் இடம்பெறவுள்ளது. இதில் யாழ்ப்பாண மாவட்ட 'பி' பிரிவு அணியை எதிர்த்து முல்லைத்தீவு மாவட்ட அணி மோதவுள்ளது. (ம-23,102)



44 ஆவது தேசிய விளையாட்டு விழாவின் ஓர் அங்கமான இருபாலாருக்குமான கூடைப்பந்தாட்டத் தொடர் பழைய பூங்காவில் அமைந்துள்ள யாழ்ப்பாண மாவட்ட கூடைப்பந்தாட்ட சங்கத்தின் திடலில் நேற்று ஆரம்பமானது. இந்த நிகழ்வுக்கு முதன்மை விருந்தினராக யாழ்ப்பாணம் மாவட்ட செயலர் நா.வேதநாயகன் கலந்து கொண்டார். (ம)



வடமாகாண கராத்தே தொடரில்

யாழ். இந்து மாணவன் தங்கம் தனதாக்கினார்

யாழ்ப்பாணம், ஜூலை 21
இலங்கை கரத்தே சம்மேளனத்தால் வடக்கு மாகாண ரீதியில் நடத்தப்பட்ட கரத்தே தொடரில் யாழ்ப்பாணம் இந்துக் கல்லூரி மாணவன் ச.சங்கீர்த்தன் தங்கப்பதக்கம் வென்றார்.

யாழ்ப்பாணம் மத்திய கல்லூரியில் இடம்பெற்ற இந்தப் போட்டியில் 11 வயது பிபிரிவு ஆண்களுக்கான குமித்தேயில் அவர் தங்கப் பதக்கத்தையும் காட்டாப் போட்டியில் வெண்கலப் பதக்கத்தையும் வென்றார். (ம-23)

வடமத்திய அணியை வீழ்த்தியது வடமேல் மாகாண அணி

யாழ்ப்பாணம், ஜூலை 21
44ஆவது தேசிய விளையாட்டு விழாவின் ஓர் அங்கமான இருபாலாருக்குமான கூடைப்பந்தாட்டத் தொடரில் ஆண்கள் பிரிவில் நேற்று இடம்பெற்ற ஆட்டமொன்றில் வடமேல் மாகாண அணி வெற்றிபெற்றது. யாழ்ப்பாணம் பழைய பூங்காவில் அமைந்துள்ள கூடைப்பந்தாட்டத் திடலில் நடைபெற்ற ஆண்களுக்கான ஆட்டத்தில் வடமேல் மாகாண அணியை எதிர்த்து வடமத்திய மாகாண அணி மோதியது. ஆட்டநேர முடிவில் வடமேல் மாகாண அணி 70:68 என்ற புள்ளிகளின் அடிப்படையில் வெற்றிபெற்றது. (ம-23)



வடக்கு - கிழக்கு பிரீமியர் லீக் இன்றைய ஆட்டங்களின் விவரம்

யாழ்ப்பாணம், ஜூலை 21
வடக்கு - கிழக்கு பிரீமியர் லீக் கால்பந்தாட்டத் தொடரில் இரண்டு ஆட்டங்கள் இன்றைய தினம் நடைபெறவுள்ளன. யாழ்ப்பாணம் துரையப்பா விளையாட்டு மைதானத்தில் மின்னொளியில் இந்த ஆட்டங்கள் இடம்பெற்று வருகின்றன. இன்று இரவு 6 மணிக்கு இடம்பெறும்

ஆட்டத்தில் முல்லை பிரீமியர்ஸ் அணியை எதிர்த்து அம்பாறை அவஞ்சர்ஸ் அணி மோதவுள்ளது. இரவு 9 மணிக்கு இடம்பெறும் ஆட்டத்தில் மட்டக்களப்பு சுப்பர் கிங்ஸ் அணியை எதிர்த்து ரிங்கோ ரைட் ரென்ஸ் அணி மோதவுள்ளது. (ம-23)

தென்மாகாண அணி அசத்தலான வெற்றி

யாழ்ப்பாணம், ஜூலை 21
44ஆவது தேசிய விளையாட்டு விழாவின் ஓர் அங்கமான கூடைப்பந்தாட்டத் தொடரில் பெண்கள் பிரிவில் நேற்று நடைபெற்ற ஆட்டமொன்றில் தென்மாகாண அணி வெற்றிபெற்றது. யாழ்ப்பாணம் பழைய பூங்காவில் அமைந்துள்ள

கூடைப்பந்தாட்டத் திடலில் நேற்று மாலை நடைபெற்ற ஆட்டத்தில் கிழக்கு மாகாண அணியை எதிர்த்து தென் மாகாண அணி மோதியது. ஆட்டநேர முடிவில் தென் மாகாண அணி 60:32 என்ற புள்ளிகளின் அடிப்படையில் வெற்றி பெற்றது. (ம-23)



இலங்கை அணி சிறந்த ஆரம்பம்


தென்னாபிரிக்காவுக்கு எதிரான இரண்டாவது டெஸ்ட் ஆட்டத்தின் நேற்றைய முதல் நாளின்போது இலங்கை அணி பலமான ஆரம்பம் கண்டது. தொடரில் இரண்டு ஆட்டங்கள், முடிவடைந்த முதலாவது ஆட்டத்தில் இலங்கை அணி வெற்றிபெற்றது. இதனால் நேற்று ஆரம்பமான இரண்டாவது ஒருநாள் ஆட்டத்தில் வெற்றிபெற்றேயாகவேண்டும் என்ற நெருக்கடியான நிலை தென்னாபிரிக்காவுக்கு உள்ளது. ஆட்டம் கொழும்பில் நடைபெற்று வருகிறது. நாணயச் சுழற்சியில் வெற்றிபெற்ற இலங்கை அணி முதலில் களத்தடுப்பைத் தீர்மானித்தது. இலங்கை அணியின் ஆரம்ப வீரர்களாக குணதிலக மற்றும் கருணாரத்ன. அளவுக்கு அதிக நிதானமும் இல்லை. அதிரடியாட்டம் என்றும் இருக்கவில்லை. சீரான சராசரியில் இருவரும் இன்னிங்ஸைக் கட்டமைத்தனர். இருவரும் அரைச்சதம் கடக்க இலக்குச் சரிவில்லாமல் 100 ஓட்டங்களைத் தொடரது இலங்கை அணி. அணி 116 ஓட்டங்களைப் பெற்றிருந்த நிலையில் 53 ஓட்டங்களுடன் ஆட்டமிழந்தார் கருணாரத்ன. கருணாரத்னவை விழ்த்திய மகாராஜ் குணதிலகவையும் விழ்த்தினார். தனஞ்சய டி சில்வாவும் அற்புதமான ஆட்டத்தை வழங்கினார். எனினும் மத்திய வரிசை வீரர்கள் அவ்வளவு சிறப்பாகச் செயற்படவில்லை. குசல் மென் டிஸ் 21, மத்தியுஸ் 10, சில்வா 22, டிக்கவல்ல 5 என்று அடுத்தடுத்துப் பவிலியன் திரும்பினார். தனஞ்சய, கேரத் இருவரும் சுமார் 5 பந்துப்பரிமாற்றங்கள் வரையில்

தாக்குப்பிடிக்க நாள் முடிவில் இலங்கை அணி 9 இலக்குகளை இழந்து 277 ஓட்டங்களைப் பெற்றது. பந்துவீச்சில் மகாராஜ் 8 இலக்குகளைக் கைப்பற்றியுள்ளார். மகாராஜ் 8 இலக்குகளைக் கைப்பற்றியமை யானது ஆடுகளம் சுழலுக்கு வேலைசெய்கிறது என்பதை அப்பட்டமாக வெளிப்படுத்தி நிற்கிறது. இதனால் இலங்கை அணியில் கேரத், தனஞ்சய, டிக்கவான் கூட்டணி அபாரமான பெறுபேற்றை வெளிப்படுத்தும் என்றும் எதிர்பார்க்கப்படுகிறது. (ம)




இந்தியா இங்கிலாந்து டெஸ்ட் அட்டவணை

இந்தியா - இங்கிலாந்து அணிகளுக்கு இடையிலான டெஸ்ட் தொடர் ஓகஸ்ட் மாதம் முதலாம் திகதி முதல் ஆரம்பமாகி நடைபெறவுள்ளது. பெர்மிங்காமில் முதலாவது டெஸ்ட் ஆட்டம் நடைபெறவுள்ளது. ஓகஸ்ட் ஒன்பதாம் திகதி லண்டனில் இரண்டாவது டெஸ்ட் ஆட்டம் நடைபெறவுள்ளது. மூன்றாவது ஆட்டம் நொட்டிங்காமில் எதிர்வரும் ஓகஸ்ட் 18ஆம் திகதியும், நான்காவது டெஸ்ட் ஆட்டம் சவுத்தாம்ப்டனில் ஓகஸ்ட் 30ஆம் திகதியும், ஐந்தாவதும், இறுதியானதுமான டெஸ்ட் ஆட்டம் லண்டனில் செப்ரெம்பர் 7ஆம் திகதியும் ஆரம்பமாகி நடைபெறவுள்ளன. முதலாவது டெஸ்ட் ஆட்டத்துக்காக இரண்டு அணிகளும் தற்போதே பெர்மிங்ஹாமில் முகாமிட்டுள்ளன. (ம)



டோனியால் அணிக்குள் அதிகமான நெருக்கடிகள் அடித்தாட வேண்டும் என வலியுறுத்தினார் கம்பீர்

“டோனி அதிகம் நிதானிப்பதால் அணிக்குள் அதிகமான நெருக்கடிகள். எனவே அவர்தனது வழக்கமான அதிரடி ஆட்டத்துக்குத் திரும்ப வேண்டும். அப்போது தான் ஏனைய வீரர்கள் சுதந்திரமான ஆட்டத்தை வெளிப்படுத்த முடியும்” என்று தெரிவித்தார் கம்பீர். இங்கிலாந்துக்கு எதிரான ஒருநாள் தொடரின் போது டோனி தனது வழக்கமான பாணிக்கு முரணான வகையில் மந்தமான ஆட்டத்தை வெளிப்படுத்தினார் என்று விமர்சிக்கப்பட்டு வரும் நிலையில் இவ்வாறு தெரிவித்தார் கம்பீர். டோனியின் ஆட்டம் குறித்து நீண்ட கருத்துப் பரிசீலனை கம்பீர் மேற்கொண்டுள்ளார். அவர் மேலும் தெரிவித்தாவது “இங்கிலாந்து அணிக்கு எதிரான கடைசி இரு ஒருநாள் ஆட்டங்களிலும் டோனி விளையாடிய விதம் அவரின் வழக்கமான ஆட்டத்தை விட்டு விலகி இருந்தது. களத்தில் தன்னை நிலைப்படுத்திக் கொள்வதற்காக ஏராளமான பந்துகளை டோனி சந்தித்தார். ஓட்டங்களை எடுப்பதில் டோனி அக்கறை காட்டவில்லை. டோனி இதுபோன்று மந்தமாகவும், அதிகமான பந்துகளை எதிர்கொண்டு துடுப்பெடுத்தாவது அவரின் பின்னால் வரும் துடுப்பாட்ட வீரர்களுக்கு அழுத்தத்தையும், நெருக்கடியை



யும் கொடுக்கும். கடந்த இரு ஆட்டங்களிலும் டோனியின் விளையாட்டை நான் குறை கூறவில்லை. அவர் இன்னும் அதிகமான உத்வேகத்துடன் பந்துகளை வீணாக்காமல், சுறுசுறுப்பாக விளையாட வேண்டும். ஒருவீரர் களத்திற்கு வந்தவுடன் தன்னை நிலைப்படுத்திக்கொள்ள அதிகமான நேரத்தையும், பந்துகளையும் வீணாக்கக்கூடாது. டோனி களமிறங்குவதே எதிரணியின் பந்துவீச்சை அடித்துச் சிதறடிப்பதற்குத்தான். ஆனால், டோனி தனது வழக்கமான ஆட்டத்தை வெளிப்படுத்தாமல் விளையாடுவது வேதனைக்குரியதாகும். இங்கிலாந்து அணியின் மொயின் அலியும், அதிர்ரவித்தும் சிறப்பாகப் பந்து வீசினார்கள். டோனிக்கு நெருக்கடி அளிக்கும் விதத்தில் அவர்களின் பந்துவீச்சு இருந்தது. டோனி

இதற்கு முன் இதுபோன்று அதிகமான பந்துகளை வீணாக்கி நான் பார்த்தது இல்லை” - என்றார். (ம)



டோனி தனது வழக்கமான ஆட்டத்தை வெளிப்படுத்தாமல் விளையாடுவது வேதனைக்குரியதாகும்.

கோக்லி உச்சம்!

பன்னாட்டு கிரிக்கெட் சபையின் ஒருநாள் ஆட்டங்களுக்கான தரவரிசையில் இந்திய அணியின் தலைவர் விராட் கோக்லி, எப்போதும் இல்லாத புதிய உச்சத்தை யும், புள்ளிகளையும் அடைந்துள்ளார். விராட் கோக்லி தனது கிரிக்கெட் வாழ்க்கையில் இதுவரை இல்லாத அளவுக்கு 911 புள்ளிகள் பெற்று துடுப்பாட்டத் தரவரிசையில் முதலிடத்தைப் பிடித்துள்ளார். இங்கிலாந்துக்கு எதிரான ஒருநாள் தொடரில் 2:1 என்ற கணக்கில் இந்திய அணி தோல்வி அடைந்தது. ஆனாலும், 3 ஆட்டங்களிலும் விராட் கோக்லி 75, 45, 71 ஓட்டங்களைச் சேர்த்து குறிப்பிடத்தகுந்த பங்களிப்புச் செய்தார். இதனால், பன்னாட்டுக் கிரிக்கெட் சபையின் ஒருநாள் ஆட்டங்களுக்கான தரவரிசையில் 911 புள்ளிகளுடன் முதலிடத்தில் தொடர்கிறார். இதற்கு முன்னர் பன்னாட்டு கிரிக்கெட் சபையின் தரவரிசையில் அதிகபட்சமாக கடந்த 1991ஆம் ஆண்டு மார்ச் மாதம் ஆஸ்திரேலிய வீரர் டீன் ஜோன்ஸ் 918 புள்ளிகள் பெற்றதே அதிகபட்சமாகும். அவரின் சாதனையை இன்னும் யாரும் முறியடிக்கவில்லை. ஆனால், கோக்லி அடுத்து வரும் ஒருநாள் தொடரில் இதை முறியடிக்கலாம். டெஸ்ட் அரங்கிலும் கோக்லி தனது ஆதிக்கத்தை மேலும் அதிகரிக்க வாய்ப்புள்ளது என்று கருதப்படுகிறது. இதற்கு இரண்டு காரணங்கள் சொல்லப்படுகின்றன. ஒன்று, கோக்லி தற்போது சிறந்த திறனில் உள்ளார். இங்கிலாந்துக்கு எதிரான ஒருநாள் தொடர் அதற்கு தகுந்த சான்று. அதே நேரம் கோக்லியின் போட்டியாளர் சிமித் ஓர் ஆண்டுத் தடைபெற்றுள்ளார். கோக்லி எவ்வாறு தனது கிரிக்கெட் வாழ்வில் உச்சம் தொடருள்ளாரோ, அதேபோல இந்திய அணியின் இடது கை 'ரிஸ்ட் ஸ்பின்னர்' குல்தீப் யாதவ் பந்துவீச்சாளர்கள் வரிசையில் 6ஆவது இடத்துக்கு முன்னேறியுள்ளார். தனது கிரிக்கெட் வாழ்க்கையில் குல்தீப் பெறும் அதிகபட்ச உயர்வு இதுவாகும். (ம)

77 லட்சம் ரசிகர்கள் நேரில் பார்த்த உலகக்கிண்ண கால்பந்துத் தொடர்

ரஷ்யாவில் நடைபெற்று முடிந்துள்ள உலகக்கிண்ணக் கால்பந்துத் தொடர் தொடர்பான சுவாரஸ்யத் தகவல்கள் வெளிவந்து கொண்டுள்ளன. இதன்படி இந்தத் தொடரை 77 லட்சம் ரசிகர்கள் நேரில் சென்று பார்த்து இரசித்துள்ளனர் என்ற தகவல் தற்போது வந்துள்ளது.

ஜூன் 14ஆம் திகதி முதல் ஜூலை 15ஆம் திகதி வரையில் இந்தத் தொடர் நடைபெற்றது. பிரான்ஸ் கிண்ணம் வென்றது. குரோசியா இரண்டாவது இடத்தைத் தனதாக்கியது. வெளிநாட்டைச் சேர்ந்த ஒருவர் ரஷ்யாவுக்குள் நுழைய வேண்டுமாயின் அந்த நபருக்கு ஏகப்பட்ட கட்டுப்பாடுகள் விதிக்கப்படும். ஆனால் உலகக்கிண்ணத் தொடரைப் பார்க்க ரசிகர்கள் பெருமளவில் அணிதிரள் வேண்டும் என்பதற்காக ரஷ்ய அதிபர் புஷின் அந்தக் கட்டுப்பாடுகளைத் தளர்த்தினார். இதையடுத்து 77 லட்சம் பேர் உலகக்கிண்ணத் தொடரைக் காண்பதற்காக ரஷ்யாவுக்குப் படையெடுத்துள்ளனர். பிரேசிலில் 2014ஆம் ஆண்டு நடைபெற்ற தொடரைக் காணச் சென்றவர்களின் எண்ணிக்கையுடன் ஒப்பிடுகையில் 25 லட்சம் பேர் அதி கமாக ரஷ்யாவுக்குச் சென்றுள்ளனர்.

சமூக வலைத்தளங்களிலும் ரஷ்ய உலகக்கிண்ணத் தொடர் மிகப்பெரிய தாக்கத்தைச் செலுத்தியுள்ளமையை அவதானிக்கக்கூடியதாகவுள்ளது. கீச்சகத்தில் மட்டும் (ருவிட்டர்) 115 பில்



லியன் பதிவுகள் ரஷ்ய உலகக்கிண்ணக் கால்பந்துத் தொடர் தொடர்பில் மேற்கொள்ளப்பட்டுள்ளன. ருவிட்டரில் அதிகம் விவாதிக்கப்பட்ட தனிநபர் வீரராக பிரேசில் அணியின் தலைவர் நெய்மர் உள்ளார். அடுத்தடுத்த இடங்க

ளில் ஆர்ஜென்டீனா அணியின் தலைவர் மெஸ்ஸி, போர்த்துக்கல் அணியின் தலைவர் ரொனால்டோ, பிரான்ஸின் இளம் புயல் மப்பே, பிரேசிலின் கவுட்டினோ ஆகியோர் உள்ளனர். (ம)

வியாபாரம் பெருக!
உங்கள் வர்த்தக விளம்பரங்கள்
இலவசமாக மக்களை
சென்றடைய அழையுங்கள்.
தொடர்பு - 024 454 7160

ரொனால்டோவுக்கு பதிலாக ஹசாட்!

ரியல் மடரிட் அணியில் இருந்து நட்சத்திர வீரர் ரொனால்டோ விலகியுள்ள நிலையில் பதில் வீரராக ஈடன் ஹசாட்டை ஒப்பந்தம் செய்வதற்குத் திட்டமிட்டுள்ளது ரியல் மடரிட். போர்த்துக்கல் அணியின் தலைவரான ரொனால்டோ கழகத்தைப் பொறுத்த மட்டில் ஸ்பெய்னின் ரியல் மடரிட் கழகத் துக்காக விளையாடி வந்தார். அவருக்கும் மடரிட் கழக நிர்வாகத்துக்கும் இடை

யில் எழுந்த உத்திய ஒப்பந்தச் சிக்கலைத் தொடர்ந்து மடரிட்டில் இருந்து விலகினார் ரொனால்டோ. அவரை இத்தாலியக் கழகமான யுவென்டாஸ் ஒப்பந்தம் செய்தது. இதனால் ரொனால்டோவுக்குப் பதில் வேறு எவரையாவது ஒப்பந்தம் செய்ய வேண்டிய நெருக்கடிக்குத் தள்ளப்பட்டது ரியல் மடரிட். பல்வேறு வீரர்களைப் பரிசீலித்து வந்த அந்த அணி பெல்ஜியத்தின் தலைவர் ஈடன் ஹசாட்டை ஒப்பந்தம் செய்யத் திட்டமிட்டுள்ளதாக அறிவருகிறது. இலங்கை மதிப்பில் சுமார் 3 ஆயிரத்து 300 கோடி ரூபா வரையில் ஹசாட்டுக் காசு செலவிட மடரிட் தயாராக உள்ளது என்றும் தெரிவிக்கப்பட்டுள்ளது. இந்தப்



சில வீரர்களையும் வெளியேற்ற வேண்டும். ஆதலால் பென்சிமாவை வெளியேற்ற மடரிட் நிர்வாகம் பரிசீலித்து வருகிறது என்றும் ஒரு தகவல் உலவுகிறது. (ம)

மரண அறிவித்தல்கள்
கந்தையா கனகரத்தினம்

காரைநகர் களபுமி விளாணையைப் பிறப்பிடமாகவும், மதவாச்சியை தற்காலிக வசிப்பிடமாகவும் கொண்ட கந்தையா கனகரத்தினம் கடந்த (19.07.2018) வி யாழ் கீழ மை காலமானார்.

அன்னார் காலஞ்சென்ற கந்தையா நாகம்மா தம்பதியின் அன்புமகனும் காலஞ்சென்ற சரஸ்வதியின் அன்புக்கணவரும் காலஞ்சென்ற சங்கரப்பிள்ளை மீனாட்சி தம்பதியின் அன்புமருமகனும் பரமேஸ்வரி, மகேஸ்வரி அம்மாள் (ஒய்வு பெற்ற ஆசிரியை), லீலாவதி ஆகியோரின் அன்புச்சகோதரரும் ஆவார்.

அன்னாரின் இறுதிக்கிரியைகள் நாளை (22.07.2018) ஞாயிறுக்கீழமை இல. 323, 03 ஆம் யூனிட் பாரதிநகர், யோகபுரம் மல்லாவி இல்லத்தில் நடைபெற்று பூதவுடல் மு.ப. 10.30 மணியளவில் தகனக்கிரியைக்காக பாலியாறு இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

இல. 323, 03 ஆம் யூனிட், பாரதி நகர், யோகபுரம் மல்லாவி. தகவல் : 077 738 2377, 077 0485 404 குடும்பத்தினர்.

திருமதி இராசம்மா சண்முகநாதன்

யாழ். புங்குதேவி 10ஆம் வட்டாரத்தைப் பிறப்பிடமாகவும், கிளிநொச்சியை வசிப்பிடமாகவும் கொண்ட திருமதி இராசம்மா சண்முகநாதன் (17.07.2018) செவ்வாய்க்கீழமை காலமானார்.

அன்னார், காலஞ்சென்றவர்களான சதாசிவம் நாகம்மா தம்பதிகளின் அன்புமகனும், காலஞ்சென்றவர்களான குணரட்ணம் கமலம் தம்பதிகளின் அன்பு மருமகனும், காலஞ்சென்ற சண்முகநாதனின் அன்பு மனைவியும், வசந்தன் (ஜோர்மணி), தயானந்தன் (ஜோர்மணி), சசியானந்தன் (இலங்கை), சரந்திகளளி (சாந்தி, சுவில்) ஆகியோரின் அன்புத்தாயாரும், மங்கயற்கரசி, காலஞ்சென்றவர்களான இராசரத்தினம், அருளம்பலம், பூபதி மற்றும் கமலாதேவி, சதாசுரன், சத்தியமாமா ஆகியோரின் அன்புச்சகோதரியும், குணபாலினி, நிரோஜினி, பாமினி, அருள்நேசன் ஆகியோரின் அன்பு மாமியாரும், பிரவீன், பிரவீனா, ஆகாஷ், சமீரா, ரிசித்தா, சஜூரன், சஜூரினா, மதுஷன், அரிக்கா, அரிஸ்னா ஆகியோரின் அன்புப் பேர்த்தியும் ஆவார்.

அன்னாரின் இறுதிக்கிரியைகள் நாளை (22.07.2018) ஞாயிறுக்கீழமை அவரது இல்லத்தில் நடைபெற்று பின்னர் மு.ப. 10:00 மணியளவில் திருநகர் இந்து மயானத்தில் பூதவுடல் தகனம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

இல. 178, உதயநகர் கீழக்கு, கிளிநொச்சி. தகவல் : குடும்பத்தினர்.

**தையல் வேலைக்கு
பெண்கள் தேவை**
128, ஜெயந்தி நகர்,
கிளிநொச்சி.
தினேஸ். எம் - 024 454 7160

வேலையாளர்கள் தேவை
எழுத்து அச்சுக்கத்திற்கு பக்க வடிவமைப்பு
Graphic Design
(Corel Draw, Photoshop, மற்றும்
Type Setting வேலைகள் தெரிந்த
விரும்புவவர்களும் தொடர்பு கொள்ளவும். பெண்கள் தேவை.
K.K.S Road, Thavady Junction.
Kondavil, Jaffna. 077 309 2332
Follow One Course Until Success

ALLIANCE FRANCAISE DE JAFFNA
பிரெஞ்சு மொழியை பிரெஞ்சு முறையில் கற்றுக்கொள்ளுங்கள்

af பிரெஞ்சு மொழி

பிரெஞ்சு கற்பதற்கு வடமாகாணத்தில் FRENCH EMBASSY கீழ் இயங்கும் சர்வதேச நிறுவனம் ALLIANCE FRANCAISE மட்டுமே.

அங்கீகரிக்கப்பட்ட CERTIFICATES & INTERNATIONAL DIPLOMAS (DELF, DALF)

யாரும் படிக்கலாம்.

www.ambafrancalk.org

021 222 8093 61, கச்சேரி-நல்லூர் வீதி, யாழ்ப்பாணம்.

ஹமில்டனுடனான ஒப்பந்தம் நீடிப்பு

மெர்சிதஸ் அறிவிப்பு

பிரபல கார்புரேஷன் விரரான ஹமில்டனுடன் தான் கொண்டிருந்த ஒப்பந்தத்தை நீடித்தது மெர்சிதஸ் நிறுவனம்.



பார்முலா 1 கார்புரேஷன் விரரான ஹமில்டன், 4 முறை சம்பியனான அவர் மெர்சிதஸ் அணிக்காக போட்டிகளில் பங்கேற்று வருகிறார். அந்த அணியுடனான ஹமில்டனின் ஒப்பந்தம் இந்த மாதத்துடன் முடிக்கிறது. இந்த நிலையில் ஹமில்டனின் ஒப்பந்தத்தை இன்னும் 2 ஆண்டுக்கு மெர்சிதஸ் அணி நிர்வாகம் நீட்டித்துள்ளது. ஆனால் அவருக்கு அளிக்கப்படும் தொகை குறித்து கருத்து வெளியிடவில்லை. இதற்கிடையே இங்கிலாந்து ஊடகங்கள், ஹமில்டனை ஆண்டுக்கு 850 கோடி ரூபாயிக்கு மெர்சிதஸ் அணி நிர்வாகம் ஒப்பந்தம் செய்து தக்க வைத்து கொண்டுள்ளதாகத் தெரிவித்துள்ளனர். (ம)